

శ్రీమత్పురదేవతాయై నమః

# శ్రీనివాసవిలాసము

★

శతావధానులయిన

తిరుపతి వేంకటేశ్వర కవులచే

అనువదించబడినది.

★

ప్రకాశకులు :

చైతన్యవిత్త వేంకటేశాస్త్రి సన్న్య

వేంకటేశ్వర పబ్లికేషన్సు

కడియము P.O.

హైద్రాబాద్ జిల్లా.

1956

ACCNO  
5193

ఇది శ్రీఆత్మకూరు మహారాజావారి ప్రేరణచే - సంస్కృత  
చంపూగ్రంథము ననుసరించి అనువాదము చేయ  
బడిన ౧ ఆశ్వాసముల ప్రబంధము



—, చంపూగ్రంథరచయిత, —

న వ దు ర్గ కృష్ణకవి సార్వభౌముడు



పరిశ్రుత - విభిక్త  
చెన్నకవిశ్రమార్గ ప్రకాశి  
కడియం P.O చూ.గో.భిల్ల



ముద్రాణము :

వేంకటేశ్వర ప్రింటింగ్ పెన్  
అలమూరు, తూర్పుగోదావరిజిల్లా.

శ్రీరస్తు  
శ్రీమత్పరదేవతాయైనమః

# శ్రీ నివాసవిలాసము



ప్రథమాశ్వాసము

క. శ్రీరమణీమణితోడ వి

హారార్థముగఁ గురుమతిమహాగిరి నిత్య

శ్రీరాజితుఁడగు హరి సీ

తారామన్మపాలు నేలుత స్థయమీటన్.

1

శా. శ్రీనారీమణికేల నొప్పెసఁగు రాజీవంపుమొగ్గం బర

ధ్యానప్రక్రియఁ దా గ్రహించి నఖనంధానంబు నూహింప న

హ్వాన నిగ్గిలు నవ్వెలంది హృదయం బూహించి లో మెచ్చు ప

ద్మానాథుండు కృపాశుఁడై మనుచు సీతారామభూపాలునిన్.

2

సీ. నిప్పచ్చరముఁబాపు నేర్పుగల్గినచాన

జగములన్నియుఁ బోవఁజాలుజాణ

గారావుఁబూవిల్లుఁ గనిపెంచిన నెలంత

కరివన్నెవాని చొక్కంపుఁగాంత

పూపచందురుతోడఁబుట్టిన వగలాఁడి

పురుడుచెప్పఁగరాని పూవుఁబోఁడి

కడలిరారాజు మొక్కరఁపుముద్దుకుమార్త

తమ్మిగద్దియ నొప్పు నెమ్మెలాఁడి

తే. గీ. పలుకులవెలందియ త్తయౌ పడఁతిమిన్న

సరసముక్కరవంశసంజాతసోమ

భూపపుత్రు సీతారామభూమిపాలు

నేలుచుఁ దదాశ్రితులఁగూడ నేలుఁగాక.

3

మ. ఉరమందుంచు బదేమిలెక్క, మొగమం దుంచంగనుకించుట  
బ్బరమా, యంచు శరీరము న్నగము తాఁ బూఁబోడి కర్పించి త  
త్పరుడై యొప్పెడు రాజశేఖరుడు సీతారామనామాంకభూ  
వరునిం దుల్యఘ్నభోదయం బొసఁగి కాపాడం బ్రయత్నించుతన్. 4

మ. పతి కైకొన్నభుజంగశేఖరత సంభావించి లోనెంచి బ  
ల్కితవుం డీతఁ డటంచు భ్రాంతిపడి చెల్మి న్నర్తయద్ధాంగనం  
స్థితిఁ జెన్నొందిన మంచుగొండయమగుంజిన్నారిమేల్పట్టి సం  
తత మైశ్వర్య మొసంగి ప్రోచు నల సీతారామభూపాలునిన్. 5

మ. చెలులే దుర్మతు, లాపయిం జదువువానిం బేర్చినం బట్టఁగాఁ  
దలమే వారల, నంచు నెంచి తనవక్త్రంబందుఁ బూఁబోజికిన్  
నిలయం బేర్పడఁజేసి తా జగముల న్నిర్మించునదైన న  
త్తలునిం బాయనిధాత ప్రోచు నల సీతారామభూపాలునిన్. 6

మ. రసికు ల్పత్కవు లట్టివారలవయిన్ రాజించునీపేర్కి ఛాం  
దసుఁడ న్నేనని మేలమాడు తనభర్తన్ లేత నవ్వాప్ప 'ఛాం  
దసులే వారలు మీరలే రసికు లాంతర్యమ్మునంజూడుఁ' డం  
చు సమాధానముఁ జెప్పు వాణి తగ మన్చు న్నోమభూపాత్మజున్. 7

తే. గీ. పార్వతీపరమేశ్వరభాగ్యరాశి  
కవులపాలిటి రెండవ కల్పనగము  
గజవదనుఁ డంతరాయముల్ కసిమసంగి  
కృతికృతిపతులను కుభానుగతులఁ జేయు. 8

తే. గీ. అన్నవత్తమ్ము లొసఁగి విద్యలను శిష్యు  
లకు ననుదినంబుఁ జెప్పు విలక్షణప్ర  
భావు భావుకభావు మాపాలిదేవు  
బ్రహ్మగురువద్యుఁ గొల్తు మపారభక్తి. 9

తే. గీ. కాశిదాసాదిసంస్కృతకవుల కెరఁగి  
నన్నయాద్యాంధ్రకవులకు నతులొనర్చి

కుకవులగువారలకు శతగుణముగాఁగ

మ్రొక్కుకొందుము మాకృతి ముట్టకుఁడని.

10

ఉ. కొండల నోరఁజేసికొని కొంతవడిం బఱతెంచి యంత ను

ద్దండత దారికడ్డమయి తాకి హళాహళినేయు కొండలం

బిండిగఁజేసి రైలు కడువేగమునం జనుదెంచునట్లు భూ

మండలి మాకవిత్వమును మంకుఘటమ్ములఁ జెండి మీఱుతన్.

11

వ. అని శిష్టాచారక్రమమ్మున నిష్టదేవతావందనాదికం బాచరించి.

12

మ. కవులం బండితులన్ విశేషముగ సత్కారమ్ములంజేయ భో

జవిభుంబోలిన రాజౌకండయిన నీ సామాన్యకాలమ్మునం

దవనిం గల్గునో లేదో చూతమని యాయాదేశముల్ చూడ నే

గి విలోకించుచునుండఁ బశ్చిమదిశం గృష్ణాసమీపమ్మునన్.

13

సీ. దట్టమ్ములై యొప్పు దర్బాసనమ్ములు

భుజశిరమ్ముల వింత పొలుపుదెలుప

ఉదయించుచున్నసూర్యునిబోలు రాగిజా

రీలు చేతులకు మేల్దాలోసంగఁ

బాలనిగ్గుల నేలఁజాలుడల్గలమేల్వి

భూతిరేఖలు మొగమ్మున నెనంగ

గన్నేరుపూవన్నె కల్గిన కట్టుదో

వతుల నీర్కావినంపద నటింప

తే. గీ. 'నాత్మకూరునృపాలుని యంతదాత

నహి నహి' యటంచు నుతుల నొనర్చుకొంచు

నాత్మకూరుపురమ్మున కరుగు విప్ర

జనులఁ గని యడుగఁగ నిట్టులనిరి వారు.

14

ఉ. దాత మహానుభావుఁడు బుధప్రతతింగరగించువాఁడు ని

ర్ణేత సమస్తవిద్యలకు నేర్పరి శ్రీకరుఁ డాత్మకూరువి

ఖ్యాతపురాధినేత సుగుణాఢ్యుఁడు భోజునివంటివాఁ డతం

డాతనిఁబోలు భూపతుల నారయ మొక్కెడనైన భూస్థలిన్.

15

క. అన్నరపాలుఁడు విద్యల  
నన్నింటిఁబరీక్షచేసి యనుఘాల్గునమున్  
మన్నించి యెల్లరకును మ  
హోన్నతి వర్షాశనమ్ము లొసఁగుచునుండున్. 16

క. ఆంధులకై చనెదము మే  
మిందఱ మని పలికి వార లేగుటయును మే  
ముం దగుగతి వారలవెను  
కం దత్పురవరముఁ జేరి కడుముద మెసఁగన్. 17

క. లక్ష్మీనివాసమందిరు  
లక్ష్మీనాధచరణయుగళలలచ్చిత్తున్  
లక్ష్మీనదృశశ్రీమ  
ల్లక్ష్మీతనయున్ స్వరూపలక్ష్మీతనయున్. 18

శా. ధర్మాధర్మవిచక్షణక్షణకృతిన్ దాక్షిణ్యగణ్యాకృతిఁ  
గుర్మత్యద్రిపతిప్రసేవనకృతిం గూలంకషాలంకృతిన్  
దుర్మత్యద్రివిదారణామరపతిఁ దోస్తంభఖంభత్తితిన్  
శర్మారాయమహాకపింద్రవినుతిన్ సాక్షాత్కృతశ్రీపతిన్. 19

క. కృష్ణాగోదాంతర్వ  
ర్ధిష్ఠమహీవలయనిలయు రిష్టజనవిలయున్  
వైష్ణవపదసేవారో  
చిష్ఠమతిఁ సోమభూపచిరసుకృతతతిన్. 20

క. శ్రీపాక నాటిసత్కుల  
దీపకు నైజాముభూమ్యుభీశ్వరనిత్య  
ప్రాపకుఁ దోషితనకలవ  
నీపకు సంతాడితావనీపకనికరున్. 21

క. ముక్కరకులదీపకు హిమ  
రుక్కలశాంభోధిసితసరోజశరద్వా

ర్ముక్కులపటిరహీర

న్యక్కారియశస్సనాధు నానరనాధున్.

22

మ. కరుణాసాగరుఁ గుర్మతీశ్వరలలత్కారుణ్యసంప్రాప్తసు  
స్థిర రాజ్యాతిశయున్ బ్రమోదలహరీదేదీప్యమానాశయుఁ  
హరసీహారధరాధరామరవరాహారోపమోద్యద్యకున్  
దరుణీమన్మథు సోమభూషనుతు సీతారామభూపాలకున్.

23

క. కాంచిన నానరపాలుఁ డు

దలచద్గోరవముమీఱఁ తనయాస్థాన

ప్రాంచద్విద్వాంసులలో

నెంచి మముం గారవించి యింపెనలారన్.

24

క. మేమొనరించిన గృంధము

లామూలాగ్రముగ వినుచు నానందరస

వ్యామోహితుఁడై నిత్య

శ్రీమీఱఁగఁ గాల మొక్కరీతిఁ గడపుచున్.

25

మ. ఒకనాఁడంకమునన్ గుమారుఁడును బంధూద్యోగివిద్వత్కవి  
ప్రకరంబుల్ దగుచోటులం దగ సుధర్మామధ్యమందున్ జయం  
తకుమారుం దొడఁదాల్చి యొప్పు దివిషన్నాధుండునా సంతతా  
ధికబాభాసినభాంతరాశవిలసత్సంహాసనాసీనుఁడై.

26

వ. వెండియు నఖండపాండితీమండనుండగు శ్రీనివాసాచార్యుండును సుర  
పురమహారాజప్రదత్తకవిసార్వభౌమభిరుదవిఖ్యాతుండగు వేంకటకవి  
యును సకలశాస్త్ర విశారదులును దత్తదేశాగతులునునగు తక్కువిద్వ  
జ్ఞనంబులును వైద్యవిద్యాపర ధన్వంతరియగు ధన్వంతరిరామాచార్యుం  
డును సంగీతసముద్రుండగు రాఘవాచార్యుండును సుగుణసింధువులగు  
రాజబంధువులును దుర్మంత్రవిచ్ఛేదకుండును సన్మంత్రోపదేశకుండును  
సకలకార్యఘటనా ప్రవీణుండును శాంత్యాదిసుగుణ భూషితుండును సుక  
విజనవిధేయుండును సచివపుంగవుండునునగు బంకటసింగుహజారును

సకలరాజకార్యనిర్వాహకులును సతతానువర్తులును విమలకీర్తులును  
రాజానుగ్రహపాత్రులును నగు పెదరాయన చినరాయనప్రభృతులును  
దక్కినయుద్యోగి జనంబులును బలసికొలువ డెందంబున నమందానం  
దంబు నిండార నిండుపేరోలగంబుండి. 27

మ. మము శ్రీమత్పరదేవతామహిమసంప్రాప్తాశుధారాకవి  
త్వమహత్త్వప్రథితప్రబంధరచనాపారీణుల న్బండితో  
త్తమసంభావ్యశతావధానుల సమస్తప్రక్రియాపొడిదు  
ర్గములన్ శ్రీపతి వేంకటేశ్వరులఁ జక్కం జూచి పక్కెం గృవన్. 28

సీ. ఒనరించినారు సర్వోత్కృష్టపణితః గా  
శీసహస్రింబు నై లింపభాష  
నిర్మించినారు బల్ నియమంబుతో ధాతు  
రత్నాకరంబు గీర్వాణభాష  
రచించినారు సరసమైయెసఁగ శృవ  
జానంద మనుకావ్య మాండ్రభాష  
విరచించినారు దేవీభాగవతమును  
దిక్కనకై లిగాఁ దెల్లుభాష

తే. గీ. నింకఁ దక్కినగ్రంథమ్ము లెన్న నేల  
యుభయభాషలయందు నోహో యటంచుఁ  
బేరుఁగొన్నారు మీపాటి వారలెవరు  
సరసతిరుపతివేంకటేశకవులార. 29

సీ. బుక్కపట్టణవంశ్యబుచ్చయాచార్యత  
నూభవుం డురుకలావై భవుండు  
నాంధ్రాదికవనమ్ములందు నేర్పుగలాఁడు  
సకలవిద్యజ్ఞనసమ్మతుండు  
తైశవమ్ముననె విశ్వమ్ముమెచ్చఁగ నాల్గు  
తంత్రము లేర్పిన ధన్యతముఁడు



బాలసరస్వతీభావమ్ము మైసూరు

పురిని గైకొన్న బంధురయకుండు

తే. గీ. నన్మదాస్థానవిద్వాంసుడైన శ్రీని  
వాసపండితుడన జగద్వర్ణనీయుఁ  
డాయనయు మీకవిత్వమ్ము నాదరించు  
నహహ మీచేతఁ గృతిని మే మందవలదె.

30

తే. గీ. దేవతలు మెచ్చురీతి యుధిష్ఠిరాశ్వ  
మేధచంపుఁ జెప్పినమేటి వెంక  
టాఖ్యకవిసార్వభౌముఁ డాహాయించు  
మెచ్చె సురపురరాట్కవి మీకవితకు.

31

తే. గీ. శ్రీకరుండగు సరసదీక్షితుని సుతుఁడు  
సుకవియగు పాపకాత్రికి సోదరుండు  
నన్మదాస్థానమందు ధర్మాధికారి  
బారయకు మీరనినఁ గడుగౌరవంబు.

32

మ. స్మయదూరుల్ బలరామకృష్ణనిభు లస్మన్ముఖ్యబంధుల్ పృశ  
స్తయశుల్ యోగ్యులు రామిరెడ్డియును గృష్ణారెడ్డియున్ మీకవి  
త్వయథార్థస్థితి కుబ్జి మీవలన సద్గ్రంథంబు నొక్కండు మా  
కయి చేయింపఁగ నూహఁజేసి రిది మీ రంగీకరింపన్ దగున్.

33

సీ. భోజుండు తానెంత పుణ్యమ్ముచేసెనో

కాళిదాసకవిత్వగరిమ మెఱయ

వికృమార్కుం డెంత పెట్టిపుట్టెనో యట్టి

భట్టికవిత్వసంపదలఁ బొదల

రాజనరేంద్రుఁ డే పూజఁజేసెనో నన్న

య కపింద్రుని కవిత్వ మందుకొనఁగ

కృష్ణరాయం డెంత కృతకృత్యుడోపెద్ద

నాదులకవనమ్ములందు మెఱయ

తే. గీ. ఆంధ్రమునఁగాని గీర్వాణమందుఁ గాని  
కవితఁజెప్పెడి వారలే కఱవు, రసక  
విత్వవిదుఁడన్న నెవ్వఁడో వేయికొఁడు  
కాని కలఁ డట్టివాఁ డొక్క కవివరుండు.

34

సీ. ఎవ్వని వాగ్దాటి యెంత చూచిన మేటి  
పాటవంబున రైలుబండిసాటి  
యెవ్వనిపదలీల యెంతచూచినఁ జాల  
మేలనందగినముత్యాలమాల  
యెవ్వనిబల్ముక్తి యెంతచూచిన రక్తి  
నొప్పారు భాష్యకృదుక్తిశక్తి  
యెవ్వని సాహితీ యెంతచూచిన మితి  
గనకచెన్నారు పాల్కుడలికిఁ బ్రతి

తే. గీ. యతఁడు నవదుర్గవంశామృతాంబురాశి  
చంద్రుఁ డురుక్తిరిసాందుఁ డతంద్రకవిమృ  
గేంద్రుఁ డతిభక్తిపరిచితోపేంద్రుఁ డలరు  
కృష్ణకవిసార్వభౌముఁ డుత్కృష్టతముఁడు.

35

ఉ. భావిపురాతనాద్యతనపండితమండలాలందుఁ జూడ మా  
చేపయు నాచమత్కృతివిశేషము నాకవితానుభావ మా  
భావవిభూతి యానుగుణవద్ధతి యాబుజుకైలి యామహా  
కోవిదరీతి యారసము కోటుల లక్షల నర్బుదమ్ములన్.

36

తే. గీ. ఆ సుకవి యాశుకవితామహత్త్వమొప్ప  
మాకుఁ గులదైవతంబయి మమ్ము మన్ను  
శ్రీనివాసువిలాసమ్ముఁ జెప్పె మున్ను  
రసికు లొనసురీతి గీర్వాణభాష.

37

తే. గీ. సంస్కృతంబనఁ బండితసాధ్య మగుట  
నెల్లరకుఁ దేటతెల్లమై యింపునింప

చాంద్రమౌ దేశభాషయై యలరుకతనఁ  
బండితాపండితులకు సంభావ్యమగును.

38

క. దానిఁ దెలిగించి మాకు న  
నూనానందం బొనర్చు నుంకింపుఁడు మా  
యానందెమె మీకును బర  
మానంద మొసంగఁజాలు నఖిలవిధములన్.

39

తే. గీ. తనకు నాల్గునిఘంటుపదములు వచ్చు  
ననుచుఁ బదిమందికిని దెలియంగ మాటు  
మూలపదములు గుప్పిన ముచ్చటగునె  
ప్రతిపదమ్మున రస ముట్టిపడినఁ గాక.

40

క. పడియును బ్రాసమ్మును బడ  
బడమను శబ్దములుదక్కఁ బరికించిన నొ  
క్కెడనైన రసము గురియదు  
పొడిపొడికృతులందు శబ్దపుంజము లగుటన్.

41

క. శ్రవణానంద మొనర్చిన  
కవులు తమరు తమకు రసముగాఁ గవనముఁ జె  
ప్పవలయునని బోధించుట  
భువి వెన్నెల చల్లఁజేయు పోలికగాదే.

42

ఉ. ఈకృతి యెందతో కవుల కిచ్చితిమింతకుఁ బూర్వమెవ్వరుఁ  
జేకొని మీవలెన్ దెనుఁగుఁ జేనెదమంచు వచింపరైరి మీ  
చాకచకిన్ గ్రహించితి నసాధ్యముగా దిది మీకు గ్రంథమున్  
నైకొనుఁ డంచు సంస్కృతపు గ్రంథము చేతి కొసంగె నంతటన్.

43

వ. సకర్పూరతాంబూలబహుమానపూర్వకంబుగా గ్రహించి దీనిం దెలిసి  
గింప నారంభించితిమి.

44

మ. తెనిగింపందగినట్టి వెవ్వియన; నెంతేనర్థభూయిష్టతన్

గని యొప్పారు పురాణముల్ మఱియుఁ దత్కల్పమ్ములై యొప్పుచు

క్కనికావ్యములు నాటకములును వీరకన్ శబ్దముల్ గుక్కి కూర్చిన కబ్బం బది తెల్లనేయదరమే ? చేయఁ రసంబొప్పనే ? 45

ఉ. అందుఁ బురాణముల్ మిగుల నందములై పొలుపొందుఁ గావ్యమాచందముగా మనమునకు సంతసమీయదు నాటకములుఁ విందులుగావు తెల్లనఁ గవిప్రవరుల్ పొసఁగించుపట్ల; నేయందము దేనియం దొదవు నయ్యది దానన యుంచుటొప్పగున్. 46

ఉ. కావ్యముగాని నాటకముగాని మరొక్కటిగాని తెల్లనన్ శ్రావ్యముగా నెసంగదు, పురాణము తెల్లనరించినన్ గడున్ శ్రావ్యతగాంచి యొప్పెసఁగి సంస్కృతమున్ గని గేలిసేయు; నీ కావ్యము శబ్దముఖ్య మటుగాన తెనుంగొవరింపశక్యమే. 47

ఉ. ఈకవి గొప్పవాఁడనుట యెల్లరకున్ విశదంబకాని శబ్దాలనమ్మునం దితని కాదరమెక్కుడు. శబ్దరీతులం గైకొనువారి కబ్బములఁ గన్నడు వ్యర్థములైన శబ్దముల్ చేకొని తెల్లనేయ నవి నెప్పినయట్లు వినంగ నేర్చునే. 48

చ. పదములు కొంచె మర్థ మతిపారముగాఁ గనుపట్టుకావ్యముల్ మొదలను గాళిదాసకవిముఖ్యులొనర్చిరి తెల్లనర్ప నెమ్మది కవి సమ్మదంబిడు శ్రమమ్మునఁ గొందఱు శబ్దసంగతుల్ గదియరచించి రయ్యవి తగందెనిఁగింప రసం బెనంగునే. 49

ఉ. కేవలశబ్దముల్ దగ లగించి బిగించిన యట్టి సంస్కృతం బేవగ విప్పిచెప్పనగు ? నేమన గుడ్డలు తైకలోపలం బ్రోవిడినట్టి కుష్కుకుచ పొంకము బైటకుఁబెట్టినన్ రసం బావహిలంగనేడునె ? మహాకవులార, యనుగ్రహింపుఁడి : 50

మ. జతుకాష్టక్రియనొప్పు సంస్కృతపుణ్ణేషల్ దెల్లుగాఁజేయ మామతికిన్ శక్యమటంచుఁ దోచ; దిఁకమామాటట్టులుండంగ నున్నతులై పేరునుగొన్నయట్టి యలశ్రీనాథాదు లిప్పట్టునన్ నతులర్పించిరి నిక్కమియ్యది ప్రమాణంబుల్ తదుద్గ్రంథముల్. 51

ఉ. ఒక్కడఁజక్కనౌ పదము నొక్కటిఁ జేర్చిన ముచ్చటౌ మఱిం  
కొక్కడ నున్న దున్నయటు లుంచిరచించిన ముచ్చటౌ మఱిం  
కొక్కడ నున్నదాన సగముంచిన మేలగుఁ దెల్లు నేయుచో  
మక్కికిమక్కియన్నటులమార్చిన కావ్యము శ్రావ్య మెట్లగున్. 52

ఉ. ఒక్కయెడ న్నమానముగ నొక్కొకచోట విశేషరీతిగా  
నొక్కడఁ దగ్గుగా మఱియు నొక్కడ వేతొకరీతిదోషఁగాఁ  
జక్కఁగఁజేసి రెల్లకవినత్తము లాంధ్రముఁ జేయునప్పు డా  
ఫక్కియె మేముఁ బట్టినది పండితులార ! పెనంగఁ బోకుఁడి. 53

చ. తెనుఁగునఁ గొన్ని సంగతులు తియ్యనలై యలరారు, సంస్కృతం  
బున మఱికొన్ని సంగతులు ముద్దులు మాటలుగట్టఁజాలు, నిం  
దును మఱియందును న్నొబగుతోఁ దులదూఁగును గొన్ని సంగతుల్  
పనిగొని చెప్పనేల యిది పండితవేద్యము కాక యుండునే. 54

చ. ఇదివఱ కప్రయత్నముగ నేమొనరించిన గ్రంథముల్ రసా  
స్పదము లటంచుఁ బండితులు పల్కుదు రట్లనె మాకుఁ దోచు ని  
య్యది యధికప్రయత్నబల మందినదయ్యను దీనికిన్ రసా  
భ్యుదయముకల్గినో కలుగదో యని డెందము తందరించెడున్. 55

చ. సరసముగా నెసంగినను సమ్మతమే, యటులుండకున్న సీ  
యరసత సంస్కృతంపుఁగవియం దిడఁబోకుఁడు, దానిదెచ్చి మా  
శిరమునఁ బెట్టుఁ; డియ్యది రుచించును సంస్కృతమందుఁ, దెల్లునం  
దరయఁగ నీరసంబగుట కాతఁడు బాధ్యతగాంప నేర్చునే. 56

క. అల్లితిమి తోచుగతిఁ గవి

తల్లజు లొనరించు గ్రంథతతి కిది సమమా?

‘ధిల్లికిధిల్లే’ పల్లికిఁ

బల్లే’ యని చెప్పనట్టి పలుకులు వినరే.

57

ఉ. నేరిచినట్లొనర్పితిమి నేరనిదిప్పుడు నేర్తుమే ? మఱ  
వ్వారలుగాని దీని రసవంతముగాఁ దెవిఁగించిరేని య

వ్వారికి మేమొనర్చెదము వందనము ల్బుదివేలు, దీనిలో  
నారసి దిద్దువారలకు నట్లనె మే మొనరింతు మంజులుల్. 58

ప. అని పరోపకారాసక్తులును యథార్థబుద్ధులును నిర్మత్సరులునగు జెద్ద  
లం దద్దయుం గొనియాడి కృతిపతి వంశావతారం బభివర్ణించెదము. 59

—• వంశవర్ణనము •—

పీ. కలుములీనెడు పాలకడలి రాకూతురు  
నునుదొడఁ దాల్చు రతనపుదొడవు  
పాతకములు పంచబంగళముగఁజేయు  
నట్టి గంగాదేవి పుట్టినిల్లు  
స్వారాజునకుఁ ద్రిలోకీరాజ్యభారమ్ము  
పట్టమ్ముగట్టిన పట్టుఁగొమ్ము  
ప్రాఁబల్కుకల్కి గారాపుఁజెయ్యులకు ని  
దానమైయొప్పు సుద్యావవనము  
తే. గీ. నేవ్యమై యొప్పు నలగయాక్షేత్రమను కొ  
లంకునం దింపుమీఱు మేల్పంకజంబు  
బ్రహ్మరుద్రాదిదేవతాప్రభుశిరముల  
వెలయు మవ్వంపుమకుటంబు విష్ణుపదము. 60

తే. గీ. దాన నాలవజాతి యుద్భవమునందె,  
దానిలోన ననేకభేదములు గలవు,  
అందు శ్రేష్ఠులు సచ్చాదు లందులోన  
మేటియని చెప్పఁదగుఁ బాకనాటికులము. 61

పీ. సమదశక్రస్మపాలసంఘమ్ము కొనగోట  
మీటనేర్తురు పాకనాటివారు  
తుదకు సింగమునైన నెదిరించి బల్లెమ్ము  
నాటనేర్తురు పాకనాటివారు

హరితైన వెరంగంది శరణుఁజొచ్చినవారి  
మాటనేర్తురు పాకనాటివారు  
తురగవిద్యాధురంధరతఁ గోటలనైన  
దాటనేర్తురు పాకనాటివారు

తే. గీ. డాటిఁజెన్నరుదురు పాకనాటివారు  
మేటిసిరిమించుదురు పాకనాటివారు  
సాటిలే కొప్పుదురు పాకనాటివారు  
ఏటి తెదురీఁదుదురు పాకనాటివారు.

62

తే. గీ. మేటియగునట్టి యాపాకనాటికులము  
నందు ముక్కరకులము పెంపొందుచుండు  
సొగసుగల నగలం దెల్ల మిగుల వన్నె  
గలిగి యింపెనలారు ముక్కరయుఁబోలే.

63

క. ఖరకరుకులమును హిమశీ  
కరకరుకులమును బ్రతాపఘనవిమలయశో  
గరిమ న్నిరసించుచు ము  
క్కరకుల మెక్కుడగువృద్ధిగలిగి యెసంగెన్.

64

సీ. బుద్ధిగరిమ మహావృద్ధిగరిమను వా  
కృతితోడ దీటు ముక్కరకులంబు  
కిర్తిచేఁ దేజఃప్రహృతిచేఁ బుష్పవ  
ద్ధరిమనొప్పెసఁగు ముక్కరకులంబు  
ధైర్యమ్ము చేత నొదార్యమ్ముచే సురా  
గము మేరమీఱు ముక్కరకులంబు  
భూతిచే నాకృతిస్థితిచే నసమాంబ  
కఖ్యాతినెసఁగు ముక్కరకులంబు

తే. గీ. అట్టి ముక్కరకులమునం దనఘు లతుల  
మతులు రాజన్యకోటిరమాన్యులును మ

హాత్ములును నై నవారలే యవతరింతు  
రఁట, తదన్యులు జనియింపఁరట యదేమొ : 65

తే. గీ. దోసతోఁటయుఁబోలె నెంతోవిశేష  
వృద్ధిగరిమ నెసంగి ప్రిసిద్ధికెక్కు  
నక్కులకృమమందుఁ దా నవతరించె  
శ్రీయుతుఁడు తిమ్మరెడ్డిదేశాయి విభుఁడు. 66

మ. మహిమఁ శ్రీకుఁడు, దానమందు శిబి, ధర్మంబందు ధర్ముండు, దు  
స్పహతన్ సూర్యుఁడు, సూన్యతంబున హరిశ్చంద్రుండు, శేషాహి దు  
ర్వహభూధూర్వహనమ్మునందు, హరి సంపత్తిం దులందూఁచ ని  
మ్మహినాథుల్ గిహినాథులు న్నరియె తిమ్మరెడ్డిదేశాయికిన్. 67

తే. గీ. చిక్కులయశమ్ముచేఁ గడుఁ బిక్కుటిల్లి  
చక్కఁదనమున మిగులఁ బ్రిశస్తికెక్కి  
చొక్కపుసతీత్వమునకుఁ దా నిక్కయగుచు  
నాతనికి భార్యయైన సోమక్క దనరు. 68

క. సోముని యక్కయొ వాణియొ  
హైమవతియొ రతియొనా మహైశ్వర్యకలా  
భూమాకృతుల నెసంగెడి  
సోమక్కకు సాటివచ్చు సుదతులు గలరే : 69

సీ. అప్పలలో ముగ్గునట్టి గృహమ్ములో  
వసియించు పంకజావాసయొకతె  
గర్భదారిద్ర్యమ్ము గలవారి యిండ్లలో  
పల నెప్పుడును నొప్పు వాణియొకతె  
కొండగుహల భర్తఁగూడి యెల్లప్పుడు  
కాపురం బొనరించు గౌరియొకతె  
విటవిటీజనులతో నటియించు పతిఁగూడి  
నేవచేనెడి రతిదేవియొకతె



తే. గీ. నలుపురుసుగూడి తమకు ననారతంబు  
గలుగు నీదోషములు దీర్చఁగాఁదలంచి  
సకలసౌభాగ్యసంపద్విశాలయగుచు  
వెలయు సోమక్కగా సంభవింపఁబోలు.

70

తే. గీ. ఆతఁ డీతరుణీమణియందుఁ గాంచె  
శ్రీయుతుని సోమనాద్రిదేశావిభుని  
నాతనిచరిత్ర మతిచిత్ర మతిపవిత్ర  
మయి జగమ్మున మిగులఁ బ్రఖ్యాతికెక్కి.

71

సీ. తాటియాకులయిండ్లఁ దవలియుండెడి కవి  
ప్రతతికెల్లను సౌధవిత్తులబ్బె  
రాగిజారీల కార్యముదీర్చు సోమయా  
జులకెల్ల బంగారు కలశలబ్బెఁ  
గాశ్మీరకంబళాల్ గప్పకొనెడి బుధే  
కులకెల్ల వన్నె నేల్ జోడులబ్బె  
నీర్కావిదోవతుల్ నియతిఁ గట్టెడి వైది  
కులకెల్ల మేల్ జరీ వలువలబ్బె

తే. గీ. మానమర్యాదలకుఁ బడి మ్రగ్గు రాజు  
బంధువులకెల్ల నిరపాయబహుళసుఖద  
సంపదల నీను మేల్ ముఖాసాలు గలిగె  
నతఁడు సామాన్యుడే సోమనాద్రివిభుఁడు :

72

క. ఆసోమనాద్రివిభునికిఁ  
దా సతియై సకలధర్మతత్పరమతియై  
భూసురపూజారతియై  
శ్రీసతియనఁ డీకమాంబ చెలువువహించెన్.

73

చ. పతికెదురొమ్ముకుంపటిగఁ బాల్పడకుండని లక్ష్మీ, పల్కురన్  
బతులుగఁగోరనట్టి యలపాండవభామిని, చుక్కయై నిశిఁ

గుతుకమునన్ బయల్పడుటకుం గమకింపని యయ్యరుంధతీ  
సతి యన డీకమాంబ కింక సాటియు గీటియుఁ జెప్పనేటికిఁ. 74

చ. ప్రియము నయమ్ము, నొప్పు బెదవేంకటరెడ్డియుఁ బిన్న వేంకటా  
హ్వయుఁడును వీరికిఁ దనయులై జనియించిరి, వీర లాజిదు  
ర్జయులు పరోపకారులు విశాలయశుల్ నయకోవిదుల్ మహా  
దయులు దయాస్వభావు లతిధర్మపరుల్ శరణాగతావసుల్. 75

ఉ. తమ్ముఁడు యౌవరాజ్యమును దాల్చి సమస్తవిధమ్ముల న్నహా  
యమ్మొనరింప ధర్మపరుడై పెదవేంకటరెడ్డి శత్రునా  
శమ్ముగ లోకమెల్లను వశమ్ముగఁ బండితకోటికెల్ల సౌ  
ఖ్యమ్ముగ నెల్లవారికి సుఖమ్ముగ రాజ్యమునేలె నిమ్ముగన్. 76

ఉ. తమ్ముఁడఁటంచు నీతనినిఁ దక్క మతోక్కనిఁ జెప్పరాదు పొం  
కమ్ముగనన్న గారిని సుఖమ్ముగనుండఁగఁజేసి శత్రులం  
జిమ్మి తదీయరాజ్యములఁ జేకొని యన్నకు నొప్పఁజెప్పు నిం  
కిమ్మహి నిట్టివాఁడు గలఁడే : భళి : యొక్కకిరీటీదక్కినన్. 77

మ. దయయున్ సత్యము శౌచముం గలిగి విద్యావంతుడై సంతతో  
దయుడై కేవలభక్తియుక్తహృదయుండై యొప్పు నా డీకమా  
ప్రియపుత్రుండగు పెద్దవేంకటధరిత్రీభర్త సద్వర్తనా  
దియుతన్ వేంకటలక్ష్మమాంబను సుబుద్ధింబెండ్లియాడెం దగన్. 78

సీ. హరుని యథాంగమై మురువుమీఱనెసంగు  
నన్నపూర్ణదేవి నవఘళించి  
హరి కురోభూషణంబై యింపుమీఱు సా  
జ్జన్మహాలక్ష్మితో సవతుగాంచి  
బ్రహ్మదేవుని ధర్మపత్నియై చెలువారు  
వాణీమహాదేవి వాసిగాంచి  
దేవేంద్రునికిఁగూర్పు దేవేరియై పేర్పి  
గాంచు శచీదేవి గరిమగాంచి

తే. గీ. భర్తకనుకూలవర్తనఁ బరిధివిత్తి  
సతులలోపల విఖ్యాతి సంతరించి  
మిగులసౌభాగ్యగరిమచే నెగడెఁ దగల  
లద్దుణకదంబ వెంకట లక్ష్మమాంబ.

79

తే. గీ. వీరలకు నాత్మజాతుడై వీరవరుల  
లోనఁ గడునగ్గిగణ్యుడై లోకు లెన్నఁ  
బ్రబలవిఖ్యాతి నలరారి బాలకృష్ణ  
రెడ్డిదేశాయి మిగుల సుశ్రీ వహించె.

80

నీ. తననిర్మలయశోమృతప్రవాహమునకుఁ  
గలకాబ్ధి యొక చిన్న కలశ గాఁగఁ  
దనదు పూర్ణవదాన్యతానల్పకల్పగు  
చ్ఛమున కర్థులు తేటిగములు గాఁగఁ  
దనదునిర్దుష్టప్రతాపోజ్జ్వలాగ్నికి  
నీరేజబంధుండు నెరుసుగాఁగఁ  
దన దైర్యవజ్రాయుధమునకుఁ దృప్తశా  
త్రవవర్గములు పర్వతములు గాఁగ

తే. గీ. నవనిఁబాలించెఁ గమతశేషాహిదిగ్గ  
జావనీంధ్రంబులకు భార మనదుగాఁగ  
సత్యభామాప్తిగలిగిన సరసుఁ డగుటఁ  
గృష్ణుఁడో యన నబ్బాలకృష్ణవిభుఁడు.

81

ఉ. దైర్యము సాహసమ్మును వదాన్యతయున్ సుజనాసురక్తి చా  
తుర్యము నప్రమత్తతయు దోర్బలదర్పము నుత్తమత్వమున్  
శౌర్య మవార్యతేజ మనిశం బగునట్టి యశంబు సంతత  
స్థైర్యము బాలకృష్ణవసుధాపతికిఁ సహజమ్ములై తగున్.

82

నీ. పలుగురు తనునవ్వఁ బసులఁ గాచినవాఁడఁ  
బరికింప నిదియొక పరువుగాదు

పాలీయవచ్చిన పడఁతిఁ జంపినవాఁడఁ

బరికింప నిదియొక పరువుగాదు

గొల్లకొంపల వెన్న గొని తిట్లఁబడినాఁడఁ

బరికింప నిదియొక పరువుగాదు

గోపాలకుఁడనయ్య గోవుఁజంపినవాఁడఁ

బరికింప నిదియొక పరువుగాదు

తే. గీ. ఇఁకను గొన్ని యకృత్యములే యొనర్చి

యుంటి నీలోపములు దీర్చు బొప్పుఁగాదె

యనుచు సుగుణంపుఁ బోవయి యలరు బాల

కృష్ణుఁడై పుట్టఁబోలు శ్రీకృష్ణమూర్తి.

83

సీ. సురవంద్యుఁడయ్యను వరుని కొక్కనికి సా

రథ్యముచేసిన రట్టువోవ

శూరుఁడయ్యను నొక్క సుందరి ప్రాపంది

రణమొనర్చిన యవగుణమువోవ

విజితేంద్రియుండయ్య విధివిరామములేక

జారుఁడై నట్టి నీవతదొలంగఁ

బశుపతీడ్యుండయ్యఁ బనులఁగాచుచు నలు

గురనోళ్ళలోఁ బడ్డ గుఱుకువోవ

తే. గీ. నొక్కయెడ జన్మమంది వేరొక్కయెడకుఁ

బ్రాణరక్షకుఁ జనినలోపమువోవ

సరసముక్కరవంశాబ్ధిచంద్రిఁడగుచుఁ

గృష్ణుఁడిప్పుడు శ్రీబాలకృష్ణుఁడయ్యె.

84

తే. గీ. ఈమహామహాభార్యయై యొసకమెసఁగె

సాధ్వియౌ కృష్ణమాంబదేశాయి, యామెఁ

జెప్పి చెప్పంగ నింకొక్క చెలియ గలదె ?

యిందునందును మఱియు నింకెందుఁగాని.

85

చ. ఋతువులలో వసంతమును, వృత్తులఁ గై శికి, సూరులన్ బృహ  
స్పతి, కృతులందు దైవకృతి, సర్వనిలింపులఁ బాకవైరి, స  
ద్గతులను ముక్తి, యెల్ల కవిత్వల్లజులందను గాశిదాసు, స  
త్సతులను గృష్ణమాంబయని సన్నుతిఁజేయుదు రామె నెల్లరున్. 86

సీ. మగనిశరీరంబు సగముసేయని గౌరి

చాపలం బెఱుఁగని జలధిపుత్త్రి

పదిమందినోళ్ళలోఁ బడని సరస్వతి

యవరవరునిఁ బెండ్లియాడని రతి

తనయంత మగనిఁజెందని రుక్మిణీదేవి

సమరంబుచేయని సత్యభామ

కొనవేలఁ జూపించుకొనని యరుంధతి

వనవాస మెఱుఁగని జనకపుత్త్రి

తే. గీ. కలిభయ మొకింతయైనను గనని భైమి

యైదుగురఁ బెండ్లియాడని యట్టి కృష్ణ

యనఁగఁ జెలువారె జగమున ననుపమప్ర

కృష్ణసుగుణావలంబ యా కృష్ణమాంబ.

87

ఆ. బాలకృష్ణవిభుఁడు బడనె నాకృష్ణమా

ధర్మపత్నియందుఁ దనయు వినయ

ముఖగుణాలవాలుఁ బూజితకవిజాలు

సోమభూమిపాలు సుభగశీలు.

88

సీ. కట్టించినాఁడు చక్కనిరీతిఁ గుర్మూర్తి

పర్వతమ్మునకు సోపానములను

బెట్టించినాఁ డాత్మపట్టణంబునను న

చ్చటనచ్చటను నన్నసత్రములను

మట్టించినాఁడు దుర్మదమెత్తి పైకెత్తి

వచ్చిన శత్రునృపాలవరుల

రెట్టించినాడు పేర్మిన్ గొన్నిబిరుదముల్  
రాజ్యముతోడఁ బూర్వముకన్న

తే. గీ. నతఁడు రాజాసవాయిబహదరుముఖి  
రుదవిరాజితుఁ డచ్చనీరదపటిర  
శారదానారదామృతపారదాబ్జ  
భాసురయశుండు సోమభూపాలకుండు.

89

శా. తత్తద్దేశనివాసులై తనరు విద్వాంసుల్ కడున్ వేడ్క ద  
శ్కొత్త దన్నును జూడవచ్చుటయుఁ దానూహించి యవ్వారికిన్  
వృత్తుల్ పెక్కుగ నిచ్చి కాపురములఁ బెట్టించి దట్టంపు సం  
పత్తిన్ జెందినదానికిన్ ఫలము సంపాదించెఁ బూర్ణముగన్.

90

మ. పరమేశోత్సవ మెంతయున్ సౌఖ్యగెలర్పన్ పొలునమ్మందు మిం  
చురుచిన్ జేయఁగఁజేసి యప్పుడు తనున్ జూడంగనేతెంచు భూ  
సురులన్ విద్యఁ బఠింపజేసి తగ నిచ్చున్ వారికిన్ భూములున్  
గరు లశ్వములు నగ్రహారములు పైఁగప్పించు సేల్వోడులన్.

91

మ. అరయన్ గార్తికమాసమందుఁ గురుమత్యద్రీకుఁడౌ వేంకటేశ్వరు  
నంబాపురమందు సుత్సవముచే సంతృప్తుఁగావించి త  
త్పరులై వచ్చిన పండితోత్తముల సంభావించు మాద్యత్కరీం  
ద్రరయోద్యత్తురగాగ్రహారమణిహారస్వర్ణహారములన్.

92

శా. తా వేటొక్కెడఁ దెచ్చియిచ్చు టదియున్ దానంబె ? ముందిచ్చి యా  
పై వీలొనెడ లాగికొంట యది గొప్పా ? మేల్ కళామాత్రమా  
నీవిన్ మెచ్చుఁగవచ్చునే ? ప్రతిఫలంబీయన్ గొనఁ బాడియే ?  
నీ ; వీరిన్ గడుమెచ్చ, మెచ్చెదఁ గడున్ శ్రీసోమభూపాలునిన్.

93

సీ. శ్రీసుధాంకునిఁబోల్చుఁగా సరియౌ సుధాం  
కుఁడు దాఁ గళంకితాకూన్యుఁడేని  
ధర్మజుం డీడనఁదగు ధర్మజుఁడుఁ ద్రోణ  
తనయునియెడ బొంకఁదలఁపఁడేని

భార్గవుం డీడనఁబరఁగు భార్గవునకుఁ  
 గ్రోధాపవాదంబు గూడదేని  
 అచలేంద్రుఁ డెనయననగు నచలేంద్రున  
 కల వజ్జిభీతి దాఁజెలఁగదేని

తే. గీ. సరసముక్కరవంశాబ్ధిచంద్రుఁడగుచు  
 నవనిపాలించి మించు సోమావనీశు  
 విమలయశమునకును సత్యవిలసనమున  
 కమితదానంబునకును ధైర్యంబునకును.

94

సీ. ఉరుయశస్కురుఁడు యోగ్యుఁడు సింగవరపువెం  
 కటరెడ్డి యేనాతిఁగన్నతండ్రి  
 సకలసంపత్కరం బకలంక సౌభాగ్య  
 పూర్ణ మేయెలనాఁగపుట్టినిల్లు  
 నిరుపమానఖ్యాతి నీతిపాతివ్రత్య  
 మహిమ లేవిరిబోణి మందిరములు  
 వాదాన్యకము దైవభక్తి సౌందర్యప్ర  
 సన్నత లేకొమ్మ సహజగుణము

తే. గీ. లుభయకులపావని యనంగ నొప్పి పొల్పె  
 సంగు నాలక్ష్మమాంబదేశాయిఁ బెండ్లి  
 యాడె నభినవమన్మథుం డనెడిపేరు  
 వడసి చెలువారు సోమభూపాలవరుఁడు.

95

క. ఆలక్ష్మమాంబ గుణముల  
 కాలయము సతీత్వమునకు నాకరము కృపా  
 వాలత కిరవునునయి సు  
 శ్రీలక్ష్మ జెన్నారు నల శచీదేవియనన్.

96

సీ. భూదానగోదానములు పెక్కుజేసె నే  
 పడఁతి మహోదయవర్షమందు

శ్రీరంగముఖ్యదక్షిణయాత్రలెల్ల నే

వనిత సేవించె సద్భక్తిగరిమ

ఉత్కృష్టమగురీతి నొనరించె నేనాతి

ప్రీతిమై లక్షవర్తివృతంబు

పరకాలయతివర్యు భక్తిమై సేవించి

మంత్రోపదేశ మేమగువ చెందె

తే. గీ. ఎన్నియో సువ్రతంబు లింకెన్నియేని

పుణ్యకార్యమ్ము లొనరించి భూమిసురుల

కతులితాన్నప్రదాన మేయమ్ము చేసె

లలిత సుగుణావలంబి యాలక్ష్యమాంబ.

97

క. ఆ రామయందు సోమ

జ్ఞైరమణుడు వడసె నొకకుమారమణి స్నీ

తారామన్వపాలునిఁ బెం

పారన్ రాజేశ్వరమ్మయను నొకకూతున్.

98

క. ఆకూతున్ దేశాయి

శ్రీకలిత నొసంగి పెండ్లిజేసెను సోమ

జ్ఞైకాంతుడు రాజాదు

బ్బాక యుమాపతికి రావుబహదూరునకున్.

99

క. హితులను బుధతతులను సం

శ్రీతుల నతులగతుల నేలు శ్రీసోమధరా

పతిసుతుఁ డాతండు పిత

శ్శతగుణయని పల్కు పల్కు సత్యముగాఁగన్.

100

సీ. తనయుదారత కల్పతరుకామధేన్వాదు

లకు నీవిమెలఁకువల్ గణపుచుండఁ

దనప్రతాపము వికర్తనపీతిహోత్రాదు

లకు హీనతరదశల్ గడపుచుండఁ



దనకీర్తి కుముదబాంధవశారదాభ్రాదు

లకు శుచిత్వపుగతుల్ బలపుచుండఁ

దనధీరభావంబు కనకభూమిధరాదు

లకు నచలస్థితుల్ నలుపుచుండఁ

తే. గీ. దనప్రజాపాలనము పురాతనబహుమహి

విభుల యూర్పేరులను మఱపించుచుండ

భూమి నేలుచునున్నాడు సోమభూప

పుత్రుడైన సీతారామభూవరుండు.

101

శా. సప్తాహం బొనరించి విపులకు లక్షల్ సొమ్ముగాఁజేసె, సం

తృప్తంజేసెను శ్రీకుఁ గోటితులసిన్, దీవ్యస్మణీమంటప

ప్రాప్తంజేసెను గుర్మతీశ్వరుని, సోపానమ్ము లక్కొండకున్

వ్యాప్తింజెందఁగఁజేసి పుష్కరిణికిం గట్టించె నూత్నమ్ముగన్. 102

చ. ఇడు, నికనొక్కసారి యిడు, నింకొకమా టిడు, నింక నొక్కమా

టిడు, మునుగొన్నయట్టి జనులే గొనుచుందు రొకింతయే నెఱుం

గఁడనివచింతుఁ ఛాందసు; లఖండవదాన్యుఁడితం డెఱింగియే

యిడు ననుమా బెఱుంగరు భళి భువి నింతటిదాత లుందురే! 103

క. రతనంపు సొమ్ములను గురు

పతిపతి కర్పించె భక్తిపరవశుడై భూ

పతి సీతారాముండు త

రతమత్వం బెఱుంగుదాతరా! యితఁడు భళి!

104

ఉ. అబ్బురమౌ మహత్త్వము నుదారత ధీరతచారుతాదులున్

జొచ్చిలు సోమభూవరుని సూనునియందని నిబ్బరంబుగా

దబ్బుఱలేని కృష్ణకవి తల్లజుఁ డల్లన నల్లనట్టి యీ

కబ్బమె సాక్ష్యమిచ్చు ననఁగాఁ రినుచో రుచు తెన్నునేటికిన్. 105

స. పాపమంచనక శ్రీవధ యొనర్చినవాఁడఁ

బరికింప నిదియొక పరువుగాదు

రాజ్యమ్మ విడచి యరణ్యమేగినవాడఁ  
 బరికింప నిదియొక పరువుగాదు  
 అన్యాయముగ వాలి నని వధించినవాడఁ  
 బరికింప నిదియొక పరువుగాదు  
 కోతులతోఁ జెల్మి కోరిచేసినవాడఁ  
 బరికింప నిదియొక పరువుగాదు

తే. గీ. అనుచు నీలోపములుదీర్చ నమదినంబు  
 నాత్మనెంచి సీతారాముఁ డవనియందుఁ  
 దివిరి నిడివెళ్ళగోత్రవర్ధిష్టుఁడగుచుఁ  
 బుట్టఁబోలు సీతారామభూపుఁడగుచు.

106

సీ. వరయశోనిధి సింగవరపువంశోద్భవుం  
 డగు గంగిరెడ్డి యేయతివ తండ్రి  
 సౌశీల్యవాత్సల్యసౌందర్యగాంభీర్య  
 ములకు నేయెలనాఁగ పుట్టినిల్లు  
 దేవతాభక్తిభూదేవతానక్తు లే  
 తరుణీశిరోమణి తానకములు  
 అనిమిత్తజాయమానానూనకరుణాక  
 టాక్షప్రసార మేయమ్ము సౌమ్ము

తే. గీ. అమరు దేశాయిబిరుద మేయబల కట్టి  
 రామలక్ష్మమ తనకు ధర్మసతిగాఁగ  
 రాయవేంకటకృష్ణమారామభూమి  
 పాలకులఁ గనె సోమభూపాలసుతుఁడు.

107

క. ఆకూతున్ దేశాయి  
 శ్రీకలితం బెండ్రొజేనె సీతారామ  
 జ్ఞాకాంతుఁడు రాజా దు  
 బ్బాకవిభుశ్రీనివాస బహదూరునకున్.

108

క. ఆసీతరామసుతుం

డాసీతరామసుతుని యట్లనువమవి

ద్యాసౌశీల్యగురుయశ

శ్రీసౌందర్యములు గలిగి చెలఁగుచునుండున్.

109

పీ. మాటలాడఁడుగాని మాటలాడిన యష్ట

విద్యాప్రసంగ మేవేళజేయుఁ

జేతులెత్తఁడుగాని చేతులెత్తినయష్ట

ధరణీసురులకు వందనమొనర్చుఁ

గోపగింఱఁడుగాని కోపగించినయష్ట

దుష్టజనశ్రేణి దునియఁజూచుఁ

గోర్కెలూనఁడుగాని గోర్కెలూనినయష్ట

డర్థికోటుల లేము లణఁపఁగోరు

తే. గీ. ఇతని రక్షింపవలెఁ గుర్మతీకుఁ డంచుఁ

బెద్ద లాశీర్వచింపఁగా వృద్ధిఁజెందె

వృద్ధిఁజెందుచునున్నఁడు వృద్ధిఁజెందఁ

గలఁడు శ్రీరామభూపాలకాంతుఁడెపుడు.

110

క. చిలుకూరివంశసంభవుఁ

డలఘుఁడు శ్రీరామదా సహర్షిశమున్ వి

ద్యలు గఱప వన్నెకెక్కిన

సలలితుఁ డారాచగున్న శక్యమెపొగడన్.

111

మ. తరుణీమన్మథుఁడై చెలంగు నలసీతరామభూపాలుఁడున్

మరలం గైకొనె రామసాగరపుఁగృష్టారెడ్డిదేశాయికూ

తు రమాభాసుర నుత్తమోత్తమగుణస్తోమాభిరామన్ మనో

హరలావణ్యనిధిన్ సమగ్రకరుణాధ్యన్ రాజలక్ష్మీసతిన్.

112

క. ఆరాజలక్ష్మమకు సీ

తారామన్మథపాలసంచితధనమ్మునకున్

పారావారతనూజా

కారకునే రాజసతులు గా రుపమింపన్.

సీ. ముదుకచీరెలుగట్టు బుధులభార్యలకెల్ల

వెలలేనిపట్టుచీరెలు లభించె

నగలెఱుంగని కవీంద్రసతీమణులకెల్ల

నొడలెల్ల బంగారు తొడవులాయె

పండ మంచములేక యుండు శోభిత్రయుల యి

ల్లాండ్రకుఁ గేళీగృహములబెప్పె

జొన్నయన్నమె సన్నయన్నమౌ గర్భరి

త్తాంగనాతతికి శాల్యన్నమబ్బె

తే. గీ. లక్ష్మి నిర్లక్ష్మభావ మలరంగ నెవ్వ

రెవ్వరికి సంపదలనీయ కీసడించు

నట్టివారలకెల్ల భాగ్యము లిడునట

లక్ష్మిప్రతిగాదె యీరాజలక్ష్మమాంబ.

క. సీతారామనృపాలుం

డీతరుణీతిలకమందు నిందిరకెనయౌ

కూతుంగనె, నాకూతున్

సీతారాముండు కరుణచే రక్షించున్.



షష్ఠ్యంతములు

క. ఏతాదృశైశ్వర్య

స్థీతునకున్ సోమభూపచిరకృతసుకృత

భ్యాతునకున్ ముక్కరకుల

సీతారామునకుఁ బ్రేయసీరామునకున్.

క. శారదసీరదనారద

పారదసమయశునకుం గృహవివశునకున్  
ధీరున కల ముక్కర సీ  
తారామున కత్యుదారతారామునకున్.

2

క. శ్రీమండితాత్మకూర్పుర

ధామునకున్ గోటిసూర్యధామునకు మహా  
ద్దామున కభిన్నసీతా  
రామునకున్ ధారుణీధురారామునకున్.

3

క. అనుపమలక్ష్మ్యంబాచం

దనవల్లీసుమమునకు మదనరూపునకున్  
ఘనముక్కరసీతారా  
మునకున్ స్థితవిజితచంద్రమోధామునకున్.

4

క. కురుమతిపతిపదనేవా

స్థిరమతికి నరేంద్రమకుటదీప్యద్రత్న  
స్ఫురదంఘ్రియుగశునకు ము  
క్కరకులకలశాభి శీతకరున కురునకున్.

5

క. ప్రతిపదవృద్ధ్యున్మృఖనం

తతలక్ష్మీనిలయునకు నుదంచద్విద్యా  
న్వితనకు శుభగుణవిభా  
జితనకు రాజితనకు మతిజితగీష్పతికిన్.

6

వ. అభ్యుదయ పరంపరాభివృద్ధిగా మే మాంధ్రీకరింపంబునిన కృష్ణకవి  
సార్వభౌమ విరచితంబగు శ్రీనివాసవిలాసంబునకుఁ బ్రారంభం  
బెట్టిదనిన.



# కథాస్మరంభము



మ. తొలికూటమ్మున మెల్లమెల్లన చటూక్తుల్ గొల్పి తచ్చాతురీ  
కలనాపత్రప మాఱుమోమిడు రమాకాంతన్ ధృఢాలింగనా  
కలితంజేయఁ దదేకచూచుకహతిం గాఁబోలు నీమచ్చనాఁ  
జెలుపున్నించెడు వేంకటాచలపత్రిశ్రీవత్స మేలున్ మమున్. 1

తే. గీ. ఎద్ది తెల్లనికాంతితో నెనకమెనఁగు  
మాలియను రక్కసునిఁ బరిమార్చె నెద్ది  
ఆట్టి శంఖచక్రమ్ముల ననవరతముఁ  
దాల్చు కురుమతిపతి నన్ను ధన్యుఁజేయు. 2

క. చిరకాలము రవిబింబాం  
తరమున నెలకొన్నయట్టి తాపమణఁపఁ జం  
దురుబింబమున నెలకొను  
తురగముఱున కెంతయున్ నతు ల్పచరింతున్. 3

తే. గీ. జలదసంతతి దావాగ్నిఁ జల్లఁజేయు.  
పగిదిఁ బ్రీతివాదిపండితపటలి సభల  
నెవనివాగ్దాటిచేత జయింపఁబడియె  
నట్టి పరకాలగురువర్యు నాశ్రయింతు. 4

క. ఎవని యశం బత్వంత  
ప్రవిమలమై యెల్లదిశల వ్యాపించెనొ యా  
సువిమలుఁడగు తాతాచా  
ర్య వరుఁడు నాతాత జయమునంది చెలఁగుతన్. 5

సీ. శరదర్కకరవికస్వరవారిరుహకన  
న్మధురురీమాధురీమానితములు

అంబరాపతదంబుడంబరారంభభృ

ద్వేషధునీవిసీతిప్రదములు

షడ్వర్ణసీసారసారభోదారచా

తుర్యధైర్యస్తైర్యదోహదములు

ప్రతివదావదవాదఫక్కికారంభని

ర్వాపణప్రక్రియాభావుకములు

తే. గీ. నయిన వాచాభరమ్ముల నఖిలపండి

తుల జయించినయట్టి యతులయశుండు

సార్థకాభిఖ్యుడగు సజ్జయార్థవరుడు

సిరుల దయచేసి మమ్ము రక్షించుఁగాత.

6

మ. కవితావాసనలేని మచ్చరులు 'సత్కావ్యమ్ము లెన్నెన్నియో  
భువినుండంగ నవీనమైనకృతు లింపున్నింపునే' యండ్రు, వా  
రి వచోగుంభము వేదమే ? కవుల వారింపందరంబే ? కృతుల్  
కవియోవాఁడు రచింపఁడే ? యొరుల వక్రత్వంబు లెక్కించునే ?

7

తే. గీ. అట్టికవనమ్ము దనకబ్బదనెడి దుఃఖ

మునఁ గుకవి సుకవికవిత గని హసించు,

నందమగుభార్యలేనివాఁ డన్యనుంద

రీమణినిఁ గాంచి నగినంత నేమిపోవు.

8

క. అతినరసము లతికఠినము

లితరములగు పద్యములును గృతితతులం దా

రతుకుట దోసమె నానా

గతి విధిక్రృతసృష్టియంద కనఁబడునుగదా :

9

తే. గీ. మృదులమగుఁగాక కఠినమై యెసఁగుఁగాక

సరసమగుపద్యము ముదం బొసంగు మదికి

రసికుఁడగువాని కొకయధరంబె మోద

మిడునె, కుచయుగమది మోదమిడకయున్నె ?

10

తే. గీ. పెక్కుగుణములచే వన్నెకెక్కు కృతుల  
నల్పదోషంబు విద్వాంసు లరయఁబోరు  
ద్రాక్షదిను నేర్పుగల్గిన రసికుఁడైన  
నుమిసివేయునె తద్బీజమొక్కఁడైన ?

11

చ. సరసకవిత్వతత్త్వగతిసారవిదుల్ దలలూఁచిమెచ్చు మా  
ధురి నెఱిమీఱు సత్కవిత తొయ్యలులెల్ల శిరంబులందు నా  
దరమునఁ దాల్చు మాలిక వృథాగతిఁ గోఁతులచేతఁబడ్డయ  
ల్లరసికులైన దుర్మతులయగ్గిమునన్ నటియింపకుండుతన్.

12

ఆ. వె. చిన్నివన్నెలాఁడి చిన్నారిపొన్నారి  
గంబలొలయు కొంచికారవమ్ము  
పగిది సుకవికవిత పండితహృదయముల్  
వినినయంతమాత్రమునఁ గరంచు.

13

తే. గీ. అప్రయత్నోక్తమైనదియయ్యు సుకవి  
కవిత పండితహృదయముల్ గరఁగఁజేయు  
సహజలావణ్యనిధియైన చాన నగలు  
దాల్చుకున్న నొయారంబు తక్కువొనె ?

14

క. గుణహీనమయ్యు నీకృతి  
గుణఘనులగు నిష్కపటులకున్ ముదమిడు, ని  
ర్గుణపరిపాటిని శిశువులు  
గొణిఁగెడివలుకు లవి ముదము కొసరి యొసఁగవే.

15

మ. ధరణీచంద్రముఖీ మహేంద్రమణిముక్తాహారదూర్మిచ్చటా  
సరసాపారజలప్రవాహాయుతకృష్ణాగౌతమీమధ్యవ  
ర్తిరమావాసవిలాసభాగ్యనగరీదేశక్షమాసఖ్యలం  
కరణం బొప్పగు నాత్మకూరుపుర మొక్కం డిందిరావాసమై.

16

క. ఆరాజ్యమేలుచుండు ధ  
రామణవరుండు సత్యరత్నఁ డుపమితసీ



(6)

పృథమాశ్వాసము

తారాముఁడు ముక్కరసీ

తారామన్యపాలుఁ డమితధర్మప్రౌఢిఁ.

సీ. నిజభుజాయుగసమున్నేషసంవర్ధితా

ఖిలశర్మకర్మతాఖిలజనుండు

అతిలోకనిజవిక్రమతపనోరుస్థాయి

యమునాయమానవియత్తలుండు

కామినీజనమనఃకైరవానందసం

ధాననిర్వాజచంద్రాయితుండు

కరుణాతరంగరంగత్కటాక్షచ్ఛటా

పాలితాఖిలరాజబాంధవుండు

తే. గీ. సకలరాజన్యసంఘాతమకుటతటసు

ఘటితరత్నవినుత్నప్రకాశమాలి

కానవీనార్కఘృణిగణకలితదివ్య

పాదకమలుండు సోమభూపాలసుతుఁడు.

సీ. మారాహితక్షీరవారాశిహిరామృ

తైరావతప్రభాచోరకములు

సీరాయుధవిరించిదారతారాశర

ద్ధారాధరప్రభావారకములు

స్వారాట్కృపాణమందారకర్పూరసీ

హారాగరాట్కృపాదారకములు

హారాగమల్లికాహారసుధాహార

చీరాంబరప్రభామారకములు

తే. గీ. సకలదేశాగతబుధేంద్రసముదయావ

నక్రియాబద్ధమణికంకణవితరణసు

కృతపరీపాకజన్మసంగతములతని

కీర్తులన నద్దరాపతి కేవలుండెఁ

కా. ఏతాద్భుతయశమ్ముచే విమలుడై యిందుండు చేతస్సము  
 ధ్భూతానందము విన్నవించుటకునై దోతెంచి నానామణి  
 వ్రాతస్థాపితతన్నుపాలమకుటీప్రాంతప్రదేశమ్మునన్  
 శ్వేతచ్ఛత్రవిభూతి నొప్పునట ! తద్విఖ్యాతి సామాన్యమే. 20

చ. నిజభుజవిక్రమజ్వలననిర్జితు మిత్తుని మన్సుమంచు నీ  
 రజములు వైరిరాణ్యకుటరాజిదృతాంజలులై తను న్నుతిం  
 పఁ జనినసంగతిం దెలుపు ద్వాస్థులమాటల నాలకింప న  
 క్కజముగ వక్త్రవంద్రుని సగం బటుదిగ్విప్లవతం దతంద్రుడై. 21

వ. వెండియు న్యక్క్యూతరిపుచక్రకనద్విక్రమమదఫక్కికళుభముక్కరకు  
 లకలశాంబుధి చంద్రుండును, సుగుణావళిసాంద్రుండును, శ్రీకురు  
 మూర్తిగిరినిలయశ్రీనివాసకరుణాకటాక్షవీక్షణలబ్ధాఖండ సామ్రాజ్యన  
 యవినయసౌశీల్యవాత్సల్యముఖగుణగణైకతానాస్థానాయత కౌసల్యాదళ  
 రథసామ్యసీమాసమారూఢలక్ష్మ్యంబా సోమభూపాలచిరంతనానల్పసు  
 కృతపరిపాకకల్పతరుపరిపూర్ణఫలాయమానుండును, మానాధికకవిజన  
 కలితానమలలితాద్భుత కవితాలతావితానసమున్నేషణస్ఫీతారామాయితం  
 డునునగు సీతారామభూపాలవర్యుండు. 22

సర్వలఘుసీసము.

లలితతురగతతికరికలభవృషభపృథురథ

మహిషపరిచరణచణమనుజగణము

కనకమయదళకమ్మగతనురుహవసనమరత

కఖచితరుచిరుచిరసుకటకగణము

ధళధళదనుపమమణితరళతరసరళతర

సరసఘృణిమస్పృణితసుసరవిసరము

సకలఫలసురభిసుమనమనుగతతరులసదు

పవననికటకలితనుభవనగణము

తే. గీ. లును, నొసఁగు తనవితరణ మనుపదమును

సరసిజగళితమధురససమకవనఫ

జీతులఁ గవులు నుతిసలుప మితహసితవ

దనసితకిరణుఁడగుచు ముదము బొదలఁగ.

23

వ. నిజవదనసితకిరణకిరణాయమానాపాంగభంగీదివసాంగీకృతకనకాంగీజ  
ననిచయాంగీకృత మంగళతరమృదంగనినదసంగతసంగీతభంగీజహ  
విధారోహణావరోహణ చాతురీశ్రవణసముదంచదమందానందసోమరో  
చిశ్చామరోద్వేజనోద్వేల్లితభుజవల్లికింకరీనికరమందస్మితగర్భితధళధళ  
త్కపోలరుచినిచయవిలోకనసంజాతలజ్జావనతవదనంబులునాఁడగుస్తం  
భోపాగ్రకీలితకాలాయనకీలఘటితమూలఘనతర తులాధోదేశాధోముఖ  
బద్ధముకురనికరంబుల నిగనిగలమిగిలి ద్వాదశాత్ముండగుపంకజబాంధ  
వుండుతపనీయశరీరుండగు భగవంతుండు నాయంద వసియించునను  
గర్వంబునొందుటకు సహింపక తదధికగౌరవంబు సంపాదింపనుంకించి  
నానారూపంబులుదాల్చి యంతర్గతస్వర్ణవర్ణభగవత్స్వరూపుడై నలు  
దిక్కులఁ జుక్కలుగొలువఁదోతెంచి న తొగలవగకాని ననుకరించు  
సదీపస్పటిక మణిముటికాఘటిత సరవిసరవలయితస్పాటికనముద్గకనిక  
రంబును, సంతఃప్రతిఫలితతపనబింబంబును, బుద్బుదనికరవిరాజితమ్ము  
సునగు కడలి సడలించు నిండుపేరోలగమ్మున.

24

సీ. ప్రతిభాలతాడ్యకల్పాయమానమనోభ

వమనోహరస్వరూపంబువాఁడు

అతులచాతుర్యదైర్యస్థైర్యవిభ్రాజి

రాజనీతిప్రచారంబువాఁడు

అఖిలజనగుణగ్రహణచణసౌజన్య

రమ్యపరోపకారంబువాఁడు

తత్తత్కృతిప్రళస్తతరప్రచారని

ర్యాతకళంకాంకురంబువాఁడు

తే. గీ. సకలసుకవిచకోరకనికరచంద్రి

కాయితామితవితరణప్రౌఢివాఁడు

మహితవెంకటరెడ్డిసమాఖ్యసచివ  
వర్యుఁ డాత్మీయవామపార్వమునఁ జెలఁగ.

25

సీ. కక్కుబెక్కుల తెల్లు కయితనెవ్వగలాఁడి  
జిల్లుకొఁగిటిలోనఁ జిక్కువాఁడు  
తనకన్నఘనులైన జనులఁ గన్గొని యోర్వ  
లేమి యొక్కింతైనలేనివాఁడు  
పద్యమ్మునకు నొక్కపదమైన రసవంత  
మయిన నద్దానికే యేలరువాఁడు  
తురగవిద్యాధురంధరభావమున మాదిరి  
తొలిచూలి నవలీల గెలుచువాఁడు

తే. గీ. నైన తిరుమలరాయసమాహ్వయుండు  
కుడితెలనఁ జెన్నుమీఱ నల్లదల సుజన  
కార్యఘటనాదికృత్యవాతుర్యమతులు  
ఘనులు వెంకటరాయాదులును జెలంగ.

26

తే. గీ. అతులమణిమయసింహాసనాంతరమునఁ  
గొలుపుదీరించి మర్యాద కొమరుమిగుల  
నన్నుఁ బిలిపించి పలికె విన్నాణముగను  
మధురమృదులగభీరసంభాషణముల.

27

సీ. అలమహీశూరమహారాజకృష్ణరా  
ట్పుఁగునిసన్మానంబు వడసీతీవు  
రసతరంగితరంగరాజవిలాసవం  
పూప్రబంధము కృతిఁ బొందువేళఁ  
గర్జాటభూమ్యులంకరణమానేగొంది  
యనుపేరఁ బరఁగు విద్యానగరము  
నకు రాజు కృష్ణరాణారనాథమానితా  
చ్యుతరాయవంశపయోధికల్ప

తే. గీ. కంబు పీఠప్రతాపవిఖ్యాతనరప  
తిబిరుదాంకిత తిరుమలదేవరాయ  
నామకుఁడునగు నృపుచేత నాగకనక  
మంటపారోహణంబు గైకొంటి వీవు.

వ. అదియునుంగాక,

క. బహుళకుకవిజనమిహికా  
మిహిరుఁడవై సుకవిజనులు మేల్ మేలు భళి  
వహవాయన బహువృత్తులు  
బహుమానము గొంటి వీవు బహుమాన్యుఁడవై.

తే. గీ. బహుమతివి సుకవిరాట్సార్వభౌమబిరుద  
కలితుఁడవు నిన్ను వర్జింపఁగలనె? కురుమ  
తిగిరి పతియును మా కులదేవుఁడునగు  
శ్రీనివాసువీలానంబు చెప్పుమయ్య!

క. కురుమతిగిరిపతిచరితము  
సరసముగాఁజెప్పి మాకు సంతోషంబున్  
గర మొనరుపుమని వేఁడినఁ  
బరమానందానుబంధబంధురమతిన్.

సీ. పరకాలయతివర్యపాదపంకేజాత

కరుణావిశేషంబు గలుగు వాఁడు  
కవిసార్వభౌమవిఖ్యాతిచే దళదిశా  
వలయమ్ములను బేరువెలయువాఁడు  
నవనవోన్మేషవై భవముగల్గిన బుద్ధి  
పాటవంబున గురుప్రతిమవాఁడు  
సర్వవిద్యావిశేషప్రచారప్రభా  
వప్రకాశమ్ము జొప్పడినవాఁడు

తే. గీ. నిరుపమానుండు విమలుండు సీతిపరుఁడు  
నైన శ్రీవేంకటాచ్యుఁ డెవ్వనియన్న,

వసుధ నవదుర్గపురము నివాస మెవని

కట్టి శ్రీకృష్ణకవినామమలరు సేను.

32

ఉ. 'ఏగినరాత్రిఁ గుర్మతిగిరింద్రుఁడు నాకలలోనవచ్చి మీ

రేగతిజెప్పినారొ యటులే నెలవిచ్చెఁ బ్రబంధమొక్కఁ డిం

పొగతిజెప్పుమంచు, భవదాజ్ఞయు దేవునియాజ్ఞతోడ సం

యోగముఁ జెందె నాసుకృతయోగము మంచిదికాదె భూవరా.' 33

వ. అని వినుతించి హృద్యానవద్యగద్యపద్యాత్మకంబగు నీప్రబంధంబుఁ

జెప్పం దొరంకొంటి.

34

మ. కరుణాసాగర : కుర్మతీశ్వర! లలత్కల్యాణవాచాపరం

పరలన్ మున్నతిబాలకున్ ధ్రువునిఁ బోవున్ బూనినావంచు నా

తురతన్ సాహసమూని తావకగుణస్తోత్రంబొనర్పంగ నే

దొరంకొంటిన్ శుభవాక్పరంపర ననాధు న్నన్ను రక్షింపవే. 35

మ. కురుమత్యద్రిశిరోవతంసుఁడగు నాగోవిందుఁ డస్మత్కృతీ

శ్వరుఁడైనన్ మఱికొన్ని వస్తువులసౌభాగ్యంబు వర్జింతు, నె

వ్వరు రామాయణముఖ్యకావ్యకలనాపారీణు లవ్వార లా

దరమున్ జూపినఁజాలదే ? యొరుల నిందం దందరం గొందునే. 36

చ. పలుకులకల్కికేల నొక భంగిఁజెలంగు విపంచికాస్వనం

బులఁ గిలికించితంబుల గుబుల్కొనఁజేయఁగఁ జాలి, శత్రులం

గలకలపాటునంబొదలఁగా గమకించుపరాక్రమంపు ని

గ్గులుగల కృష్ణమారిపదగుంభనకున్ జగ ముత్సహింపదే. 37

క. కురుమతియనఁ గుర్మతియనఁ

కురుమూర్తియనంగ మఱియుఁ గుర్మూర్తియన్

కురుపతియనఁగాఁబరఁగెడు

ధరణీధరరాజమొక్కఁడు ధరణిన్ వఱుబున్. 38

వ. మఱియుఁ బురాంతకామరవరాదిమాఖిలసురావళిజేగీయమాననిజమహి

మంబగు నగ్గిరివరంబు దానవకులంబువడువునఁ బరికంపితసుపర్వవం

శాతిబలమనోహరంబును, హరుని తెఱఁగునఁ బ్రతిక్షణము నగజానన  
పుష్కరచుంబితవిమలగండాభిరామంబును, రాముని మాడ్కి సమా  
శ్రితచిత్రకూటకాననజాతంబును, జాతరూపగిరిపగిది నాశ్రితసుమన  
శ్శిలాకందరంబును, దరంబుపోలిక ఘనవనమాలికాంతశయవిలసితం  
బును, సితకరునివలె మహానీలసహితంబును, హితజనంబుడంబున న్నుజ్జీ  
వనానూపదేశరంజితమానవంబును, యవరాశివిధంబునఁ గృష్ణసార  
మహితతాభివృద్ధంబును, వృద్ధునిచందంబున బహుతరప్రవాతకంపిత  
పంచశాఖాకలితాగమమ్మునునై కొనియాడఁ బడుచుండు. 39

సీ. హరిహతద్విరదకుంభాంతరాగళితము

క్రామాణీసాంద్ర్యకందరతలంబు

కందరప్రాంతసంగతచమరీవాల

చాలనవ్యాప్తనిర్ఘ్నరకణంబు

నిర్ఘ్నరకణసంజనితశీతవాతని

ధృతరథాయాసాప్సరోగణంబు

అప్సరోముఖచుంబనాలింగనాదిసం

భోగసాదర దేవతాగణంబు

తే. గీ. దేవతాకరసంగ్రహణావధూత

కబరికాస్రస్తనవమల్లికాసుమంబు

మల్లికాసుమగంధసంభ్రమవిలోల

మత్తమధుపారవంబు కుర్మతినగంబు.

40

సీ. మధుపారవవిపంచిమధురస్వరాకర్ణ

నాకులీకృతహరిణీకులంబు

హరిణీరవిసుతాకణాయమాననితంబ

వృక్షశాఖావ్యాప్తవీక్షణంబు

వీక్షణాళిజంబువిభ్రాంతవితతహ

స్తతదలాభాయాసితవటుగణము

వటునికామనభృశాపహసద్రమేళనే

వాలోలనగరీయువతిచయంబు

తే. గీ. యువతివశగతతరుణసంస్తవవివశిత

తచ్చశురమధురవచనతతినమనుక

రణచణకుకప్రకరతారరవముఖరిత

సకలదిక్కుంబు కుర్మతిజ్ఞేధరంబు.

41

వ. వెండియు నద్దరణీధరంబు హరీశ్వరాశ్రితశిఖరంబయ్యు నహరీశ్వరా  
శ్రితశిఖరంబును. వనప్రియద్విజకలితంబయ్యు నవనప్రియద్విజకలితం  
బును. నగకేసరకుసుమ మసృణితంబయ్యునాగకేసరకుసుమమసృణి  
తంబున్లు. రంకుశశాదనకులేష్టావనీరమ్యంబయ్యు నరంకుశశాదనకు  
లేష్టావనీరమ్యంబును. వైణవరాజితంబయ్యు నవైణవరాజితం  
బును. సప్తపర్ణతరుళోభితంబయ్యు నసంఖ్యాతపర్ణతరుళోభితంబును  
జంభవిజ్ఞంభణప్రదంబయ్యు దేవవల్లభప్రియంబును. ద్విపారిభద్రాంచి  
తంబయ్యు నసంఖ్యాతపారిభద్రాంచితంబును. వటసహస్రకలితప్రాం  
తంబయ్యు నవటసహస్రకలితప్రాంతమ్మును. ద్విజపావనావనీకలితం  
బయ్యు బహుజపావనావనీకలితంబును. నిరంతరైకవిష్ణుక్రాంతావనీయు  
తంబయ్యు సదామహాదేవసమాక్రాంతావనీయుతంబును. తాళీరక్షణనిపు  
ణంబయ్యు నతాళీరక్షణనిపుణంబును నై యొప్పుచుండు.

42

పీ. ఇనకరకాంతుల నెనసి విస్తృతకాంతి

రమ్యంబులగు పద్మరాగమణుల

చేఁ జెలువారెడి శిఖరమ్ములఁ దనర్చి

రతనంపునాజెంపు రహిఁజెలంగు

వర్తకుల్ తమకుఁ గావలసినన్నియు వజ్రి

ములఁదగు నాకరమ్ములను ద్రవి

కొనిపోవ, నటమిగిలిన వజ్రిములకాంతి

నలుదిక్కులనుబాటి యలముకొనఁగఁ



తే. గీ. బడగలను రత్నకాంతులు పరగ, నాలు  
కలను వెలిగొల్పి భూమివృక్కలుగజేసి  
శ్రీనివాసునిఁ గొలువవచ్చి యటఁ జుట్ట  
గొనిన శేషాహినాఁగ నక్కుఁధరమొప్పు.

43

సీ. పైభాగమున రసప్రభలచేఁజెన్నారు  
శారదాభృమ్మలనమితి చెలఁగ  
నానన్నభూమియం దతిపుల్లచంపక  
ప్రసవవయప్రభాపటలి దనర  
సలలితంబగురీతి జాలువారెడి మేటి  
నెలయేర్లు నలుదెసల్ గలయఁ బర్య  
హరసమాలింగనవ్యతిరథస్మాంగ  
రాగసంఘన్నాగ్రరాజితమును

తే. గీ. గనకకుంభోపమము మౌక్తికసరయుతము  
నై చెలంగెడి శంకరాద్ధాంగియైన  
సర్వమంగళ యున్నత స్తనమనంగ  
నొక్కతఱి నద్ధరాధర మొప్పుచుండు.

44

సీ. నానావిధప్రసూనానీతమకఠంద  
పానప్రమత్తాశిగానములును  
గానశ్రవణదూనమానినీకుచయుగా  
దీనహస్తశయానదేవతలును  
దేవతాసుప్తి సౌఖ్యవహావనిలన  
న్నారితేజాదినుందరతరులును  
తరురాజదుద్యానతలకేకినీనాధ  
కంతోదితారవాకలనములును

తే. గీ. కలనముల కనుగుణముగ లలితనటన  
ములను సల్పెడి నెమ్మిచెలులునుగల్గి

కన్నులకుఁ బండువుగను నాపన్నశరణ  
ముగను జెలువారుఁ గుర్మార్తినగవరంబు.

45

తే. గీ. గగనగతులందు నటఁ గీటకములు నోటఁ  
గఱచు వేణులఁ బడిన రిక్కలను ముత్తి  
యము లటందురు, కాకున్న నచ్చటచట  
నాకసం బుడుభూన్య మెట్లయ్యెనొక్కో !

46

తే. గీ. గుహలఁ జరియించుసింగముల్ బహుళభయద  
రావములొనర్ప విని కాళ్ళురాక డిల్ల  
పడిన యేనుంగుగున్నల దడములనఁగ  
గండళిల లన్నగంబునఁ గ్రాలుచుండు.

47

మ. రతనంపుగనులొంది గౌరవముచే రాజించియు న్నూధర  
స్థితిచేమించియు వంచకప్రచురమైతిఁజెందుటన్ బ్రోజ్వల  
త్కితవత్సమ్మున మించు నన్నగమురీతిం దారు యోజించి కు  
ర్మతిభూద్రంబిది యప్రమాణమని సంభావించుకొ లోకుల్ దగన్.

48

మ. చనుచోఁ జందురు లేడి తన్నగమృగీసంగేచ్చచేఁ ధూటిపో  
యినఁ దత్స్పృటికాంతిరంధ్రమది తా నేర్పాటుగాదయ్యె, మీఁ  
దను నయ్యది నతిక్రమించుటయుఁ దద్రంధ్రావలంబిద్యుకాం  
తి నతండయ్యెఁగళంకవంతుఁ, డపక్తిర్ని దోయఁగాళక్యమే,

49

చ. చిరతపమున్ బొనర్చుటను జేసి హృదజ్జమునందుఁజిక్కెన్  
హరి, కనులంతవిప్పిన గతాయనుడై చనునేమొయంచు న  
గ్గిరి మును లక్షిమీలనము గీల్కొనఁజేసి జపించుచుండు, రె  
వ్వరికివి గష్టలబ్ధములు వ్యర్థమొనర్పఁగ బుద్ధివుట్టునే.

50

వ. మఱియు నగ్గిరివరంబున విచిత్రతరంగంబులగు గుహాముఖంబుల  
ననుంగుకాండ్రంగూడి విహరించుపాపపూపజవరాండ్రువలుదవట్రువయి  
ఱుకునిబ్బరపుగబ్బిగుబ్బలురమ్మునహత్తిగోఁగిలించుకొనం గమకించు  
నెయ్యంపుకాండ్రచే బలాద్గ్రహీతైకహస్తలగుచు సిగ్గునన్ మ్రగ్గుచు

నెట్టకేలకుఁ గేలువదల్చుకొని గుహాంతరమ్ములకుం జని నిజశిరస్థలధశ  
 ధళాయమానమణిఘృణినివారితాంధకారంబగునయ్యెడకు వచ్చి ప్రియులు  
 సిచయాంచలంబులం గ్రహింప విఫలితాంతఃప్రవేశప్రయాసలగుచుఁ  
 గ్రమ్మరఁ దమకరమ్ములు శిరమ్ములఁ గీలించి మణికాంతిపరంపరల  
 మాటువరుపనుంకింపుడు స్వకీయ కరతలాంగుళీవివరప్రసరన్మణిఘృణి  
 చ్చటావలయమ్ములం గనుపట్టియుఁ గనుపట్టని మైదీవలం బొల్చినకత  
 మ్మున నిష్ప్రతిబంధకానుభూయమాన ప్రియాంకపాళీధురంధరలై చేయు  
 నదిలేక సలజ్జాభరస్మితాంకురంబులు వెలుంగ నిజశిరోమణివిధాతయగు  
 విధాతం దిట్టుచు నిరతిశయసురతసుఖంబు లనుభవించుచుండున్. 51

శా. దూరస్థంబగు శేషభూధరమునందున్నే వసింపఁ ననుం  
 జేరన్లేక మదీయభక్తతతి గాసింజెందునంచుం గృపా  
 పారావారుఁడు వేంకటేశ్వరుఁడు దాఁ బద్మాలయంగూడి పెం  
 పారన్గుర్మతిదారుణీధరము నధ్యక్షించి మించెన్వెనెన్. 52

స. కాచినాఁడెవ్వఁడు కరిరాజుప్రాణమ్ము  
 కఠిననక్రమును జక్రమునఁ దుగించి  
 చూచినాఁడెవ్వఁడు శుభదృష్టి కురుధరా  
 పత్తియైనభరతుని వరములొసఁగి  
 పోచినాఁడెవ్వఁడు పూర్వదైతేయడిం  
 భకుని వేవేగఁ గంబమునఁబొడమి  
 దాఁచినాఁడెవ్వఁడు ద్రౌపదీహాసమ్ము  
 సభలోనఁ బెక్కువత్తములొసంగి

తే. గీ. అట్టిహరి తనపేరున కనుగుణమగు  
 నెడ వసింపఁగ మనమున నిచ్చగించి  
 కురుమతిగిరింద్రకందరాంతరమునందు  
 నిందిరాదేవితో వసియింపఁబోలు.

53

క. వారణభీతినివారణ  
 కారణతయుఁ బుండరీకకనదక్షియుగ

శ్రీరుచినీలత గల హరి

నారసి జను లభయమొందు టబ్రముగాదే :

54

ఉ. శ్రీలనెసంగుకుర్మతిగిరిఁ గుహలోన మురారియన్ మహా  
నీలము పుట్టి, నిద్ది గణనీయమొ కాదొ యటంచు నెవ్వఁడో  
లోలత క్షీరవారినిదిలోఁ బడవైచి పరీక్షఁజేసెఁగాఁ  
బోలును, గాకయుండిన సముద్రమునం దెవఁడుండనేగెడున్ :

55

సీ. కలసి కన్గవనించు కారుకమ్ములతోడ

నెవనిమేనిహొరంగు లెదిరిపోరుఁ

దళతళ త్తళమించు తమ్మిరేకులసంచు

లెవనికన్గవతీపు లీసడించుఁ

దొలిపల్కుచివరపల్కులచేత జడదారు

లెవనిపేరులు జపియించుచుండుగ్గి

నిప్పచ్చరముఁబాపు నేర్పుగల్గినబోటి

యెవనిపేరురమునం దెసకమెనఁగు

తే. గీ. నాతఁ డుపకారపరుఁడు దివ్యావతారుఁ

డనఘుఁ డతులుం డనంతుం డమాపహారి

హరి వసించెను గుర్మతిగిరివరమున

భక్తసంరక్షణైకతత్పురతఁదవిల్కి

56

ఉ. ఈగిరికూటమందుఁ జరియించుఘనమ్ములు పిల్లనంతఁ దా  
మేగుచు డించివోవఁ దన కేగ సహాయములేక గహ్వరం  
లేగతిగా వసింప జను లెల్లరు శ్రీపతియంచుఁబల్కి, రీ  
లాగునఁగాకయున్న నెటులన్ హరియించు నితండు తాపముల్ ?

57

క. హరి తనదక్షిణకరమున

ధరియించినచక్రముఁ బుధతతి గని గుహాం

తరగతతిమిర మడఁపఁగ మి

హిరు ధరియించె సతఁడనుచు నెంచు నుతించున్.

58

తే. గీ. తఱచు కలియుగమందుఁ గాంతలను శిరము  
లందుఁదాల్తురు పురుషు లటంచుఁ దెలుప  
శ్రీనివాసుండు తనకూర్చి శిఖరమందు  
సిరిని వసియింపఁజేసి రంజించుచుండె.

59

చ. సిరి తనపెండ్లివేళ మునిసింహాలు భర్తశిరమ్మునందు నా  
దరమెసఁగఁ వసింపుమని తద్దయుఁ బల్కినమంత్రమున్ హృదం  
తరముననుంచి సార్థకమొనర్పఁ దలంచెయ కాదె! కుర్మతీ  
శ్వరునకు మీఁదిభాగమున వాసమొనర్చుచునుండె నెంతయుఁ.

60

తే. గీ. విపులమగు వక్షమునఁ గొంతవిడిది తనకు  
హరి యొసఁగినంతమాత్రనె సిరి క్రమమ్ము  
గా శిరముమీఁద నెలకొనెఁ, గమలనయన  
లించుకేనియు మదిసంశయింప రహహ.

61

తే. గీ. అందమైనట్టిభార్యలయందుఁ గడు బు  
రాణపురుషుల కత్యాదరంబు గలుగు  
ననుచు సూచింపఁ దనశిరమందు శౌరి  
యించువిల్కానితల్లి నెక్కించుకొనియె.

62

ఉ. లాతినరోజునేత్రల విలాసము లెక్కడ! నిందిరావయ  
స్థితనూవిలాసముల బింకములెక్కడ! మున్నుదా జగ  
న్మాతృకయయ్య మేరుపటిమందగు గుబ్బలనొప్పుటన్ గదా  
యాతరుణీన్ ధరించె శిరమందు ముకుందుఁ డమందరాగుఁడై.

63

ఉ. శ్రీయును సీతయున్ ధరయుఁ జేసెడికయ్యములన్ నివారణన్  
జేయఁగ నేర్పుగల్గియును జీటికిమాటికిఁ బంతగించున  
త్తోయజనేత్రలన్ విసువుతో విడనాడఁగఁబోలుఁ, గానిచో  
స్వీయపదమ్మువీడి నివసించునె శ్రీహరి కందరస్థలిన్?

64

మ. హరివక్షోమణి దన్నుఁగాంచి సిరి యన్యభ్రాంతిచేఁ గోపగిం  
చి రహిన్ స్వీకృతహస్తుఁడైనయతనిఁ జింతింప కయ్యద్రిపై

కరిగెన్, గేబుదెమల్పు నూర్మికలసొంపారున్ మణుల్డుల్లెనాఁ  
గరమొప్పారుఁ దదంతికస్తలగతాఖండప్రదీపావళుల్.

65

మ. మననాథుండగు శేషభూధ్రమెపుడున్ మన్నించునావిష్ణువి  
చ్చ నిటన్ గందరమందు నుండెననుచున్ సన్నేహలై నాగకా  
మిను లత్యచ్చదశామిషమ్ముగొని పేర్మిన్ దెమ్మెరన్దూఁగుదీ  
వనికాయంబను శీర్ష రత్నముల సంభావించు రశ్మాంతమున్.

66

ఉ. ఇందిర యేకతంబు వసియించుట కేమి కతంబుఁటంచు గో  
విందునిగన్గొనంగ శశి వేగిరపెట్టఁగఁ బోయి యచ్చటన్  
బొందుగనున్నతారకల పోలిక దీపములొప్పుఁ బేర్మిమై  
నందఱకు న్విశేషమగునట్టివ పుట్టినయింటిన్నేహముల్.

67

చ. ఇట వసియించునీతఁడని యిచ్చితి రత్నముతోడఁబుత్రికన్  
గటకటః యేడకేగెనొకా? కన్గొనుఁడీయని యట్టి పంప న  
చ్చటి కరుదెంచినట్టి మణినంఘమునాఁజెలువారుదీపపున్  
బటలము, లెన్నఁడేని దశమగ్రహముల్కృతముల్ దలంతురే.

68

క. చిరకాలం బగ్గిరికం

దరమున వసియించుచు ముదమ్మున హరి ని

ర్జరులును నరులు నొనర్చెడి

పరమోత్సవములకుఁ దృప్తిఁ జాల్పడియుండెన్.

69

చ. తిరుమలయందుఁజెన్నలరు దేవుఁడె తానిటఁ బేర్మిఁగుర్మతీ  
శ్వరుఁడయి యుండెనంచును బ్రజల్ కడుభక్తిదలిర్ప మ్రొక్కు ల  
క్కురుమతిపర్వతేంద్రమునకున్ జని యర్పణజేతు, రాతఁడున్  
వరములనిచ్చి మన్ను ద్విగుణంబుగ సంతసమొప్పు వారలన్.

70

క. హరిచరణాంభోజములు న

ఖరవిధురేఖికల నేమిగతిఁజెందెనొ రా

తిరియంచు నుదయమున రవి

కరముల లాతించుచుండు గారాబమునన్.

71

వ. అంత.

తే. గీ. దిబ్బాఖంబుల మేఘముల్ తేజరిల్ల  
నీపసర్జముకుళములు నివ్వటిల్ల  
విరహజనులకు తాపముల్ విస్తరిల్ల  
మాసరములయ్యె వర్షర్తువాసరములు. 72

క. ధరణీబయోధరముల కం  
బరమాచ్ఛాదనము సర్వమతమైతగు, నం  
బరమునకుఁ బయోధరములు  
కరమాచ్ఛాదనములగుట గడుఁజిత్రమగున్. 73

ఆ. ఎచట నగ్నియుండునచటనే తాపంబు  
సంభవించు టఖిలసమ్మతంబు  
మెఱుపు మేఘమందు నొఱపు వియోగుల  
యందు సంభవించు టరుదుగాదె. 74

క. ఘననీలాశ్వములఁ బ్రభం  
జనుఁడను సాదిపతికేలఁ జంచలలను చ  
క్కని కనకకళలఁ గొని ప్రే  
రణజేయఁగ ధార లంబరమున నొనర్చెన్. 75

ఆ. ఘనము లంబురాశిఁగలము తైములుగొని  
కరకమిషమునను జగమ్ము ముంప  
వాని నన్నిటిని జవంబునప్రింగిన  
కతన భూమి రత్నగర్భయయ్యె. 76

ఆ. జలధిజలముద్రావి జలదముల్ వర్షించు  
టుచిత మగునుగాని యొకట జలము  
ద్రావనట్టి విరహితతిలోచనములునీ  
రమ్మునించు టనుచితమ్ముగాదె. 77

క. అబలాపయోధరములఁ గ  
నఁబడు ముఖాగ్రములయంద నైల్యం, బిది చి  
త్రబహుళ మెల్లెడ నైల్యము  
ప్రబలెన్ వర్షాపయోధరమ్ముల కెలమిన్. 78

తే. గీ. అరుణకిరణాత్తగర్భయై యంబుదాశి  
యంద్రగోపమ్ములను గనె నెసకమెసంగ  
నెవఁడు గర్భంబొనర్చునో యింతి వాని  
కనుగుణమ్ముగు పుత్తుని గనుట యసదె.

79

తే. గీ. ఇంద్రచాపమ్ముఁబూని ఘనేంద్రుఁడు శర  
సముదయమ్మున భూధరసమితిఁబొదువ  
విరహజనమానసమ్ములు విదళితంబు  
లయ్యెనను తెంతయు విచిత్ర మనఁగరాదె.

80

క. ఘనతరగర్జానినదం  
బునఁ దగుకాలాభృపటలముల జలము పురా  
తనవాపీకూపనదీ  
ఘనసరసీతతులఁ బూర్తిగావించె వెనన్.

81

తే. గీ. అనుగతతృణాంకురమ్ముల నలరి గిరులు  
పులకితశరీరులగుకాముకులను బోలె;  
భువిఁ బయోధరసంపర్కమున మతెంత  
కఠినుఁడైనను మోదసంగతుఁడుకాఁడె.

82

తే. గీ. నభమునందు విధుండు ఘనచయనంకు  
చితమహస్కతఁగాంచె నా ఋతువునందు  
నభమునంద విధుండు ఘనపరిచితమ  
హస్కుఁడై యొప్పెఁ గుర్మూర్తియందు బళిరె.

83

తే. గీ. కోటితులసిదళార్చనగొని కురుమతి  
పతి యతులమోదగరిమచేఁ బరిధవిల్లె  
విపులసంతర్పణములచే వేనవేలు  
బాపనయ్యలు సంతోషభరితులై రి.

84

— గ ద్య —

ఇది శ్రీ కింకపింద్ర మహాపంచానన విద్యత్కవి బాలకళానిధి  
బాలనరస్వతీ శతావధాని తిరుపతి వేంకటేశ్వరులచే  
నాంద్రీకృతంబగు శ్రీనివాసవిలాస  
మ్మునఁ బ్రథమాశ్వాసము.



శ్రీ రస్తు

శ్రీమత్పరదేవతాయైనమః

# శ్రీ నివాసవిలాసము

ద్వితీయాశ్వాసము

క. లలి నీ బాలకు నేలెద

నలయ కెప్పుడు నేన నేన యనియెడి లక్ష్మీ

లలనాకురమృత్యుద్రీ

శులపల్కులు సోమభూపసుతు రక్షించున్.

1

క. కరిరాజగమనలగు ని

ర్జరదానవసిద్ధమర్త్యచలనేత్రలకున్

మరుమురిపెములన్ గఱపెడి

శరదృతు వేతెంచె నంత సంతసమెసంగన్.

2

చ. మొదల రజస్సుగాంచి, జలముక్సఖు లంతట నీరువోయ, నా

పిదప శిఖిద్విజోచ్ఛరితవేదవిధిన్ శుచియై, కృషీవలుల్

గదిసి యొసంగు బీజగతి గాంచి, యెసంగెడిగర్భమంది, భూ

మదవతి గాంచె సస్యశిశుమండలి నెల్లెడ నింపుమీఱంగన్.

3

మ. సరసోజ్జ్వలితసప్తపర్ణకదళీసౌరభ్యగర్భాపత

ద్మరుదుజ్జ్వలితసప్తపర్ణకదళీసౌరభ్యగర్భాపత

త్కరమున్దన్నెను శుభ్రతారకను రాకాచంద్రివక్త్రన్ సదం

బర రారాజిపయోధరన్ గనిన నెవ్వఁడైన నానందియౌ.

4

తే. గీ. ఏడుదళములుగల్గు చెట్లే వికాస

మంద, వందయు వేయియు నమరుమనము

కుట్టులాకృతి గాంచఁదగునె యనుచు న

సహనమునఁ దమ్ములును వికాసమునఁ బొలిచె.

5

క. శారదసీరదవారము

స్వారాట్కరిరాజశాబచయమనఁ బరఁగెన్

దారలు దన్మఖవిదళ

స్మిరప్పషన్నికరములన నెగడె నిశలన్.

6

తే. గీ. నయనపథగతి గాంచె మానసవివాస

మైన హంసగణంబు మర్త్యతతికెల్ల

సారసంబులు దగ సరసములునగుచుఁ

దనరెనను పెంతయును విచిత్రముగాదె.

7

తే. గీ. కలితకాదంబిసీసమాఖ్యను దనరె

నాకసం బంతదనుకనబించు నెంచి

మత్స్యరంజౌందినదివోలె మహియు నపుడు

కలితకాదంబిసీసమాఖ్యను దనరె.

8

కా. గాలిం దూలిన సప్తపర్ణకదళీకర్పూరరాశిన్ శర

త్కాలాభిప్రకరంబటందురు, తదుద్యత్సౌరభీవారుధా

రాలోలాళికదంబకంబు సురమార్గంబండు, కాకున్న నే

లా, లాభించు సీతాభినామము, ద్విరేఫాభిఖ్యయున్ రెంటికిన్ ? 9

చ. లలితవసీకదంబముకుళంబుల నీశరదాగమంబు ముగి

చ్చిలి నిశలందుఁ బైటఁబడఁజేసినఁ దారకలండుగిని, రి

క్కలయిన నొక్కఁడేని దివిఁ గ్రాలదె వార్షికరాత్రులందు? దొం

గలు ఘనలైన నేమనరు గాని బయల్పడకుండ శక్యమే.

10

సీ. శ్రీలీలఁదగు వానకాలమ్మనందు మే

ఘములెల్ల వార్షికక్కటికిఁ బోయి,

కడపార నవట ముక్తామణీజాలంబు

తోఁగూడ నీరమ్ముద్రాగి, పిదప

నీరమ్ముమాత్రమే నేర్పుమైఁ గురిసి. ము

త్తమ్ములు కడుపులో దాచికొనినఁ

గడుపులోనున్న చక్కని ముత్యములకాంతి  
శరదాదిధవళిమ సంభవించె

తే. గీ. గాలిచే లోనిముత్యము ల్లదలి నాల్గు  
ప్రక్కలకుఁ బర్వ, వానిని రిక్కలండు  
దానిచేతనకాదె యబ్బిములకెలమి  
సర్వతోముఖముకాప్తి సంఘటిల్లె.

11

తే. గీ. డంబుమీతెడి శరదాగమంబు మేది  
నీతలంబు సదాకాశనిర్మలంబు  
సలిపి శ్రీరాజహంసర్థ చంక్రమణము  
దగ ఘటింపఁగఁజేసెఁ జిత్రమిదికాదె.

12

క. శరదృతుపురుషుండు ఘనా  
కరముం బెకలించి యుష్ణకరరత్నము నం  
బరమను సాన నొఱపి వా  
సరలక్ష్మీవదనమున కొనఁగెఁ దిలకముగన్.

13

క. ఘనధూమేరమ్మదవ  
హ్నిని మెఱుపను పైఁడికణిక నెఱిగరఁగియ యీ  
యినకలశఁ జేసెను శర  
త్కనకకరుండు ; దానఁ గాదె కనఁబడదదియున్.

14

సీ. తామసీముఖమరుద్దళితసప్తచ్ఛద  
చ్ఛదధూతకర్పూరసంచయంబు  
ఖండంబులై నలుగడలఁబర్వినఁగాంచి  
తారాకాగణముగాఁదలచుచుండ్రు  
సంధ్యానలప్రభాజ్వలితమ్ములై న త  
త్థండమ్ములవి యుషఃకాలమందు  
సాంద్రదీప్తులచే నెసంగఁ దచ్చిఖలను  
బాలార్కరుచులుగాభ్రమియుచుండు

ఆ. అట్లుగాకయున్న నాప్రభాతంబునం  
బరమునం దెసంగు భసముదయము  
నందు నొక్కరిక్కయైన మందునకైనఁ  
బట్టపగటఁ గానఁబడకయున్నె. 15

తే. గీ. నష్టమైనట్టి శాదముల్ నదులయొడ్డు  
నందుఁ బ్రబలగఁజొచ్చె నాయానదులను  
దాఁటు నదులను దాఁటింప దాశవరులు  
తత్తటమ్మలనుండి రెంతయుముదమున. 16

తే. గీ. హంసపుష్పంబు పుల్లపత్రాఢ్యమునగు  
రుచినెగడునట్టి సారసనిచయ మొకఁడు  
కరముజెలువారె సరసీనికరములందు  
ననుభవించె సుఖం బచటవట నొకఁడు. 17

తే. గీ. పొలములం దెల్ల మొలచి యింపునుఘటించు  
దూర్వ లమరమణీరుచుల్ దొంగిలించెఁ  
గాకయుండిన నల తృణగ్రాహిమణులు  
పట్టిపాలార్చనేల దూర్వలనుదవిత. 18

చ. మనమగఁడైన వారిధి సమంబుగ నందఱఁ జూచుచుండె వీ  
నిని వకుఁజేసికోవలయు నేనతివేగమ పోయి యిప్పు డం  
చును బలువానలం జని వకున్ బొనరింపఁగలేక తక్కి. పె  
ల్చినఁ జనసాగె నేరులు ప్రసన్నతయొప్పుఁ బ్రియుం గనుంగొనన్. 19

క. ఘనసమయయామినీముఖ  
మునఁ దటినలు జలదికాంతు మొనసితనుత్వం  
బెనసియు నింపునఁ దగె రత  
మున నలసినముగుద తనిమముదమొనఁగుఁ గదా. 20

తే. గీ. అరసి చూడుము వరసారసారవంబు  
నెదురుచదివిన పొగిగీతి వదలదనుచు

నెంచి దంపతులెల్ల యోజించి మించి  
యెంతయును సంతసమ్మున నెనఁగిరపుడు.

21

క. కడు వెలిమబ్బులుగలతఱి  
బుడమింజొప్పడు కురుమతిభూధర మల పా  
ల్కడలిం ద్రచ్చెడుతఱి బెన్  
బుడగలఁ దనరారు కవ్వపుందరిబోలెన్.

22

తే. గీ. తెల్లమబ్బులు దివిఁ గొన్నినాళ్ళజెలఁగి  
పేరుమాసిన రాఁబోవుకారుకమ్ము  
లకును విత్తులు గూర్చె కాలం బనంగఁ  
గళ్ళముల మాషములరాసు లుల్లసిల్లె.

23

తే. గీ. ఎసఁగఁ దిలరాశి తా నధోవృత్తమగుచుఁ  
బూతమగుచును గుంచితముఖమునగుచుఁ  
గాంతమగుచును ఖలభువి గానుపింపఁ  
దిలకసమమని గ్రహించి రెలమిజనులు.

24

మ. లలి నన్యోన్యముఁజూచునిచ్చ నిదురల్ రాసీక రాగంబు క  
న్నులలోజొత్తిల శయ్యలంబొరలుటన్ నున్ముంగురుల్ జాఱ రా  
ణులుగావించిరి నూత్నదంపతులు పుణ్యంబై నయభ్యంజనం  
బలరారంగఁ జతుర్దశీముఖమునం దత్తింటి కత్యంతమున్.

25

మ. 'అనుసంవత్సర మేగుదెంచు కురుమత్యద్రీణ్మహం బేగుదెం  
చెనా, లేదో' యని చైత్ర మాదిగ నెలల్ చేవేళలన్ సాచి 'యే'  
డని భూకామిని లెక్కవెట్టి కపురం బాస్వామి కర్పింపఁబూ  
నెనానా జొప్పడె సప్తపర్ణముల నన్నింటన్ సితాభృచ్చటల్.

26

సీ. స్వాతితారాభ్యంజనాతినిర్మలములై  
మేనికాంతులు మిఱుమిట్లుగొలుప  
నొకరి నొకళ్ళు చూచుకొనుతలంపునఁ  
గులుకు చూపులసారు మొలకలెత్తఁ

దడియార్చి కొనలందు ముడిపైచిన శిరోజు  
 ముల జారుముడి మేలిచెలుపుఁజూపఁ  
 గరముసిగ్గునఁ బరస్పరలోచనాంతప్ర  
 సారమ్ము లొకకొంత సంశయింప  
 తే. గీ. కౌత్తదంపతు లెల్లరు నత్తవారి  
 యిండ్లలోపల సంతోషమినుమడింపఁ  
 జెలఁగి రెంతయు సంతతశ్రీల సౌఖ్య  
 దనరు దీపావళిమహోత్సవమునాఁడు.

27

సీ. విత్తనంబులు నాటి యుత్తమభూమియం  
 తయుఁ బంటపండి ముదమ్ముగూర్చె  
 గోవులన్నియు నీని కొమరారు తమతమ  
 తర్జకమ్ములఁ బాలఁ దనువుచుండె  
 వర్షానిలములేక వజ్రలు భాస్కరకర  
 కాంతు లత్యంతతీక్షణంబులయ్యెఁ  
 దమ్మిపూవుల తావిఁజిమ్ము తెమ్మెరలచేఁ  
 గొలఁకులన్నియు మంచికులుకుఁజూపె  
 తే. గీ. రాత్రియంతయు రత్నపరతులఁ దనిసి  
 యుదయమయినను గోఁగిలి వదలలేక  
 త్రిదశగణములకైన వారింపరాని  
 వితతసుఖములఁ గనిరి దంపతులతతులు.

28

ఉ. కైరజలంబు ద్రావిన రసజలసౌ రుద్రీవోవుచెంచి, త  
 స్నీరములం ద్యజించి, యవనిన్ దగునాలకుఁ బుట్టి, తత్పయః  
 పూరము గోలు భారమునఁ బూర్వనివాసముఁ జేరలేని త  
 ద్వాదిధరమ్ములో యనఁగఁ దర్జకముల్ చెలరేఁగె గంతులన్.

29

తే. గీ. మాలతులయంద వర్షాగమమ్మునందు  
 సితము చెలువారె, నిక శరదృతువునందు

జలదజలజాబ్జకాశహంసమ్ములందుఁ  
దొగలయందును వేయిరెట్లుగఁ జెలంగె.

30

సీ. వలమానధశధశప్రభమీఱు మురిపెంపు

టంబుదావళి దుకూలంబుగాఁగ

వికసత్ప్రసవగుచ్ఛవితతవల్లీవిశే

షములు చక్కనికంచుకములుగాఁగ

సంపూర్ణహిమరశ్మిచంద్రికాసారంబు

దనరారు మంచిగంధంబుగాఁగఁ

దారకాపల్కు లుదారమ్ములైన వ

జ్వాలఁ జెన్నారు హారములుగాఁగ

తే. గీ. సప్తవర్ణపరీమళ సరసకాశ

సూనశయనీయముల దిశామానవతులు

మమతమీఱఁగ శరదాగమంబుతోడఁ

గ్రీడసల్పిరి మరుని సాక్షిగనొనర్చి.

31

వ. ఇట్లు శరదాగమంబు సమస్తజంతుసంతోషకరంబై చెలఁగునెడ సమస్త  
రక్షశ్శిక్షణ విచక్షణుండును, మానాధికనిజమహిమరశ్మిప్రతానసమా  
కృష్టసమస్తధరామండల నరవరుండును, విశ్వంభరుండయ్య నాసేతు  
హైమాచలాయాతమనుజకృతసపర్యల నువ్వెత్తుగా గ్రహించుటయం  
దసమర్థుండునుంబోలెఁ గొండొక దివ్యమంగళవిగ్రహంబు ధరియించి  
కురుమూర్తిధరాధరకందరాంతరాళమ్మున విహార మ్మంగీకరించి భక్త  
జనకృతసపర్యలం గ్రహించుచు నుహావరమ్ము లొసంగువాఁడును,  
శేషాచలభూషామణియు నైన శ్రీమన్నారాయణు సంవత్సరదివ్యపా  
దుకాస్వీకరణమహోత్సవసమయంబు సంప్రాప్తంబగుటయు నలుప్ర  
క్కల హృదయాంతరసముద్వేల్లదుల్లోలకల్లోల కుతూహలజలధులగు  
భక్తనివహములు పరివేష్టించ సుధావిలేపనప్రభాభూషితంబగు నక్కు  
రుమతినగంబు.

32

క. వెన్నునకు దానకంబై

పన్నగగిరి జగతి యశమువడసెనను నసూ

య, న్నారాయణు నెలవై

యున్న తుహినైలరాజమోయనఁ దనరెన్.

33

వ. మఱియు నంతరాంతరావిరచితమ్ములగు భాతురాగళిలామయపట్టమ్ముల  
దట్టమ్ములగుగండకైలమండలంబుల మండితమ్ముగునక్టౌండ కొండల  
సూడు తనసోదరుండగు పుండరీకనయను నుత్పవంబున కనుప నలం  
కృతావయవతనయమండలసహితంబై వచ్చిన సురగజంబునఁ దనరెన్.

సీ. నలవై రికరబృందములఁగేరు చామర

ద్యయముచే నేవింపఁబడెడువాఁడు

జలజాప్తమిత్రమైచెలువారు పైఁడిగొ

డుగు మౌళి గై నేయనెగడువాఁడు

గిరికిఁ గ్రిందను మీఁదఁ జరియించుచును నుత్ప

వము నేయఁగాఁ జొందుపఱచువాఁడు

నిజపరాక్రమసరసిజమిత్రశిఖయనఁ

బైఁడిబైత్తము చేతఁ బట్టువాఁడు

తే. గీ. నైన శ్రీహరిసేనాని యద్భుతంపు

బుద్ధిమెఱయఁగఁ గార్తికశుద్ధపక్ష

ప్రథమదినమున శ్రీశోత్పవంపుఁ బనుల

నలవరింపఁగ గిరిక్రింది కరుగుదెంచె.

35

వ. ఇట్లు పఱతెంచి భగవదాజ్ఞానుసారంబుగా భగవంతుండగు నావిష్వక్తే  
నుండు కురుమూర్తికైలస్వరూపదర్శననిశ్చంకనమంకురితానందంబును  
దూరోద్ధాతవినతాఖిలజనతాతంకంబగు భగవద్దివ్యోత్పవంబున కభిము  
ఖంబునగు భక్తగణంబుం గనుంగొని యిట్లనియె.

36

తే. గీ. ఈదినము మొదలుకొని మీరేడుదినము

లాదరాయత్తచిత్తురై యలరవలయుఁ



గురుమతిస్వామియుత్సవం బరుగుదెంచె

గాన జాగ్రత్తసుండు భక్తవరులార.

37

సీ. మృత్యుటములుద్రవ్వి యెసఁగఁజేయఁగవలె

విషమోపలము లేఱి వేయవలయు

పుష్పిపహారముల్ పొసఁగఁజేయఁగవలె

గంటకంబుల నేర్చి కాల్యవలయు

తోరణమ్ములసౌరు మీఱఁ జేయఁగవలె

జెండాలచేఁ గొండ నిండవలయు

ధరణీయంతయు సరాసరిజేయఁగావలె

లలి మంటపముల నింపొలయవలయు

తే. గీ. ననుచు శ్రీహరిసేనానినైన నేన

యానతిచ్చుచునున్నాఁడ నఖిలజనుల,

కెవ్వఁడేని మదీయాజ్ఞకెదురువాడొ

వానికై వేత్రమిడి పనిఁబూనియుండె.

38

వ. మఱియు దుందుభులఁ దాడింపవలయు, జయశబ్దమ్ము లుద్ఘోషింప  
వలయు, రంగవల్లికల సింగారింపవలయుఁ, బర్హళాలలం గై నేయవ  
లయు, భగవదాగమనమార్గమ్ములు తడిపి బాగుఁజేయవలయు, నగురు  
వత్తు లంటింపవలయు, నేనలు చల్లవలయు, నుత్సవసంభారమ్ములు  
సన్నద్ధపఱుపవలయునని చెప్పి మఱియును.

39

సీ. కలవానికన్నఁజుక్కలరేనికన్న న

గ్గలమైనసిరిరూపు లొలయువాఁడు

కురుమూర్తిగిరినాథు కరుణాకటాక్షంపు

నిగ్గులకై చేతులొగ్గువాఁడు

అమరావతినిఁ గేరనగు వై భవముమీఱు

నాత్మకూర్పుర మేలనైనవాఁడు

తనకొల్వ నొనరించు జనులపైఁ గరుణ ని

గ్గులుదేఱు శుభదృష్టిఁ జిలుకువాఁడు

తే. గీ. సురలయెడ భూసురులయెడ సరసమయిన

భక్తిగలవాఁడు ముక్కురవంశవర్ధ  
మానుడైన సీతారామ మానవేంద్రుఁ  
డనుపమానగుణప్రోడి నలరువాఁడు.

40

సీ. ఏరాజు ధారుణీభారంబు వహియింపఁ

జిల్వరాయనికిఁ బై చేయియయ్యె  
నేరాజు వితరణ స్మృతిలోనఁ గర్జున  
కవల నేడాకు లెక్కువపఠించె  
నేరాజు సంగ్రామవారాశిలోన నో  
లలనాడ గాండివి తలకుదాఁటె  
నేరాజు కవులచే గౌరవంబువహింపఁ

గృష్ణరాయలకు దుష్కీర్తివచ్చె  
తే. గీ. నతఁడు తనరారు నేవాసమాగతామి  
తావనీపాలజాలశిరోవిరాజ  
మానమోళిప్రభారవిమహితలలిత  
పాదకమలుండు సోమభూపాలసుతుఁడు.

41

క. ఆనరపతి కీయుత్సవ

మే నెఱిగించితి నటంచు నెఱిగింపుఁడు మీ  
రేనరిగెదనవి విష్వ

కృష్ణుఁడు శ్రీకాంతుదరికిఁ జేరినపిదపన్.

42

వ. భక్తవరు లా యుత్సవోదంత మానరపతికి విన్నవించి తదాజ్ఞావిరచిత  
శ్రీనివాసమహోత్సవసంభారధురంధరులై నిఖిలజనతోషణంబగు మహో  
త్సవోన్మేషణంబున కెదురుచూచుచున్నంత.

43

తే. గీ. హరికరసతతివసతిచే బొరసిన జడ

తను విడువఁదలంచి హరిభవనమునుండి  
వెడలి చక్కము నరతతి వెలియు కురుమ  
తిగిరి శిరమునఁ దిరిగెనాదినమునందు.

44

ఉ. నాసిరి దొంగిలించి శరణంబగు శ్రీహరికేల వాసముం  
జేసి మదించె, జేకుటక చేకుట నేటికి నాదుభాగ్యముం  
జేసి యటంచుఁ జక్రమును శిక్షయొనర్ప నహస్కరుండు పేం  
చేసినరీతి నొప్పె మణిచితితమైతగు ఛత్ర మత్తఱిఁ. 45

చ. నెలనెలకుం గలావితతి నించి ననున్ బ్రదికించుచున్న నె  
చ్చెలియని చక్రముం దలంచి శీతకరుం డరుడెంచెనాఁగఁ జె  
న్నలరెనుచత్ర, మట్లు కుముదాప్తుఁడు రాకయెయున్న నాఁడు మ  
ర్త్యుల కెటుగానరావు దివిఁ దోయజశాత్రవబింబసంపదల్ : 46

శ. తేజశ్శాలియెకాని దుస్సహకరాప్తిం జూడనీయండు నీ  
రేజాప్తుండని లోకులెన్ను నపకీర్తింబాయఁగానెంచి నీ  
రేజాప్తుండు సుదర్శనత్వమును బేర్పింగాంచె; లోకంబునం  
దేజంబెన్నరు దోష మెంతురుగదా తేజస్వులందున్ జనుల్ : 47

తే. గీ. హరికరప్రాప్తిలేక సౌఖ్యంబుదక్కి  
చక్రములు వంతఁగొనఁగ నీచక్రమొకఁడు  
హరికరప్రాప్తిలేకయు నతులగతులఁ  
దవిలి చెన్నరుటిది విచిత్రముగదె. 48

మ. గురుదుర్గాహబలాతిభారకలనాకూరంబులౌటం బర  
స్పరమున్ భేదములేక చెన్నలరెడుం జక్రింబు నక్రింబునం  
చు రహిన్ లోకులువల్క నీచసమతాసూయామహత్వమ్మునం  
గరిరాజుం బ్రదికింపఁ జక్రిమిది వేడ్కం జంపె నానక్రిమున్. 49

స. పరిచారకులు భక్తిగరిమచే మెల్లమె  
ల్లనఁ జామరలు వీవ లలితమగుచు  
రమ్యంబులగు గిరిప్రాంతమ్ములను గాంచి  
కొంచి యానందసంకలితమగుచు  
వందవందలమంది వచ్చి యిచ్చునపర్య  
గొనఁగ రథస సమాకులితమగుచు

నీరేజబహుళమై నెగడుపుష్కరిణి చెం

తలను బునఃపునశ్చలితమగుచుఁ

తే. గీ. గొంతవడి భక్తజనులకు సంతసంబె

సంగ విహరణమొనరించి చక్కమంత

సకలసజ్జనఘనమనశ్చారిత్రమైన

కురుమతిశ్రీవివాసుని గుహకుఁజేరె.

50

చ. హరిదివినుండి చక్కరుచిక్తై చనుదెంచి హరింపఁ బైపయిం

దిరిగియుఁ జాలలేక యది నీరజనాభుకరంబుఁ జేర నా

హరివలనఁ భయమ్మున గుహన్ జొరఁజాలక బైట నిల్చి రు

ఘరణములేమి సంకుచితుఁడయ్యెననం దగె ఛత్రమత్తతీన్.

51

తే. గీ. ఏనుబ్రాణమ్ముతో నుండఁగానె నాదు

శత్రువగు చక్కము గవి సచ్చక్కములు మ

హారుచిం గాంచి చెన్నారె నొరయంచు

మిహిరుఁ డనహనమున నస్తమించె నంత.

52

సీ. కరిరాజు మున్ను నక్కముచేత గాసిఁజెం

దిన జాలిఁజెంది కాచినఘనుండు

ద్రోపది మును ధృతరాష్ట్రాత్మజుల బారి

బడినఁ బోచిన దయావారిరాజి

కాకంబు మును తనకాంత కెగ్గానరించి

శరణన్నఁబోచిన సత్తముండు

అనురపుత్త్రుని మున్ను కసిదీట బాధఁజెం

దింపఁ గాచిన జగతీకుటుంబి

తే. గీ. అయిన కురుమతిగిరినాథుఁ డాదరమున

గుహవెడలి రమ్మనుచు వేడుకొనెడి భక్త

లోకవిజ్ఞాపనంబు లంగీకరించి

పల్లకీతోనఁ దనపదాబ్జంబువెట్టె.

53

చ. బిసరుహలోచనుండు సరవిం జిరకాలమునుండి నాయెడన్  
వసతియొనర్చి వేడుక నెపమ్మున నన్నుఁ ద్యజించెనంచు మే  
ల్పసిఁడిచెరంగులు న్నగలు పైని ధరించి గుహామతల్లియున్  
బసగొనివచ్చెనా శిబిక భాసిలె హేమవితానయుక్తమై.

54

తే. గీ. ఉపనిషత్కాంతమాశిపై నొప్పు నీల  
మును గొని యెవండో హేమసంపుటమునందు  
దాచెనన నీలనీరదధాముడైన  
శ్రీహరి చెలంగె బంగారు శిబికలోన.

55

క. బంగారు పల్లకీలో  
నంగాలపయోదనముఁడు నళినాక్షుఁడు స్వ  
ర్గంగా హేమసరోజము  
నంగల భృంగంబునాఁ గనంగానయ్యెన్.

56

క. లలనలకరముల నటనము  
నలిపెడి వింజామరలు లసత్తన్నఖవ  
జ్జలలితధారాయితరో  
చులనెడుభ్రాంతిం దనర్చెఁ జూచుజనులకున్.

57

తే. గీ. పసిఁడిగుబ్బలిసామియం దెనకమెనఁగు  
జలదము శిఖావళములకు సంతసం బొ  
సంగుగతి పైఁడి శిబికలో రంగుమీఱు  
హరి నరులకెల్ల సంతోష గరిమనించె.

58

తే. గీ. మదధినాధకమై తగు మదినమందుఁ  
గురుమతిస్వామియుత్సవం బరుగుదెంచె  
నంచు మదినెంచి సన్నేహఁడగుచు దీప  
రూపములు గాంచి యనలుండు రూఢిమెఱసె.

59

అ. వె. కొత్తరెల్లుఁబువ్వు కొమరుగల్గిన చామ  
రములగాలి యంబరమునుదొలఁగఁ

జేయ శిబికనుండి శ్రీహరి దిగె నంత  
భక్తకామదానపటిమ మెఱయ.

60

తే. గీ. జగతియను వార్ధియందు భుజములను తరః  
గలయొఱపుచేతఁ బైకిఁ దెమలిన మణుల  
నంగ దీపంబుగములు గానంగనయ్యె  
నక్కురుమతిగిరీశ్వరునగ్గిమందు.

61

వ. తదనంతరమ్మున.

మ. విహగస్వామిహయుండు భవ్యదశమీవేదిన్ సవర్యాపరి  
గ్రహసంతుష్టమనస్కుడై ముదము భక్త శ్రేణికింగూర్చుచున్  
గుహకుంజేరెఁ బునఃపునఃకలితదుందుభ్యాదితూర్యధ్వని  
ప్రహతంబై ధరణీకటాహ మనమగ్రప్రౌఢిభేదిల్లఁగన్.

62

వ. ఇట్లు ప్రథమదినం బతిక్రమించుటయు మఱునాఁడు,

మ. జలధిం జూతఫలంబటం చొకమణిం జర్పించి చర్పించి చేఁ  
పలు దానిం గొనఁ బోయి వాలములతోఁ బల్కాఱు పోరాడఁ దోఁ  
కలనమ్మర్దము పైకి మీట. నది యాకాశంబు గై నేనెనా  
బలబిద్దిక్కున సూర్యమండల మదభ్రాత్రీల నొప్పెందగన్.

63

తే. గీ. ఉదయపూజల నర్చకుండొదవఁజేయఁ  
గైకొనుచు భక్తులిడు కానుకలనుగొనుచు  
సరసగాయకసంగీతసారవివళఁ  
డగుచు గుహలోన విహరించె నమృతుండు.

64

చ. మదహితరోచియైన మురమర్దనుచక్రము వచ్చు నింక నం  
తదనుకనుండి తచ్చిరమునన్ వసియించెద నంచు ఖంబుపైఁ  
గదిసి యహస్కరుండు క్షణకాలము జూచియుఁదన్మహోత్సవం  
బెదకు భయంబొనర్పఁ జనియెం జరమాద్రినమీపభూమికిన్.

65

క. హరి మును మకరాకులపు

ష్కరిణీసంరక్షణంబుగావింప దయా

కరుడై పనిచినచక్రం

బరిగెం దత్తటమునకు రయంబున నిపుడున్.

66

తే. గీ. మిత్రమగు రవి పశ్చిమమేదిసీధ

రమున కేగఁగ నేనుంట సముచితంబు

గాదనుచుఁ బంకజాక్షపక్రింబు గుహకుఁ

జనియె భక్తు లొనర్చు పూజలను గొనుచు.

67

తే. గీ. కురుమతీకు చక్రోత్సవం బరసి వివశ

చిత్తయైయున్న దినలక్షిచేతినుండి

జాఱిపోయిన మేల్మిబంగారుతాళి

బంతియోయన భానుబింబంబుమెఱసె.

68

తే. గీ. తపనబింబంబు గని తనతనయుడైన

కౌస్తుభ మటంచుఁ జరమాబ్ధి కౌగిలించు

కొనియె వీచీకరమ్ములఁ గోర్కెదీరఁ

దల్లిదండ్రులు తనయవత్సలులుగారె.

69

చ. పడమటికొండపై తరులపైఁ గలచిల్కలు నోట దాడిమీ

ఫలమని భానుబింబమును వ్రక్కలుసేయఁగఁ జిందినట్టి త్వ

క్కులనఁ జెలంగెఁ గావితకుకుం గులుకారెడి మేఘముల్, తదు

జ్వలతరకాంతిఁ దారలు నెసంగెను బండిన గింజలోయనన్.

70

తే. గీ. సోమబాలున కత్వంతసుఖము లొనఁగి

ప్రత్యహము వృద్ధి నొసఁగు కుర్మతినగేంద్రుఁ

డంచు నద్దేవు నేవింపనెంచి యంబ

రమున నాసోమబాలుండు రహిసెనంగె.

71

శీ. జనులందఱును సంతసముననగ్రమునకుఁ

దఱుమఁగాఁ జని యత్కుదారమగుచుఁ

గుర్మతీంద్రుని సేవకొఱకు వచ్చుచుఁ దోఁక

ఋజువుగా నొనరించి యెదుటఁబడిన

మవ్వంపుఁ జెలి మణిమయమయి యున్నత  
 మయి యెత్తఁబడిన ఫణాంచలమును  
 దాదృశంబై యొప్పు తనఫణాగ్రమున ము  
 ద్దాడుచుఁ దనతోఁక నటులసాఁచి

తే. గీ. యున్న యహిపతియన మణివన్నె కలశ  
 శిరమునఁ దగ రజతకవచితసువంశ  
 దండమున నొప్పి రజతవితానితమగు  
 శిఖికపై నెక్కెఁ గుర్మతిశ్రీవిభుండు.

క. సితరుచి కీఁదగిన కళా  
 తతులన్ హరియ స్తమించుతఱి హరియను నా  
 దృతిచే దాఁచెననం గు  
 ర్మతినాధునియొద్దఁ జామరములు చెలంగెన్.

సీ. తననేతయగు ధాత దినమునఁ గుర్మతి  
 గిరినాధుతిరునాళ్ళు జరుగుచుండె  
 నని యెంచి నీరజాసనునంచ సత్యలో  
 కమునుండి దిగివచ్చి కాంచువేళఁ  
 దనరెక్కలను విప్పెననొప్పు సితతర  
 చ్చత్రంబు తనవ్రక్క సరసమైన  
 రుచులచేఁ దనరఁ జంద్రుం డుదయించి కిం  
 చిద్ధూరగతుఁడయి చెలఁగువేళ

తే. గీ. నుదయగిరి యుండురీతి నెన్నఁదగు దివ్య  
 మైన చతురంతయానంబునందుఁ దనరెఁ  
 గురుమతి శ్రీనివాసుండు సరసలలిత  
 దివ్యభూషణుచి దళదిశల వెలుంగ.

సీ. చిరకాలముననుండి కరుణించి మనకు ని  
 రాజాధమగు సౌధమై చెలంగు



కురుమూర్తిగిరియందు వఱలు రమేశాను

దివ్యోత్సవప్రభ తేజరిల్లు

చున్నది, మనమూర కుపలభావము నొంది

కానకుండుట మంచి గాదటంచు

గనినుండి వెడలి వికస్వరనూతన

దీప్తుల రతనముల్ దీవములయి

తే. గీ. మెల్లమెల్లన సోపానమేదిసిగ

తంబయిన యంధతమనంబు దరలఁజేయ

స్వారివేంచేసి కుర్మతిస్వామి కొంత

తడవు వేదికపయిని ముదముననుండె.

75

సీ. అప్పరకాంతల యందమ్ముగల వార

చంద్రాననలు నాచుసలుపుచుండ

బ్రహ్మాండభాండమ్ము పగులఁజేయఁగఁజాలు

భేరీరవమ్ములు బోరుకలఁగ

వారాశి వీచికా ధీరారవము గల్గు

రంగజీవులపాట చెంగలింపఁ

బూజాపురస్కారములతోడ భక్తమా

నవులెల్ల వేడ్క సుతనవముజూడఁ

తే. గీ. గొంతకాలము వేదిపైఁగూరుచుండి

సంతసముమీఱఁ గుర్మతిస్వామి యంతఁ

బల్లకీనెక్కి రోచనపర్వముగను

గుహకు వేంచేసె జనులకోర్కులు ఫలింప.

76

వ. అంతట రుక్మిణియు సత్యభామయు మొదలగు నెనమండ్రుభార్యలతో  
నిత్యసుఖంబు లనుభవించిన కృష్ణునియవతారంబగు శ్రీనివాసుండు  
మహోత్సవకలితయు నద్వితీయయు నగు నేనుజూచుచుండ దళమీవే  
దిక నాశ్రయించెనను ససూయంబోలె ద్వితీయయుఁ, జపలులగు పురు  
షులయెదుట నుండఁదగదని తృతీయాగమసకారణంజై చనుటయు. 77

చ. ఉరగగిరిందుకై కార్తికమహోత్సవకాలము వచ్చినంతఁబాగ్గిరియనుకంబపుంగొనఁ దగిల్చిన రక్మలయం దుషోనరుం  
దరుణతరపృథాలితమై తగు దీపము పెట్టె నాఁగ భా  
స్కరుఁ డుదయాచలంబున నెసంగెను మూఁడవనాటిపొద్దుటన్. 78

సీ. నతులొనరెడి మహామతుల కళ్యాంతమ్ము  
మేలుగూర్చెడిసామి : మేలుకొనుము  
కురుమూర్తిలైలరాఢుహలోన వసియించు  
శీలఁజూపెడిసామి : మేలుకొనుము  
స్వారాజుఁబోలు సీతారామమేదిసీ  
పాలు నేలెడిసామి : మేలుకొనుము  
ఎదయందుఁ గలుములు వెదఁజల్లు కడలిరా  
చూలిఁ దాల్చినసామి : మేలుకొనుము

తే. గీ. అనుచు వైతాళికజనం బుదారమధుర  
వచనరచనలఁ గొనియాడ వారిజాక్షుఁ  
డనుపమానుఁ డనంతకళ్యాణగుణుఁడు  
కురుమతిగిరిశ్వరుఁడు మేలుకొనియెనంత.

79

చ. తనతలలో జనించిన యుదారమణిం దలపై ధరించి వే  
చని గజరాజరక్షకుఁడు శౌరికిఁ గానుకనీదలంచెనో  
యన నొకవెండికుండ శిరమందు ధరించి సరోజనేత్రుమ  
జ్జనమున కేగి తెచ్చెను గజమ్మది పుష్కరిణీజలమ్ములన్.

80

చ. రజనికుమారు నొక్కనిఁ జరాలున నేగుచు డించిపోయె నీ  
రజినిమగండు, దీనికిఁ గరం బహీతుం డతఁ డేచునంచుఁ దా  
గజమును జూచి భ్రాంతివడి కల్వలరాయఁడు ప్రోవ వచ్చెనా  
రజతఘటం బెసంగె గరిరాజుశిరమ్మున మేల్ హొరంగునన్.

81

క. కించిద్వికసితనవకలి

కాంచత్తులసీదళముల నర్చకతతి గా

వించెను లక్ష్మీలలనో

దంచితపదకమలముల కనంతసవర్యల్.

82

చ. చరమధరాధరంబునకు సన్నిధిలో నొకయింతదవ్వునకై  
సదసజమిత్రుఁ డుండఁ దిరునాళ్ళకు వచ్చినభక్తకోటిపైఁ  
గరుణదలిర్పఁగా దితిజకాలుఁడు తత్కృతపాపయామినీ  
చరులను ద్రుంపనంపెననఁ జక్రము తద్గుహనుండి వెల్వడెన్.

83

క. ధూతసహస్రారంబు, స

మేతసహస్రారమునయి యెసఁగెడిచక్రం

బేతెంచె యథాపూర్వపు

రీతి స్వేవేగఁ బుష్కరిణియొడ్డునకున్.

84

క. హరికరసంగతిచేత వి

ధురమై చక్రంబు వితతతోషం బల పు

ష్కరిణికిఁగావించుట య

బ్బురమే చూడంగ నిది యపూర్వమై జగతికై.

85

తే. గీ. శ్రీనివాసకరాజమైతిని సమాను

లయ్యుఁ జకేళతామరసాప్తు రెలమిఁ

దగ నవశ్చిమపశ్చిమనగవరేశ

నన్నిధుల కేగుడెంచు టాశ్చర్య మరయ.

86

చ. హరికరవాసభాసురతనంది చెలంగెడి చక్రరాజముం

గరము పరిత్యజించి ననుఁ గాంతురెయంచు నసూయచేత నా

హరిపదవాసమంది యధమాత్మతఁ గాంచిన చక్రరాజు దా

నరిగెను బిల్చిమాదిగ్రికి; బలాఢ్యులు దుర్బలబాధకు ల్గదా !

87

చ. అరియగు చక్రముం గని యహస్కరుఁ డేగిన నేగుఁగాక, నే

దరమును గొంచనేల తదధస్థితవర్ణమనోహరాకృతికై

బొరసియునంచుఁ జందురుఁ డపూర్వదిశాతరుణీలలాటభా

సురతదహీరభూషణము సొంపునఁ దా సుదయించె నింపుగన్.

88

చ. కనుఁగొని ధాత యభ్రాతలకమ్మునఁ దా సితపక్షమన్ శలా  
కను గొని యెంతయున్ దనదు కొళలమొప్పు మద్యగ్నితానమున్  
దనువఁగఁ గామవృత్తము గణకృమముం గొని పృస్తరింప వ్రా  
సిన గురురేఖయో యనఁగ శీతకరోజ్జ్వలరేఖ రాజితెన్.

89

సీ. చతురాననుండు మేచకరుచిఁదగు వియ

త్పత్రమునం దంధతమనమషిని  
గొని వేడ్క మెఱయంగఁ “గురుమూర్తిగిరినాథ  
సరసనఖరజిత శృంద్రీ” యనుచు  
వ్రాయఁగా, నాద్యక్షరములపై మసి యాతీ  
పోయెను, జిగురున వ్రాయఁబడిన  
కౌవడికిని నిసర్గకునుపై మసి యధి  
కమ్ముగాఁ బడి తడిగాఁజెలంగ

తే. గీ. సంత నభ్రాతరజముపై నదిమె ననఁగఁ  
బ్రక్కలో రెండు చిన్నితారకలు దనర  
జాలసితకరరేఖ యభ్రమునందుఁ  
కన్నుదోయికి నానందగరిమ నించె.

90

తే. గీ. చిలువరావారువము నెక్కు శ్రీనివాసుఁ  
డనుచు సంతోషదంతురేఖాంతరంగు  
లగుచు నంగజసములైన యమరు లదిగి  
శృంగముల నల్లడల నధిష్ఠించి రెలమి.

91

వ. అట్టిసమయమ్మున నపారకృపాకరుండగు నక్కరుమతిస్వామి మదీయ  
గిరివరశిరోమణియగు శ్రీనివాసు దివ్యోత్సవంబు భవ్యంబగుచుండ  
గాఢాంధకారబంధురంబగు పాతాళమ్మున వసింపనేల ? యచటికిఁ జని  
తదీయమహోత్సవరీతిని రీతిగా నవలోకించి భక్తావళీగీయమానంబులగు  
తదీయదివ్యస్తుతు లాకర్ణించి నయససహస్రతయ యుగళంబు సఫలం  
బొనర్తు నని తుషారగిరినిందాకరమ్ములగు నిజదీప్తి పరంపరలు  
దశదిశల వెలుఁగ ధరణీతలంబు పగుల్చుకొనివచ్చిన శేషాహి యనఁ

దగు శేషవాహనమ్మునఁ బరివారజనమ్ము నిజభవనద్వారావసితలమ్ము  
నకుఁ దోడ్కొనిరా నది యధిష్ఠించి నిజభగినియగు హిమవత్తనయ  
వాసరమ్మున దివ్యోత్సవసంగతుండైన యల్లుండగు సింధుజాకాంతుండు  
నిఖిలజగదానందవాదాస్యకంబు వహించెనను వాత్సల్యంబునఁ దుంగ  
తరాంతరంగయగు గంగానది యప్పనంబుగాఁ బంపిన వీచీద్యయం  
బనఁదగు చామరద్వయం బిరుప్పక్కలఁ దనర, నిజాధినాథశేషవాహ  
నోత్సవంబు విలోకింప రసాతలమ్మునుండి వచ్చి విలోలఫణామణీరుచు  
లగుచు నటునిటుఁ దిరుగు దర్శికరంబులనఁదగు కాఁగడలు ధరించి  
పరిచారకులు పరివేష్టించి, మున్ను మన్నామకుండగు వసుదేవున కప  
కారం బొనర్చిన కంసుం జంపిన పురుషోత్తముఁ డితఁడని ప్రశం  
సించు చందమ్మున నానకదుందుభి బృందమ్ము లమందారవంబు సం  
ధింప భక్తభృందమ్ముల నానందకందశీతుల నొనర్చుచు మందమంద  
గిరినిర్ఘ్నర శీకరకోరకితహారుతకిశోరనేవన పరిముషితవ్యామామాయా  
సుఁడగుచు గిరిశిరమ్మునుండి దశమీవేదికడకు వచ్చి యచటఁ గొంత  
తడవు సవర్యలం గ్రహించి మరల గిరిశిరమ్మునకుం జని వదనజిత  
చందరయుఁ గవనిర్జితేందందరయునగు నిందిరాదేవితో జగత్సుందరుం  
డగుచు నిజమందిరాయితకందరాంతరాళంబు ప్రవేశించుటయు. 92

తే. గీ. ననుఁ గృపారసగరిమఁ బావనముఁజేయు

తోయజాక్షం డటంచుఁ జతుర్థదినము

వచ్చె, శేషావసీధరవల్లభునకు

శూద్రకృప యెక్కుడని మునీశులు వచింతు.

93

మ. అరికాంతిన్ గరమున్ దిరస్కృతుఁడనే నైయుండి రాకున్న వా  
సరనాథత్వము పోవుఁగావున నవశ్యంబున్ స్వకార్యంబు త  
త్పరులౌవారలు వీడరంచు రవి యర్ధంబర్థమైయొప్ప బిం  
బరుచిన్ గన్నడఁజేసె లజ్జయు మనోవైక్లబ్యముంజొప్పడన్.

94

తే. గీ. గజముఖుని వాసరంబిది గాన దీని

గజవదనుఁ డుత్సవమ్ముచే గారవించు

ననెడి సంతోషమునఁబోలె నపుడు గజము  
మజ్జనఘటంబు గొనితెచ్చె మాధవునకు.

95

చ. తన కరులైన ముత్యములు దాల్చెడు నీకరికుంభమంచు నీ  
ర్వసుగొని యాకసంబు డిగి చయ్యన దానిఁ బగుల్పునిచ్చ వ  
చ్చిన పెనురిక్కయోయనఁగఁ జెన్నలరారెడు వెండికుండ గ్ర  
క్కున ధరియించి వచ్చె వరకుంజర మాహరిమజ్జనార్థమై.

96

క. కురుమతిశిఖరాగ్రము ఖా

స్వరభాస్కరకరనికరవిఖాఖాసురమై

కరమలర హరియు నర్చక

కరకృత పూజలను మోదగరిమ వహించెన్.

97

ఉ. శ్రీనిలయోత్సవమ్ము లిటు చెన్నలరార సుమాశిరుద్ధమై  
యానగ మొప్పెనంచు జనులెంచ రుషన్ గమలాక్షుడంపె నాఁ  
గా నరిగెన్ గుహన్ విడిచి గ్రొక్కునఁ జక్రవరంబు, సూన్యతా  
సూన్యతవాగ్వివేచనము చొప్పుడ నీయదు కోప మక్కటా.

98

చ. మునుపు సమాహితార్థమును బొందమి రోషముఁజెందియున్న యం  
జనతనయుండు నేఁడు విలసద్గతినొప్పఁగలాఁడు నన్ను మ్రిం  
గునొ మతియేమొ పండనెడి కోరిక లీరికలెత్తనంచు నొ  
య్యనఁ జరమాల్చితో మునిఁగె నంబుజినీపతి భీతిగ్రమ్మఁగన్.

99

తే. గీ. మిత్రుడగు భాస్కరుం డస్తమించె వైరి

యైనచంద్రుండు వచ్చునటంచు భీతి

పుష్కరిణీనుండి హరికరపుష్కరంబుఁ

జేరి చక్రింబు మోదంబుఁ జెందుటరుదె.

100

వ. తదనంతరమ్మున హనుమన్మహాత్మవసూచకంబులును, వర్తులతరపుష్ప  
రఘటిత ధవళాజినంబులును నగు దుందుభులు స్వకీయరూపసౌభాగ్య  
హరుండగు శీతకరుండు నేఁడు తనుత్వంబెనసియుండెనని సంగరమ్ము  
నకుఁ బిలుచుభంగి నభంగురారవంబులఁ జెలంగ, మున్నంజనాచల

కూటమ్మున భవద్విక్రీర్ణంబగు వరంబునం బొడమినబాలుం డితఁ డితనిం బరిపాలింపుమని యంజనచే సమర్పింపఁబడినభంగి నున్నవాఁడును, బురస్సముచ్చానవర్తులాపాటలనాసికోష్ఠాధరచుబుకమండలుండగు కతనఁ దన్నై శవంబున నప్రాప్తమనోరథుండగుటచే నిపుడు తదవమానంబు దలఁచుకొనిబాలభానుం గబళించుభంగినున్నవాఁడును, హరీశ్వరత్వంబు బ్రకటింపనోయనఁ బింగళతరంబులగు లోచనంబుల మనశ్శిలాపాటల శిఖరప్రసూత వైడూర్యద్వయం బగు గిరిం బురణించు వాఁడును, దారాధిపనిగ్రహప్రముదితపూదయుండ నగు నాయెదుట నీ తారాధిపుఁడన నెంతవాఁడని యీసునఁ జంద్రుని గబళించు తతీ నధరప్రాంతవినిర్గతం బులును వికలంబులునగు తచ్చకలంబులునాఁ దగు కోఱలును, రమణీయ ప్రవాళదాయాదంబగు వదనంబునుజొప్పడుకతన నుభయతోదృశ్యమాన శృంగచంద్రరేఖామధ్యభాగపిఠానకృత్సంధ్యాంబు దాలంకృతం బగు గిరి ననుకరించువాఁడును, జలనిధిం దాటు నెడ నాకసంబున సరభసగతి వశంబునం గళమ్మునఁ దగులుకొని యిప్పటికిం జొప్పడు నక్షత్రమా లికనాఁదగు నక్షత్రమాలికచే మందప్రసరనిర్దురరమణీయంబగు ధరణీ ధరంబు సీసడించువాఁడును, నిజనందనుఁడగు సుగ్రీవుకార్యంబు నిర్వహించెనను వాత్సల్యంబుచే శిరంబు మూర్ఖొనుచున్న సహస్రకిరణుం డనఁ దగు కిరీటమ్మును గొఁగిలించు కొనుచున్న యతని కరంబులనఁ దగు హారంబులును గలిగి యలరువాఁడును, సమర సమయమ్ముల నిరంతరదురితభరితచరితనిశాచరచరణవృత్తికరంబు సయితము సంభవించె దద్దురితంబు శ్రీనివాసశరదుదితేదినకరకరనికరవృత్తికరపరిపుల్లసరసి జతల్లజదోర్లాలిత్యనిర్లోడనమల్లచరణపల్లవయుగళసం నేవనమ్మునం జేసి పాపెద ననుభంగిఁ బురఃప్రసారితంబులగుకరతలంబుల నాభాగ్యం బింత యొప్పునేయని యభినయించుభంగి నెనంగువాఁడును, గాంచనవసనపరి కలితసంవ్యానుండగుకతన నితండు మన్నాదుండు కాఁగలాఁడని కుతు కమ్మున సరస్వత్యంశభవయగు నదిచేఁ గొఁగిలింపఁబడినభంగిఁ జెలంగువాఁడును, బిశ్చాన్నికుంచితపురఃప్రసారితాకుంచిత సవ్యదక్షిణజాను

పుల నూనుకతన వామభాగం బపురస్కరణీయంబు, దక్షిణభాగంబు  
 పురస్కరణీయం బని తదాచిత్యానాచిత్యచాతురిం బ్రకటించు భంగి  
 నొప్పువాడును, మామకీనజీవనంబగు సమీరుని కుమారుం డీతఁడని  
 వాత్సల్యంబున శరీర పశ్చార్థంబు నామస్తకంబు పరిమృశించు వాసుకి  
 యోయనఁ దగి స్పిగ్దేశాలవాల నిరంకుశోజ్జ్వంభితోపఘ్నసమాశ్రయ  
 కౌతుకోజ్జ్వంభితానివార్యశౌర్యలతాశంక నంకురింపంజేయువాలధిమండల  
 మ్మునఁ బ్రకాశించువాడును, వలయాభూతవాలాగ్రరాజితమకుట్రాగ్ర  
 మ్మునంబొల్చుకతనఁ గురుమూర్తిశిఖర శేఖరమణి యగు శ్రీనివాసు  
 నాశ్రయించిన వారికి భయం బెన్నఁటికిని నెచ్చోటనైన సంభవింపనేర  
 దని చక్రంబు శిరంబునం దిడుకొని ప్రమాణంబొనర్చుభంగిఁ దనర్చు  
 వాడును, మూర్తిమంతంబగు ప్రతాపరాశినఁ దగువాడును, భగవం  
 తుండును నగు హనుమంతు నధిష్ఠించి మదీయకులతిలకుండగు శ్రీరాము  
 నకు సాహాయ్యకం బొనరింపఁ జారావారంబు దాటిన మహామహుండితఁ  
 డని తదుత్సవంబుఁ జూచుటకు నిజరుచినిగ్రహణవిగ్రహచణంబగు  
 భగవద్విగ్రహంబు విలోకించి జాతావమానయుం బోలె నధఃప్రసారి  
 ణీయు నిజతనూజయు నగు కాళిందితోడను దదుద్వహనవత్సలయుం  
 బోలె వెన్నంటివచ్చిన ఛాయతోడను జనుదెంచిన సహస్రకిరణుండు  
 నాదగు నింద్రనీలమణిమయయష్టివిరాజమానసచ్చాయమణిమ యాతప  
 త్రంబు శీర్షభాగమ్మునం దనర, మున్ను రామకార్యనిర్వాహత్వరాయత్త  
 చిత్తుండగుట సంతరవస్థానం బనుచితంబని హనుమంతుండు మత్కృత  
 సపర్యలు గ్రహింపక చనియె నాతని యుత్సవంబు నేడు సంపాప్తం  
 బయ్యెఁగదా యని సాదరుఁడై రత్నాకరుండు పంపిన మౌక్తికపుం  
 జంబులు నాదగు చామరంబులయుఁ బృథులరత్నంబులు నాదగు  
 దీపంబులయుఁ గాంతులు యామిని కళిందనందనకు గంగాసరస్వతీ  
 సంగమంబు సంపాదింప గిరివరశిఖిరంబునుండి దిగి యపారకృపారస  
 బంధురుండగు నా శ్రీనివాసుండు కొంత తడవు దశమీవేదికయందు  
 యథాపూర్వంబుగా సంగీకృత సపర్యుండయి మరల సగ్గిరివరం బధి



ప్రించి బహునుందరంబగు నిజకందరాంతరాశంబునకు వేంచేయుటయు.

తే. గీ. తెలియనేరక యే జతుర్థీదినమున  
విధునిసంసేవనంబు గావించియుంటి,  
నేమి యపవాద మూఁడునోయింక నాక  
టంచు ఛత్రంబు సంకోచమందె నంత.

102

తే. గీ. తారలను నభ్రవార్ధిడిందీరవయము  
లవి యుషఃకాలమారుతహతి నడంగె,  
గాకయుండినఁ బ్రిత్యాషకాలమందు  
నొక్కఁడేనియుఁ గనుపడకుండుటెట్లు.

103

— గ ద్య —

ఇది శ్రీ కింకరీంద్ర ఘటాపంచానన విద్వత్కవి బాలకళానిధి  
బాలసరస్వతీ శతావధాని తిరుపతి వేంకటేశ్వరులచే  
నాంద్రీకృతంబగు శ్రీనివాసవిలాసమ్మున  
ద్వితీయాశ్వాసము సంపూర్ణము.



శ్రీ రస్తు

శ్రీమత్పరదేవతాయైనమః

శ్రీ నివాసవిలాసము

తృతీయాశ్వాసము

తే. గీ. పంచమిఁ దదధినాథసర్పవిభుశిరము

నందెసంగెడి మణియన సర్కమండ

లం బుదయమంది యుదయాచలమునకుఁదగు

నవమణికిరీటభూషణోన్నతి వహించె.

1

మ. కరికుంభద్వయిఁ జీరనట్టినను లోకంబేలొకో యూరకే

హరియంచు స్వచియించునంచు శశి తత్సార్థక్యసంప్రాప్తికై

వరఁగన్నిలెన్వొనఁగ సద్రజతకుంభమ్ముకా దలందాల్చి య

క్కురుమత్యాలయ మజ్జనమ్మునకునై కుంభీంద్రమొప్పెన్వెనన్.

2

మ. హరిఁ బూజించుటకై సురేంద్రమణిదీప్యత్కాంతినొప్పారు పు.

ష్కరిణీరముపంపఁ బెన్పుడగ శీర్షమ్మందునందాల్చి య

క్కఱమై వచ్చు తరంగమోయనఁగ నాగస్వామిశీర్షమ్మునన్

వరచంద్రోజ్జ్వలపూర్ణరాప్యకలశన్ దాఁదాల్చితెచ్చెన్వెనన్.

3

వ. అంతః గురుమతిగిరిపతికరుణాకటాక్షసుధారునిరంతరపరిపూర్ణముక్త

రవంశపయఃపారావారరాకాసుధాకరాయితుండును సోమావసీపాలబా

లుండును నగు సీతారామభూపాలుండు భక్తజనపరికలితౌషసికసపర్యా

చర్యామర్యాదాపర్యాప్తాశ్చర్యుండగుచుఁ గురుమూర్త్యహార్యధుర్యుం

డగు శ్రీనివాసుండు గుహావిహారం బంగీకరించుటకుమున్న మదీయ

కులదైవతంబును దేవతాచక్రవర్తియునగు కురుమూర్తిస్వామి మహో

త్సవం బవలొకింపనేతెంచిన జనంబులకు భోజనంబులకుం దగు

సత్సంబు వ్రసేరనీయంబనితలఁచి పురుషోత్తమకైంకర్యమ్మునకుఁ

దడుచితుఁడె ప్రేషణీయుండని యూహించెనోయనఁ బురుషోత్తమ  
రామాభిధుండగు నొక యధ్యక్ష నియమించుటయు నతండు. 4

ప్రే. తదుపత్యకాప్రాంతతలభాసమానంబు

దివ్యవాపీనరోదీపితంబు

నింజజంభీరకదంబాదితరుయుతో

పవనంబునైన యంబాపురంబు

నందు సత్రాప్రాంతమం దనేకులు లేఖ

కులు చుట్టువారఁగఁ గూరుచుండి

ఆరసి నియమింప నంతటఁ దగుభృత్య

వర్గములెల్ల నవారితముగ

తే. గీ. గోసులను విప్పి బియ్యంబు కొంతవట్టు

రాసులనుజేయ నవి తుషారగిరికిని ను

తులొ యనంగను నెంతయుఁ జెలుపుమీటి

కనుఁగొనెడివారి కానందగరిమ నించె. 5

ప. మఱియుఁ బిటకమ్ములచే నెత్తి తత్తద్రవ్యంబుల ననేకభాండంబులం  
బోయుచు ముద్గదళమ్ములందెచ్చుచుఁ జణకదళరాసు లపనయించుచు  
రాజమాషంబు లున్నయించుచు నర్షపమ్ముల నొసంగుచు లవణరా  
సులం గ్రహించుచు మరిచమ్ముల సంగ్రహించుచు గుడరాసులు  
స్థాపించుచు మరిచకాటవవికృతమ్ములుగాకుండ గోధూమపిష్టరాసులు  
దూరమ్మునంబెట్టుచు ద్రావ్యంతరపూరణమ్మునకై రిక్తవసనప్రసేవి  
కాకదంబంబుల నావల కందిచ్చుచు రిక్తకుతూతతులందెచ్చి వంచి  
కొన్నింటి నాజ్యపూరంబుచేతను, మఱికొన్నింటిఁ దైలంబుచేతను  
నిండించుచు ననేకు లనేకప్రకారమ్ములం జెలంగుచున్నంత. 6

తే. గీ. మాకు వేగ మొసంగుఁడు, మాకు వేగ

మీయుఁడని కొంద ఋద్ధతి నేగుదేర

నాకుఁ దందరయున్న దెంతయును నాకు

ముందిడు మటంచు నొక్కఁడు మొట్టవెట్టు. 7

తే. గీ. అంత వేటొక్కభూసురుం డరుగుదెంచి  
యెంతకాలము తాకుదు, నేల సమయ  
మీరు తరతమధావమ్ములెఱుగ, రేను  
భూవుతోఁజెప్పెదనటంచు భుజములూఁచు-

8

సీ. 'ఒకవందబ్రాహ్మణులకుఁ జాలు పాత్రకుఁ  
దగినతండులములు దగినవ్యంజ  
నములతో మునుమున్ననాకి' మృనునొకండు  
వేటొకఁడంత నవ్విప్పుఁజూచి  
'యందఱకన్నసీయతిశయంబే' మని  
ప్రతికూలభాషలు పలుకునంత  
మొదటివాఁ 'దొరొర ముందునువెన్నయుఁ  
జూడ కుద్ధతి నిట్టులాడ నీకు

తే. గీ. నెవ్వఁ డభిక్తారమిచ్చె, నన్నెవనిఁగాఁ ద  
లంచితివి నోరుమూయింతు' నంచు లేచు  
నంత, 'నుభయులు మాన్యులే పంతమేల'  
యంచుఁ గొందఱు వారల ననునయింతు.

9

తే. గీ. మరలఁబ్రేలుచునున్నాఁడు మానఁడీ దు  
రాత్మకుఁడు మీరలెల్ల నన్ననునయింప  
సూరకుంటినిగాదె వీఁడూరకుండె  
నే యని మొదటియతఁ డను నింతలోన.

10

కా. మీరాజేంద్రునికీర్తి మేము విని పేర్మింజూడ గోదావరీ  
తీరప్రాంతమునుండి వచ్చితిమి మాదేహమ్ము కుష్మించెఱ్ఱ  
ద్వారంబుం గడుఁజెందియుంటి మళనార్థం బిత్తురో యాయరో  
వే రం డిందవి రండుఁ గొందఱు రుషావేశోద్ధతుల్ బ్రాహ్మణుల్. ||

వ. అంతట వారింజూచి మీరెందఱని దాక్షిణాత్యు లడిగిన మే మేఱది  
మందియని చెప్పి మీరెందఱనియడిగిన దాక్షిణాత్యులును మేము

మూఁడువందలమందియని చెప్పటయు మొదటివారు 'చూడుఁడిది  
యసత్యము వీరు ముప్పది మందివచ్చి మూఁడువందలమందియని  
చెప్పెద' రని వారిమర్మంబు బైటఁబెట్టి, దాక్షిణాత్య 'లోదుర్మార్గు  
లారా! మీరుమాత్రము నిజముగా నేఁబదిమందివచ్చితిరే' యని  
యాక్షేపింప గోదావరీతీరస్థు లిట్లనిరి. 12

ఉ. కొందఱు గేహమందు మరికొందఱు పుష్కరిణీతటమ్మునం  
గొందఱు కుర్మతీశ్వరునికోవెలలో నరపాలుసన్నిధిన్  
గొందఱు మూటలున్నకడ కొందఱునుండిరి మిమ్ముఁబోలి మా  
యం దన్యతప్రచారుఁ డొకఁడైనను నుండఁడు నిక్క మిక్కఁధర్. 13

అ. వె. అనిన దాక్షిణాత్య లహహా : మీమాటలు  
సయితమును నసత్యసరణులనిన  
సయిత మనుటనే యసత్యులు దాక్షిణా  
త్యులని మధ్యవారు పలికి నగిరి. 14

తే. గీ. నిక్కమగుఁగాక యన్యతమై నెగడుఁగాక  
విప్రుల కొనంగుటయె మన విభునినెలపు  
గాననొసఁగుఁడు స్వేచ్ఛాప్రకారముగ న  
టంచుఁ గొందొకయధికారి యానతిచ్చె. 15

వ. ఇట్లానతిచ్చిన పదేను పదాఱు యిరువది ముప్పదియటంచుఁ గుంప  
మ్ములు లెక్కవెట్లుచు భృత్యులు విప్రులకుఁ గొలిచియిచ్చుచుండఁ  
గొందఱు విప్రులు 'మేము బ్రాహ్మణులము కుంపమ్ములనుకూలమ్ముగా  
నిండింపు'డని భృత్యులం బ్రార్థించుచుండిరి. భృత్యులును 'వేవేగఁ  
గైకొనుఁడు, గైకొనుఁడింకను వచ్చువార లనేకులుగల'రని యొసంగు  
చుండునెడఁ గొందఱు తండులానయనమ్మున కేమియుం దెచ్చుకొన  
లేదని యటునిటుంజూచుచుండ మఱికొందఱు 'మీరు ఛాందసుల రటుం  
డుం'దని వారి వారించి, తమయుత్తరీయంబులు పఱచి తండులమ్ము  
లన్ గ్రహించుచుండి, రంతలోన మఱికొందఱు భటరాజులువచ్చి  
'మోదకార్హంతిగు సామగ్రి మాకొసంగుటకు రాజుగా రానతిచ్చిరి

గావున మాకట్లనుగ్రహింపుఁ'డని నుతించుచుండ వారింజూచి విప్ర  
'లో దుర్మార్గులారా ! బ్రాహ్మణులకుం బోలె మీకును మోదకంబులా !  
మీతాతముత్తతల నాడెన్నఁడేని మోదకమ్ము లెఱుంగుదురే ? సూపా  
న్నలాభమాత్రమ్ముననే బ్రతికినవా'రని ధిక్కరించుచుండి రట్టియెడ. 16

శా. ఆయావస్తువులన్ గ్రహించుటకునై యందంద వారాంగనల్  
దాయంబోవుదుఁ గొందఱగ్రజవిటుల్ 'దోదవ్వల న్నిల్వఁ డే  
లా! యీలాగున మీఁదికేగు టిదిమేలా' యంచు వారించున  
ట్లాయబ్బాక్షులగుబ్బులన్ దడవి మోదాయత్తులై రెంతయున్. 17

తే. గీ. మఱియుఁ గొందఱిదేమి సమర్థమనుచు

మార్గమేర్పడఁజేసెడి మాడ్కి వార

నశిననేత్రుల నాలింగనంబొనర్చి

సంతసించిరి జన్మంబు సఫలమనుచు. 18

చ. 'అసమయమందువచ్చితి రహా మముఁ బోలియు మీరుఁగూడ నో  
బినరహనేత్రలార ! యిటఁ బేదఱికమ్మున కాటపట్టులై  
పనఁజెడఁగొట్టుకొంట తగవా యని లాలనఁజేయుభంగి దు  
ర్వ్యసనమెసంగఁ దచ్చుబుకపాళి గ్రహించిరి గొందఱగ్రజుల్. 19

ఉ. ఆయతమైన యాసరసిజాక్షులవేణినిఁగాంచి యొక్కగ్రా  
మేయకుఁ డెంతయున్ భయముమేకొన 'నల్లదె నల్లత్రాచు బా  
బో'యని కోఁతిగంతులిడుపోలిక దూరము పాటిపోయి 'య  
మ్మా ! యిది నీదు కడ్పుచల'వంచు నుతించెను గంపమానుడై. 20

ఉ. మాటలువేయునేల యొకమాటకు మాటలుగోరునట్టిరో  
బోటుల కొక్కగవ్వయును బోకడపెట్టక యెంతయున్ నిరా  
ఘాటముగాఁ దదీయకుచఘట్టనమాదిగఁ దత్తదంగనం  
గాటనమబ్బె నచ్చొటను గాటముగా విటవిప్రకోటికిన్. 21

వ. అంతట రాజకురంగంబుల కభ్యాషార్థంబు కుభుద్ధంబులు తేతెమ్మని  
రాజభటులు నిర్లక్ష్యంబుగఁ దత్తఱపెట్టుచుండ 'నిప్పుడ వచ్చితిమి

మమైకించుకచూడుఁ'డని జీర్ణవస్త్రకలితవేషులగు వృషభాజీవులు  
చర్చరీవాద్యములు వాయించుచుండ, సంతటనధికారియొకండు కింకరు  
లంబిలిచి 'యిదియిట్లుండుఁ గాక వేశవారముంజూడు' మనిన వాఁడును  
వల్లెయని భుజిముల జనసంఘము వెలువరించుచు బోవుచుండ  
మరలఁ బిలిచి 'యోరి పిచ్చివాఁడ! యేడకేగెద'వని యడుగుటయు,  
వాఁడు వేశ్యాజనానయనమునకై వేశవారమునకుం బోయెదనని  
పలుకుటయు, నధికారి నాసికాగ్రమునఁ గేలుంగీలించి 'యద్దిరే!  
లోకమున వేశ్యలయెడ మనుజుల కింతటిప్రీతియొప్పునే చాలుఁజాలు  
రామతజీరకాద్యుపస్కరముంజూడుమని యాజ్ఞాపించిన నెగిరియెగిరి  
పడుచు వేశ్యాజనానయనమునకుం బరుగెత్తుచుంటివా?' యనిన డిల్ల  
పోవునవ్వానింగాంచి నవ్వువారునునై చెలంగి రట్టియెడ మఱికొందఱు.

సీ. ఆర్ద్రకంబడుగ ఘర్మార్ద్రకంబగు జన

సంచయంబనుచు భ్రమించువారు

శృంగబేరము నాకిమ్మన గంగాత

టినియొడ్డునకు నేగుమనెడివారు

విశ్వ మిమ్మన నున్నవిపులిగతియేమి

యంతయు నీకీయ ననెడివారు

విశ్వభేషజమన్న నశ్వను లిచ్చెద

రమరావతికి నేగుమనెడివారు

తే. గీ. నాగరంబిమ్మనిన నిటనాగరంబ

యఖిల మారణ్యకంబులే దనెడువారు

కుంఠియిమ్మన నింతేల కంఠశోష

పుచ్చుకొ మ్మిచ్చెదనటంచు నిచ్చువారు.

23

తే. గీ. ఇచ్చి 'నీదగుపాండిత్య మివఱఁజూప

వలెనె, మొదలనె యారీతిఁబలికితేని

యృష్ట నినుఁ బంపుదుముగదా యరుగు విప్పు

చైన' నని పంపువారలు నైరి, మఱియు.

24

సీ. తండులమ్ములు పూగఖండంబులు గుడంబు

చణకముల్ జీరకసర్వపములు

పసుపు బియ్యముపిండి ఘాణితంబును నారి

కేళఖండమ్ములు ఘృతము రాజ

మాషమ్ము లాదియశేషపదార్థముల్

కొంద అచ్చటివారు కొల్లఁగొనుచు

పడుచు లేచుచు మేను దుడుచుకొంచును డిల్ల

పడుచు నెంతయుభీతి పరుగులిడుచు

తే. గీ. నేటి కేడాదిసరిపడు నివియటంచు

సంతసించుచు దమతమ సదనములను

నిండఁగాజేసికొన్నను నిలిచియున్న

తత్తదమితపదార్థముల్ తఱుగవాయె.

25

సీ. చెవులు చిల్లులువోవఁజేయఁజాలెడు చర్మ

రీవాద్యరవ మొక్కకేరవఁ దనర

సంతరంగము పగ్గిమోదాబ్ధిముంచెడి మృదం

గద్వాన మొక్కచక్కటిఁ జెలంగఁ

జీకాకుపుట్టింపఁజేసెడి డమరువృ

టచ్చటధ్వని యొక్కటనునెసంగఁ

బండితపామరాపారమోదదమైన

వాంశికస్వన మొక్కవంకనొలయ

తే. గీ. మఱియుఁ దాళాదికద్వాన మహితమగుచు

నధికతోలాహలమ్ముగా నమరునవట

నొకరిమాట, నొకళ్ళకుఁ బ్రకటరీతి

వినఁబడకయుండునట్టి యవ్వేళయందు.

26

వ. ఒకటి చేయుచున వేతొకటి యొనర్చువారును లవణంబిమ్మన గుడం

బిచ్చువారును రైలంబిమ్మన నావాలిచ్చితిమే యనువారును రమ్మనిన

దూరముగా బోవువారును బొమ్మనిన దగ్గరకు వచ్చువారును రామతం



బిమ్మనఁ గమతంబు తటాకంబునఁ గలదనువారును గుడముగుడ  
మన్నఁ జడుండవు నీవేయని కలహించువారునైరి మఱియు. 27

ఉ. గొంతున మాటరామి మఱికొందఱు పొందుగఁ 'దింతిజీఫలం  
బింత యొసంగుఁడి' యనుచు నేర్పడ హస్తము కుంచితాంగుళి  
ప్రాంతముఁజేసి చూపఁ 'జనుబంతులు మాకడలేవు పొండు రో  
యింతులయిండ్ల' కంచు వచియించుచు నవ్విరి కొందఱయ్యెడన్. 28

వ. ఇట్లనేకు లనేకప్రకారమ్ములఁ జెలంగఁ బంచమి మొదలు సప్తమి  
వఱకు ననుపశాంతకోలాహలమ్ముగా నాసత్యప్రదేశంబు మహాకవి  
వచనమ్ములకు సయితము వర్ణింప నశక్యంబయ్యె. వేయేల యయ్యెడ  
కరుదెంచిన వారలలో నమానితుండుగాని యలాలితుండుగాని యది  
క్షిప్తుండుగాని యలబ్ధసామగ్రికుండుగాని యసంపూర్ణమనోరథుండు  
గాని యనుదితానందుండుగాని లేడయ్యె. 29

చ. శరణనువారిఁబోవుటకు శంకయొకింతయు లేకయొప్పు స  
త్కరుణనెసంగి కుర్మతినగమ్మున భాసిలుశ్రీనివాసు న  
బ్బురపుమహోత్సవంబు సురపూజ్యముగానిటులొప్పె, సద్గుణా  
కరుఁ డురుక్తి ర్తి దివ్యమతికాంతుఁడునౌ నరపాలుఁడున్వివెన్. 30

క. శ్రీరుచిరకురుమతిశ్వర

కారుణ్యకరుఁడు సుకవిగణమిత్రుఁడు సీ

తారామనృపాలుఁడు దా

నారయ నుంకించె నమ్మహామహామహమున్. 31

సీ. తనకెరంగెడిభక్తజనుల కెంతయు సంత

సం బిచ్చి కాపాడఁజాలువాఁడు

అనుపదమ్మును విబుధానీకములచేత

బహురవ్యముగ నుతింపఁబడువాఁడు

అహితభావమ్ముచే నాదరింపనివారిఁ

బనిఁబూని క్షణములోఁ దునుమువాఁడు

కడునపారంబైన కలుషపాథోరాశి

దరియింప నావయై తనరువాడు

తే. గీ. ఎదురులేక జగమ్ముల నేలువాడు

కురుమతిగిరింద్రమున నెలకొన్నవాడు

హరి ననుంజోచుఁగాకయటంచు మదిని

నతులొనర్చి నుతించె భూనాయకుండు.

32

మ. కవినాథార్చితసత్కృతిచ్చలలత్కన్యైకనాథత్వవై

భవముం గాంచిన ఖోజరా జివుడు దీవ్యత్పత్కవీశావన

ప్రవణత్వమ్మున సోమభూపసుతుడై ప్రాదుర్భవించె న్నిజం

బవునంచు న్నుతిఁజేసి రందఱు గుణైకాలంబు నాభూపతిన్.

33

మ. తదుదారత్వముచే జయింపఁబడి తత్కల్పాగ మసృమ్ములన్

వదలున్ దా మకరందమన్నైపమునం, గంపించు ముట్టి, స్మరు

త్పదమున్వీడదు, భీతిచే నెవటకే బాఱంగనుంకించునో

యిదియంచున్ హరి తార్చె నేత్రముల వేయింటిన్ దదీశ్చర్ధమై.

34

సీ. సకలక్షితీశానసమ్మాననార్హుండు

వసుమతిఖండధూర్వహనచణుడు

శ్రీనివాసోత్సవశ్రీవీక్షణాదరుం

డత్యంతవిమలకీర్త్యంచితుండు

ధర్మజ్ఞుడైన సీతారామనరపాల

శేఖరునాజ్ఞఁబూజించుమంత్రి

సత్తము లొనరించు శాసనమును శిరం

బులఁదాల్చి భటవర్గములు సముత్సృ

తే. గీ. కత్వ మొప్పార దివ్యమహత్త్వగరిమ

నెనఁగ భూలోకవైకుంఠమిదియనంగఁ

దనరు కుర్మతిగోత్రయాత్రకయి బయలు

వెడలి రాకపెట్టఁ దగ వేనవేలసంఖ్య.

35

వ. ఇట్లుకదలి కురుమతిగిరిపతినిలయశ్రీనివాససేవాహేవాకభావాతిముదిత  
 ఖ్యాతావా మానఘమతియగు సీతారామావనిపతి దుర్లంఘంబగు నానతిం  
 జేసి ముచ్యమాన తురంగమ్ములును, బద్ధ్యమానపశ్యాణమ్ములును, న్యస్య  
 మానఖలీనమ్ములును, భూష్య మాణమదావళంబులును, నుద్ధ్రియమాణ  
 నళకంబులును, బ్రవిశ్యమానకంచుకంబులును, బ్రతిముచ్యమానసారసనం  
 బులును, నామచ్యమానగ్రైవేయకంబులును, నుత్క్షిప్యమాణకౌక్షేయకం  
 బులును, గృహ్యమాణాసిదేనుకంబులును, సహ్యమాన శిరస్త్రాణాభరణం  
 బులును, నారుహ్యమాణ రథంబులును, ముహ్యమాణభేటకంబులును,  
 నర్త్యమానఘోటకంబులును, సజ్జీక్రియమాణోష్ఠమ్ములును, నుద్యమాన  
 రథమ్ములును, నుత్కంప్యమానకుంతలమ్ములును, నుద్ధూయమానోత్కం  
 పవననమ్ములును, గ్రియమాణసింహనాదమ్ములును, గార్యమాణకరిగర్జి  
 తమ్ములును, జాల్యమానకళమ్ములును, వల్ల్యమానాజానేయమ్ములును,  
 నిరుద్ధ్యమానవనాయుజమ్ములును, నాస్ఫోట్యమానారట్టజమ్ములును, నాఘ  
 ట్ట్యమానజయదుందుభిచయమ్ములును, నాచ్ఛోట్యమానహస్తమ్ములును,  
 నట్యమానకాంభోజమ్ములును, నావేష్ట్యమానశీర్షణ్యపటమ్ములును, విచే  
 ష్యమానకలభమ్ములును, నున్నట్యమానక్రమేళకమ్ములును, ధిక్క్రృత  
 ప్రతిభటకరటిఘటమ్ములును, నుజ్జృంభితప్రతాపచ్ఛటమ్ములును, యుద్ధ  
 రంగోన్నటమ్ములును, బహుదైర్యస్ఫుటమ్ములును, దుర్వారమదోత్క  
 టమ్ములును, యశోవిమలితదిక్తటమ్ములును, మదారుజాంతదృక్కు  
 టమ్ములును, నత్యుద్భటమ్ములును, జటులమ్ములునునగు భటపటలమ్ములనో  
 న్యంబును వచించుకొను నట్టి 'రమ్ము పొమ్మిమ్ము త్రాగు ముంచుము  
 చేయుము చెప్పము రక్షింపుము గుర్రెఱుగుము విహరింపుము పరిపా  
 లింపుము ప్రహరింపుము హరింపు మనుమోదింపుము జయింపుము  
 ధరింపు మెచ్చటికేగెదవు నిలుపుము భూపాలుండెప్పుడు బయలువెడలు  
 నేమిచేయుచున్నాఁ డెచ్చటనున్నాఁడిప్పుడ బయలువెడలె నవకాశం  
 బులే' దను నానావిధవచనంబుల ధిక్క్రృతాచురపురమ్ముగు నాత్మకూరు  
 పురమ్ము కరమ్ము నిబిడికృతంబయ్యె.

మ. తను మున్నర్కసుతుండు మెచ్చుటకు సీతారాముఁ డంగుష్ఠమున్  
దనయంగమునఁ జొన్ని మీటినను దత్కార్యంబొనర్పంగ శ  
క్తిని దాఁబొందని యీదురాత్ముఁ డిట కేతేరం గతంబేమి యం  
చును దాడించిరి దుందుభి న్నటులు తత్ క్షోణీకునాజ్ఞందగన్. 37

సీ. మదరూక్షకాత్రవమండలదుర్దమ

కర్దమభాస్కరకుర్దనంబు

నిర్దయభటవర్గమర్దితఘనతర

మర్దలనర్దనమానితంబు

పటుపటహపటలచటురావసమ్యేళ

నాంగీకరణవిధానాధిక్యతము

మేరుమందరముఖ్యధారుణీధరదరీ

గర్భనిర్భేదనదుర్భరంబు

తే. గీ. నైనదుండుభినిద్వాన మంత వినియె

దుర్మదారాతిసంఘసంధుక్షణుండు

వితతకార్ముకనిజవర్మభృత్పుఖదుఁడు

నైనశ్రీసోమభూమిపాలాత్మజుండు.

38

వ. తదనంతరమ్మున మారధిక్కారవ్యాపార పారీజాకారుండును సంతో  
షితనిఖిలజన వారుండును సంశ్రితకామప్రదాతయును సర్వాంగసుంద  
రుండును నగు సీతారామభూపాలుండు సింహాసనంబు డిగి, పరిజనంబు  
కరావలంబింబొసంగ, లంబమానబాహుండును గరకలిత సుకుమార  
వసనుండునగు నొక భృత్యుండు సవినయంబుగ దారిదెలుపఁ బ్రతిపద  
మ్మునంగన్నట్టువారల నెఱింగియు భటులెఱింగింప నెఱింగినవాఁడునుం  
బోలె మానాధికగాంభీర్యంబునఁ దత్తద్దర్శనజనితకుతూహలంబు బయ  
ల్పడనీక యవ్వారలం దగురీతి మన్నించుచు మత్సనామకుండగు  
సోమభూపాలునందనుం డితఁ డని తారకామకుటీపరివృతుండై శిరంబు  
మూర్కొన మకుటోపరిభాగంబున కేతెంచి సౌకుమార్యసౌందర్యవిలోక

నవివశితహృదయుండై కౌగిలించుకొన నొకతేలు గ్రిందికిసాచియున్న చందురుండు నాదగు రజతమయదండహరణ్యయకలశమౌక్తికగ్రీధిత పట్టసూత్రప్రాంతజాలక విభూషితంబగు విశదాతపత్రంబు మకుటోపరి భాగమ్మునందనరఁ దత్తాదృశసౌందర్యావమానితుండగుకందర్పుండప్ప నంబుగాఁబంపిన తురీయబాణంబులగు నవమల్లికాకుసుమ పుంజంబులు నాదగు చామరంబు లిరుప్రక్కలఁజెలఁగ మజ్జనకుండగురత్నాకరంబున జనించిన బహువిధరత్నంబు లాత్మకూరుపురభూపాలాంతఃపురమ్మునం గలవు వానిం దెండని చందురుం డానతీయ నిశాసమయంబుల వేవేగ జాలమార్గంబుల సచ్చటికింజని మృచ్చిలి బహిఃప్రకాశితంబులై నచో ఖటులు దండింతురను భయమ్మున లోనం దాచికొనియు, ముకురస దృశస్వచ్ఛకాంతులగుకతననుదరాంతరదృశ్యమానావహృతరత్ననికరం బులై పరికుపితకంచుకిబృందమ్ములచే నిగళితమ్ములగు సూక్ష్మతరతారకా పరివృతపృథులతారకాగణంబులు నాదగు నంతఃప్రకాశితదీపకోరకస్ప టికఘటికాసరవిసరపరికీర్ణవర్తులస్పటికపాత్రికలచే మనోహరమ్మును జతుఃపంచషడ్దశఘటితంబులగు దర్పణకమలంబులఁ బ్రితిఫలించిన మ నుజుల ముఖంబులనేకంబులు గలుగు కతనఁ జతుర్ముఖ పంచముఖ షణ్ముఖ ప్రముఖులందఱు నాయందయుండు, రే సీ నిఖిలలోకోత్తర సంపదంబొలుచుదాన నని ముకురనికరవిస్ఫుమరశుచిరుచివ్యాజమ్మున సకలలోకసంపదల నవహాసించునదివోలె నెసంగునదియు, సర్వతః ప్రతిబద్ధవిపులముకురనికరంబుల నలరుకతన నంతఃప్రవిష్టులగు జనం బులకు మనముసయితము విశ్వరూపులమైతిమొకోయను నాశ్చర్యం బొనర్పంజాలు ననేకవిహారగృహంబుల నిబిడీకృతంబును, శ్రేణీభూత రత్నఘటితంబయ్యు నిశ్రేణీభూతరత్నఘటితంబును, అసద్వారలలనం బయ్యు విలసద్వారలలనంబునగు నాస్థానమంటపంబు గడచి, రాము నింబోలె పరశుభవచ్చీధరంబును ధరణీధరచక్రవర్తింబోలె సానుగత కాంతసురమణీబృందంబును బృథాకేందుర్నిబోలె గారుత్మతపక్షకాంత స్థగితవజ్రంబును వజ్రీబునుం బోలె స్వరూపలాలితాభిఖ్యానుందరం

బును సత్పురుషునింబోలె ననంతరూపదర్శనానందిత సచ్చిత్తంబునునగు  
 రాజమందిరప్రదేశంబు విలోకించుచుఁ బ్రథమకక్ష్య నతిక్రమించి  
 పురోవిరాజితంబును 'జనులారా! చూడుఁ డతికర్మశతరంబగు నిద్దాని  
 తోడనే కోమలాంగులయొక్కయు నూరుస్తంభంబులు తులితంబు  
 లగుచున్నవి మదీయభాగ్యంబింతయొప్పునే' యని సకలజనులకుం  
 బ్రకటించుభంగి వివిధచిత్రశృంగారితంబగు శుండాదండంబు మాటి  
 మాటికిఁ గదల్చుచున్నదియుఁ గరపుష్కరాంచలసీరంధ్రనిష్ఠీవ్యమాన  
 విమలజలశీకరనికరంబులం బొల్పు కతనఁ దానును జామరాందోళ  
 నంబొనర్చుభంగింగాని లేక నిషాదికరకలితనిరంకుశాంకుశఘట్టనవేద  
 నకున్ సహింపక నిజజన్మభూమింగూడఁ బరిత్యజించి యెటకేనియుం  
 బోవునిచ్చ నాసికావివరమార్గంబున బయలువెడలినముత్తయమ్ముల  
 నాత్మజవాత్సల్యమ్మునంజేసి రాజసమీపమ్మునకు బొండని చిమ్ము  
 చున్న భంగింగాని యెసంగునదియు, వక్త్రఘటితబాలచంద్రశృంగ  
 మ్ములునాఁదగు దంతమ్ముల నలరునదియు, నిషాదిహస్తోదస్తస్పటి  
 ఘట్టనసమయంబున మందమందధూయమానంబగు శిరమ్మునంబొల్పు  
 కతన నవయోవనోద్ధతవనితాఘనతరకుచయుగళతౌల్యంబు మదీయ  
 కుంభయుగళంబులకుఁ జేకుఁజగదాయని యనుమోదించు భంగిఁ  
 గన్నట్టుచున్నదియు, శశ్వదాందోళ్యమాన కర్ణయుగళంబునంబొల్పు  
 కతన నాజన్మశ్రీమంతుండగు సీతారామభూపాలుండు మదుపరివిద్య  
 మానకనకమంటవనిషేవణం బాచరించినతటి కొంచెమైన రవికరనికర  
 వ్యతికరంబు గలిగినఁ బరిశ్రాంతి నొందుఁగదాయని తన్నివారణా  
 ర్థంబు తాళవృంతచాలనం బభ్యసించుభంగి నున్నదియుఁ, జకచకిత  
 కనకపరి స్తోమభూషితపశ్చార్థంబగు కతన శరత్సమయంబగుటం జేసి  
 నిజదయితఘనా దర్శనజనితంబగువిరహంబున వికలాంతరంగంబు  
 లగు విద్యుల్లతాసముదయంబులచేఁ దమవల్లభుండనుభ్రమచే నాలిం  
 గింపఁబడినపోల్కె నున్నదియు, వర్తులాగ్రలంబమానపుచ్చం బగు  
 కతనఁ గటకభాగవల్మీకవినిర్గతవితతఘణలంబమానకృష్ణఘటి సుందరం

బగు మందరంబుం బురణించుచున్నదియు, సంతోషదంతురితంబును నగు దంతీంద్రముంగాంచి పంచపంబులగుపదంబు లతిక్రమించి వంది బృదంబు లమందారవంబున లలిత రాగావళీకలితంబుగా జయజయ శబ్దంబు లుచ్చరింప నాశీఃపూర్వకంబుగా భూసురప్రదత్తంబులును నక్షతజయంబులునునగు నక్షతచయంబులు కరకంజంబున మంజులకిం జల్కపుంజరుచి సంపాదించి, వినయవినమితోత్తమాంగుం డగుకతన వదనచంద్రసాన్నిధ్యంబునంజేసి సంకుచితంబును భక్త్యున్నమితంబును నగు సంజలివద్మంబున నాభూసురులఁ దగురీతి మన్నించుచు నధ్యక్షుల నీక్షించుచు నైనికుల నాలోకించుచు నిజవిరోధియగు గజరాజు నీక్షించిన భయంబునంబోలె సంకుచితంబులగు వాహినీసమున్మీలదం బుజముకుళంబులునాఁదగు వాహినీసముదంచితాంజలిపుంజంబుల నిజ వదనచంద్రకటాక్షచంద్రికాప్రసారంబున గాఢముకుళితంబులుగానొన ర్చుచుఁ, బరిజనదత్తకరావలంబుండై దంతీంద్రనికటంబునకేతెంచి కురు మూర్తిశ్రీనివాసుని మనమ్మునం దలంచుచు, సుగుణసాంద్రుండును మంత్రీవంద్యుండును శుభచర్యుండునునగు వెంకటరెడ్డివర్యుంగాంచి నావెనువెంట నీవ యధిష్ఠింపవలయు నని యానతిచ్చి దంతీంద్రోపరి నిబద్ధంబును మరకతపరిచితశిఖరంబును మహానీలమణిజాలకజాలలాలి తంబును శుంభచ్చాతకుంభస్తంభాగ్రిగుంభితజంభరిపుమణిరుచిసంభృతాంభోధరకదంబప్రభాదంబరంబును గలితరుచిమండలంబును నగు కనకమయమంటపమ్మును రజితనిశేజకామార్గంబున నధిష్ఠించె. 39

క. పంకజనయనపదాంబుజ

సంకలితమతియును గృతియు సరసుఁడునగు నా

వెంకటరెడ్డి గజంబును

బొంకముగా నెక్కి భూమిపుంగవువెన్నె.

40

సీ బ్రహ్మాండభాండమ్ము పగులఁజేయఁగఁజాలు

నట్టి యుద్ధండదండాభిఘాత

మున నతిస్థితమ్ముగను భేరికాపట  
 హచయమ్మువలన నత్యద్భుతముగ  
 బయలుదేరిన మహాధ్వనం బనూనహే  
 షామోషయుక్తహస్తప్రకృష్ట  
 కరటిఘటానంతగర్జితాఞ్జరితా  
 తిస్థైర్యవైభవాతిప్రకృష్ట

తే. గీ. మై యఖండోదయంబయి యప్రమేయ  
 మై యవార్యమయి యనంతమై సమస్త  
 హరిదశేషాంతరంబులయందు నిండి  
 మెండగుచు గండుమీటి ప్రచండమయ్యె.

41

సీ. అత్యుజ్జ్వలత్కళాహతికృతిపరివిధా  
 నప్రతిపదలసన్నాటకములు  
 విలసితాత్మీయనిశ్చలబలశాత్రవ  
 ప్రకరమహామదోత్పాటకములు  
 సుస్థిరాకారభాసురఖురాహతిపరి  
 పాటీధరాతలాస్ఫోటకములు  
 నిర్జరేశ్వరమహాదుర్జయోచ్చైశ్రవో  
 ధాటీవిశేషచపేటకములు

తే. గీ. అతివిచిత్రప్రకారకగతియుతములు  
 వివిధతరరత్నభూషణావేష్టితములు  
 స్ఫుటనటాచ్చటాత్యంతభాసురతరములు  
 నై నఘోటకములు నృత్యమాచరించె.

42

చ. కటుతరదంతకుంతపరిఘట్టనకుట్టనముల్ ఘనాభముల్  
 చటుతరదండకుండలనశౌండతరంబు లతిప్రభాఢ్యముల్  
 పటుచతురంబు లుద్ధతఘభంబులునౌ తదిభప్రకాండరా  
 ట్పుటలము లెల్లెడం బురినిఁ బర్వి హాళాహళిఁజేసె నత్తతిన.

43



తే. గీ. శ్రీనివాసునకున్ మొక్కనేనయన్వె

లఁదుక సాచిన తనభుజలతయనంగఁ

జెలఁగుసిడమును దాల్చి చెన్నలరునొక్క

కుంజరము ముందునడిచె బల్కుతుకమెనంగ.

44

వ. దానివెనుక సాదికరకలితకనకకోణాహతిజనితటాంకారప్రళస్తయశఃపట  
హయుగళ ఘటితపల్వాణంబును జవవిజితవిహంగంబును నగు నొక్క  
తురంగంబు మదుదగ్గిజాగ్రదవ్యగ్రహృద్య వాద్యనినదాబోపంబ భూపా  
లక్ష్మీర్తిపూర్తిప్రకాశకంబును సంతసంబునం బోలెఁ గులుకుచు నడిచె.  
దానివెనుక రక్తోష్ణిషంబులును, నీలకంచుకంబులును, గుంతంబులును  
ధరించి కళాత్రయవిశారదమతులగు సాదివతు లధిష్ఠింప నిర్మితోర్మి  
గతివిశేషమ్ములును, సతోషమ్ములును, ద్వరాపరాకృతగంధవాహమ్ము  
లును నగు వాహమ్ములును, వాని వెనుక నొక్కగజరాజమ్మును, దాని  
వెనుక నేనాలలనాధృతశరదుత్పల్లహల్లకతల్లజమాల్యసంశయావహంబు  
లగు పాటలోష్ణిషంబులు శిరంబుల మెఱయ నుభయనితంబలంబమా  
నాంచల చంచదరుణసారసనావనద్ధకటితటమ్ములతోడను, ధవళతర  
కంచుకాంతరీయకవచమ్ములతోడను, గండమండలయుగలంబమాన  
కచమ్ములతోడను యథాక్రమమ్ముగఁబంక్తిగట్టినడుచు భటపటలమ్మును  
వారివెనుక నొక వారణేంద్రమ్మును, దానివెనుక నిఖిలజనరంజన ఘన  
నినదహృద్యహలాణవాద్యవాదనచతురకోణాభిరామఫాణు లగు పాణిఘ  
శ్రీణులును నైఱికులును, వారివెనుక నొక మదావళంబును, దాని  
వెనుక నైన్యలక్ష్మీపృథులముక్తాహారాయమాణరాజతఘటికానీరాజితాగ్ర  
శీర్షణ్యశేఖరితులును, పాటలతరవర్ములును, బరాక్రమమైకధర్ములును  
నిర్మితపోషకశర్ములును, నిరంతరకృతజయవర్ములును, విచిత్రకర్ము  
లును, వివిధపరికర్ములును, ప్రోక్షిప్తనళకులును, ధృతకరవాళకులును,  
నసితాంతరీయకంచుకనిచోళితాధఃప్రదేళులును, బహుప్రకాశులును నగు  
పదాతీకులును, వారివెనుక చంద్రమండలపాండురాఖండడిండిమకుం  
డలజర్జరితనిర్జరనిర్దురగర్జనయుర్దురనిర్దయమర్దితమర్దలపణవ గణవరతాళ

జాలమంగళతుంగశృంగసుముఖగోముఖ పటపటాత్కారచటులపటహచ  
టులనిర్యద్ధ్వనితూర్యకలితహస్తులును, సహాశిమస్తులును, ప్రశస్తులు  
నగు భటులును, వారివెనుక వాద్యమానవాద్యవిశేషనిస్సరట్టుంకార సహ  
చరకంతాకుంతారపులును, ఘటోత్కచసహచరులో, కబంధసనాభులో,  
అతికాయ సచ్చాత్రులో, కుంభకర్ణసబ్రహ్మచారులో, నరాంతక సగో  
త్పులో యనఁదగి సీతారామభూపనామమాతృశ్రవణజాతదృఢతరభక్తు  
లగుచు విభీషణపాలితంబగు లంకాపురంబు వదలి చనుదెంచిన రాక్ష  
సులో యనఁదగి యెసఁగువారును, బాలకులను కరుణ వరుణునిచే  
విడువంబడిన తమశిశువులో నాఁదగువారలును, కుతుకంబున నవలం  
బితమనుజరూపమ్ములగు గజంబులో యనఁదగువారలును, మహాకోపా  
టోపులును, బలీనులును, నిలీనులయ్యు యూధకతసహస్రమ్ములతో  
నెదుర్కొను వారును, ప్రతాపవంతులును, నశకవంతులునగు కాలయ  
వసులును, వారలవెనుక నస్మద్భూపతి సరూపవైభవుండవు, సేవు కావని  
సంక్రందను శిరస్థిరశృంగలనపూర్వకంబుగా నిందించుపగిదిఁ గింకరకర  
నిశ్శంకకంపితములును సకింకిణీరవమ్ములును, నత్యున్నతములును,  
నామూలాగ్గిరచితరజకవల్లీవేల్లనమ్ములును నగుచు కామినీతనులతా  
సహాశిష్టకాముకాకారంబు ధరించిన శృంగార భల్లపటలమ్ములును,  
వాని వెనుకఁ బార్శ్వద్వయంబున నిరువురు పురుషు లతిరభసోల్లంఘన  
దౌర్లాభిత్యంబు నివారించుటకునై ఖలీనంబు నాకర్షించుచున్న కతన  
నున్నమితనిగాళంబును, న్యుబ్జిభూతవదనంబును నగుచు నిద్దానిచే  
నాకును నిరోధమా యను సీనున దంతమ్ములచేఁ బిండిఁజేయు తెఱంగున  
ఖలంఖలధ్వనం బొప్ప ముఖలీనంబగు ఖలీనంబును నమలుచున్నది  
యును, వైష్ణవగ్రాగణ్యుం డగు నస్మద్భూపాలుండు శుక్రిద్వ  
యంబు మన్నించునని తెలుపుభంగిఁ దానును శుక్రిద్వయంబు  
నెసంగఁజేయునదియు, నిజాదినాథ రూప సౌభాగ్యసర్వస్వ నిర్వా  
పణధూర్వహుండగు సురీప్రతి వాహనం బై జనింపంగోరి యేతత్పుర  
గావరోహణసమయంబున మునుమున్న యా రాజన్యుని నయన పద

వింబదీన నాయం దధికానురాగుం డగునను నిచ్చ మూర్ధమధ్యభాగం  
బిద్ధిష్టించినదియుఁ, బరిచుంబితదాడిమీబీజంబును నగు మదనవాహన  
కీరమ్మునాఁదగు మరకతరచితపక్ష పరిచుంబితపద్మరాగమణీచంచూపు  
టాంతరాశంబగు భూషాకీరంబుచే రమణీయంబును, నిజాధీశ్వరు తురం  
గంబుకన్న నిది యధికతరంబను నౌత్సుక్యంబున వచ్చి ముద్దితుకొను  
చున్న శక్రధనుర్లతనాఁదగు రత్నఖచితంబగు భూషాముఖ రజ్జుపుచేఁ  
గమనీయకపోలయుగళలలాటభాగంబును, అతిజవంబుగల నన్ను  
మాత్రంబగు మానసంబుతోఁ బండితులునైతముఁ బోల్చెద రిది యెట్లు  
సహింతు నను నసూయంబోలె ననుక్షణంబును పంపుల్యమానకోమల  
ప్రోథపుటంబగుచు సూక్ష్మారంబులు విడుచుచున్నదియును, మనకిరువు  
రకును నుచ్చైశ్శృవస్త్య సామ్యంబు స్ఫుటతరంబైనను నాకన్న సూర్వ  
స్థితి నీకేలయని యింద్రతురంగంబును సంగరంబునకుంబిల్చుభంగి శశ్వ  
దుత్ షీవ్యమాణాగ్రపాదద్వయంబును, నిద్దాని వశ్చార్థంబు వాలియను  
వాత్సల్యంబున విర్జరపతి యప్పనంబుగానంపిన మైమాంబుజమాలిక  
నాఁదగు పృష్ఠభాగభానమానసౌవర్ణకలశమాలికాగ్రీభిత సువర్ణనద్రీచే  
వలయితంబగుచు సంతరపర్యాప్తబహిరుచ్ఛల త్రేణోధారాసారపుంజమో  
యనఁ దగు వాలహస్తంబుచే నుదంచితంబును ననవక్లప్తైకత్రావస్థానం  
బును సుధాంకుసామంతదీప్తియు నగుకతనఁ బారదనిర్మితమోయనఁ  
దగినదియు ననుక్షణ వదనాగ్రసమున్మీలద్ధిండీరఖండపరికీర్ణధరాతలం  
బగుకతన మదావళస్పర్ధచేఁ దానును ముత్తియమ్ములఁ గ్రీక్కుచున్న  
దియుఁబోలెఁజూపట్టునదియు, వివిధమణిగణఖచితకనకపల్యాణపరిష్కృ  
తపృష్ఠభాగం బగుకతన విద్యుల్లతాపరిరబ్ధం బగు శారదాద్రముం బురణిం  
చుచున్నదియునగు సుర్వీపతి యర్వంబును, దానికి నలుదెసలఁబట్టి  
భూతంబులగు తురంగములును, వానివెనుక రత్నఖచిత రుచిరకనక  
మంటపాంతరంబున మహార్థమణింబోలెఁ జెలఁగు సీతారామభూషాలుం  
దును, దత్పక్రీకాశనతత్పరంబగు శుద్ధసువర్ణంబుపగిది శుద్ధసుపర్ణంబును,  
పశ్చాన్నిషణ్ణుండును, మంత్రీవరేణ్యుండును నగు వేంకటరెడ్డియు నది

ష్టించిన దంతావళసార్వభౌముండును, దానికి నలుప్రక్కల ననేకగజంబులును, ఆవెనుక సౌశీల్యంబును దయాశుత్వంబును బత్వాజ్ఞాపరిపోషణంబును భగవదాయత్తచిత్తత్వంబును దాక్షిణ్యంబును నౌచిత్యంబును మహాదార్యంబును మొదలుగాఁగల సుగుణమ్ములకునంతసించి సరస్వతియప్పనంబుగానంపిన హంసలునాఁదగు ధవళ చృత్రవామరంబుల విభూషితశిరఃపార్శ్వభాగంబును పరివారశతాందోళికానంఘ పరివృతమ్మును నగు నాందోళిక నారోహించిన భూపాలాంబయగు లక్ష్మ్యంబయును, నావెనుక, నాంద్రకవితాగంగాతరంగం బనఁదగు తుంగంబగు తురంగంబధిష్టించి వాజిధీరుండును నవాజిధీరుండును ప్రవిమలకాయుండును నగు తిరుమల రాయండును, నాతనివెనుక సమారూఢగంధర్వండగు వేంకటరాయుండును, నావెనుక నాకాశపదము నాక్రమించువగిదిఁ దారకలరాలుప్రోలిక నంబోధింబానం బొసర్చుభంగి రిపుచ్చలఘానంబుల నమలువడువునఁ బర్వతంబులం జూర్ణంబొసర్చు విధమ్మున దిగ్గజమ్ములం జలింపఁజేయుచందమున హేషారవమ్ములు సలుపుచుఁ బదాగ్రమ్ములెత్తుచు సాదికరాంచలప్రగ్రహమ్ముల నాకర్షించుచు నాస్పాలితస్కంధభాగులును వామకరతలాకృష్టఖలీనరశ్మిలును దృఢతరగృహీతపల్యాణములును వంకాంతనిరహితవామచరణులును నగు సాదిపతులు కళాచలనమాత్రమున నడిపింప నడుచుచున్న యుద్ధరంగాభేటకమ్ములగు హేటకమ్ములును మహానేనాజనితపారావారభృమావతీర్ణసగర్జనవర్జస్యశంకావహచతురరిపుతర్జనస్ఫుర్జ దూర్జ స్వలఘూర్ణమానచక్రీనేమిసముదీర్ఘవిశృంఖలక్రేంకారసకలవీరజనహృదయానందమ్ములగు స్యందనమ్ములును మదబంధురసింధురోపరివిశృంఖల తాడ్యమానభేరిభాంకారరవమ్ములు దశదిక్తటమ్ము లద్రువఁజేయ మందమందమ్ముగా నవారణంబగు నగరీతోరణంబునుండి బయలు వెడలుటయు.

45

౯. ఉచ్చండమ్ములు హిండమానము లతిప్రోద్ధండనాగేంద్రకుండోచ్చైర్ఘాతవిభీతముల్ వియదభిప్రోల్లంఘనాధ్యమ్ములు

## తృ తీ యా శ్వా స ము

ద్యచ్ఛంచద్విహగేంద్రచిత్రగతు లత్యంతత్వరావిష్టముల్  
తచ్ఛార్వశ్వము లాకృమించె ధరణిన్ దండోపతండమ్ముగన్.

శ. ఉత్క్షిప్తాయుధధాశధశ్యకలనాత్యుద్దీపితాశాంతరుల్  
దక్షల్ రూక్షలునై న సాదిపతు బుద్యన్నాశకారావసం  
ధుక్షీభూతవిచిత్రలాస్యకలితానూనాపసర్పక్రియా  
విక్షేపాశ్వములన్ ఖలీనఖలనాప్తిం బట్టి రొక్కుమ్మడిన్.

శ. భేరీరావముచేతఁ గొన్నిహరు బుద్ధీతమ్ములై యుత్క్షిప  
ధారాశాగ్రపదాంచితమ్ములయి స్తబ్ధశ్రోత్రయుగ్మమ్ములై  
రారాజద్విషమత్తురమ్ములయి యారబ్ధాపసర్పమ్ములై  
యారూఢాచరితేరణమ్ములయి నేత్రానందరీతిం దగెన్.

చ. కటుతరచండభానుకరకాండమహాపరితాపమున్ సహిం  
చుటది మదీయనాథునకుఁ జొప్పడదంచుఁ దలంచి లోన న  
క్కటికముఁబూని భూమి దివిఁగట్టిన చాందినినాఁగ ఘోటక  
స్ఫుటఁబురఘట్టనోద్ధమగు భూరిపరాగభరంబు వెల్వడెన్.

క. తురగవరఖరఖురాహతిఁ  
బరాగ మంబరమునందుఁ బరఁగె న్వరము  
క్కరసోమభూపతనయుని  
వరూధిని ధరించు నాతపత్రంబనఁగన్.

క. నిజనాథాధికవిభవ  
ప్రజాధినాథావలోకపరిమిళితమరు  
ద్వృజసంతోషవిషాద  
ప్రజననశౌండమయి దివి పరాగ మేసంగెన్.

చ. లలి నదె నీలకాహాశములన్ ధరియించె గజచ్ఛటల్ కర  
చ్ఛలమున వ్యత్యయంబుగ నెసంగుట కేమినిమిత్తమో ! ప్రమ  
త్తులకు వివేకముల్ మదినిఁదోచునె, దాననె యారవంబు కా  
హళరవభిన్నమై యెసఁగె నంచుఁ దలంచిరి కొంద తెంతయున్.

చ. ఖరపరితాడితంబయిన కుంభిని వే బతిమాలునిచ్చలన్  
గరమును సాదిపాదచలనంబుల నేగుచుఁగొఁగిలింతలన్  
బొరసినరీతి నెంతయును భుగ్గునిజావయవమ్ములై జవో  
ద్ధరగతిఁ గొన్నిగుఱ్ఱములు తుందుడుకొప్పుఁ జరించె నయ్యెడన్. 53

చ. హరియిటనుండువాఁడఁట మహాత్ముఁడుగాఁడె యితం డటంచు భూ  
ధరములు ప్రోత్త్రపాఠములు తద్దయు సల్పుచు నేవఁజేయ న  
క్కురుమతిసన్నిధానమునకుం జనుదెంచెనొనఁగ నేగె ను  
చ్చరథము లుచ్చలత్ప్రబలవక్రవిరావభరంబులై తగఁ. 54

చ. తగుగతి సాదివర్గము లదల్పఁగఁ బొల్పుగుమండలప్రవా  
రగతు లొనర్చువేళ నిరుపకృల నచ్చములై నపుచ్చముల్  
నెగడఁగఁ గాశసూనవయనిర్మలచామరవీజనంబొన  
ర్చుగతిఁ దనర్చె నెంతయును సొంపు జనింపఁగఁ గొన్నిగుఱ్ఱముల్. 55

మ. తతమాద్యద్ధనగంధసింధురచలత్పాదాతపాదహాతి  
క్షతభూజాతపరాగసంకలితదిక్కుంబై ప్రహేషావిఘ్నా  
గ్నితళతుగ్గితిపాలనై న్యపరితోనృత్యత్తురం గాశిసం  
గతమై నై న్యమెనంగె రంగుగను రంగన్మంగళోపేతమై. 56

మ. బలమాతంగపదాభిఘాతమున సంస్కాప్తించుకాలుష్య మి  
మ్ముల మందాకినిలో మునింగి శుచియై పోనాడనుంకించి యు  
ల్లలుదుచ్చధ్వజవాయువుల్ తనకు నాలంబంబుగాఁగఁ వియ  
త్తలముంజేరెడి భూమినాఁజెలఁగెఁ దత్తై న్యధూళిచ్చటల్. 57

చ. ఉరుగతి శ్రీనివాసునిమహోత్సవమున్ దిలకింపవచ్చి వి  
స్ఫురితపరాగపుంజవరిపూరితమైన నభమ్మునందు సం  
చరణమొనర్చుచున్న దివిషచ్చయముఁ దనియించెఁ దద్ధ్వజో  
త్కరము నిజోద్భవనత్పవనఖండితభూరిపరాగజాలమై. 58

సీ. తాళారవమ్ము లుద్ధతి మీఱు తురగభు  
రద్వానమున విమిశ్రమ్ములయ్యెఁ

గాహాధ్వనముల్ ఘననాగరాజమీం

కృతుల నెంతయును నేకీభవించె

శంఖసంఘధ్వనరింఖణం బశ్వహే

షావిశేషములతో సంగమించె

గజకంఠనిర్మదుత్కటరావముల్ భేరి

కారవమ్ములతోడఁ గలిసికొనియె

తే. గీ. ఇన్నియునుగూడి యేకమైయేపుమీతి

యఖిలదిక్పాంతముల నొప్పనట్టి పర్వ

తగుహలందున వ్యాపించి తత్రప్తిస్వ

నములతోఁగూడి కోలాహలముగ నెనఁగె.

59

మ. ఘననిస్సౌణ రవంబులెల్ల రథచక్రధ్వనమం దై కృముం

గనుఁడుం దత్తణమందు నేనయది రంగద్రంగభూమిసమం

బన నొప్పారెను మీఁద నెంతయును వేగాయత్తమై తత్తణం

బున రత్యంతవిక్రీర్ణరూపయగు పూవుంబోడిఁబోలెం దగన్.

60

మ. మనుజుల్ కుంచితలోచనంబయిన తన్మతైభవిక్రీడితం

బును జిత్రంబగు నత్తురంగగతియున్ మోదమ్మునం గాంచి మీఁ

దను నున్నప్రకళాఢ్యమౌ కరభమున్ దోదావ్వల న్నవ్వి, రెం

దును సౌందర్యముగల్గవారికడ నన్యు ల్మాన్యతంఁగాంతురే.

61

మ. నను సర్వంసహాయంచు స్తోత్రముల నానందింపఁగాఁజేసి తా

దనముంజేసెద రీజనుల్, క్షమయె కట్టా యింతకుందెచ్చె, నా

కును సీస్తోత్రముచేత నేమి యనుచుం గోపించి భూదేవి త

జ్జనసంఘమ్ములమీఁదికెక్కె ననఁగా నైన్యగ్రధూళిదగన్.

62

చ. ఇది నృపునేన వేగముగనేగెడు దీనిపథమ్ములోపలం

బొదలకుఁడి మనుష్యులని ముందుగ సూచనఁజేయుభంగి నొ

ప్పిదముగ నుజ్జ్వలప్రమదవేల్లితమౌగజరాజుపై ధ్వజం

బొదవెను మాటిమాటి కనిలోద్ధతికంపితమై యెసంగుచున్.

63

చ. పటుతరకోణతాండవముపై నెసఁగంగ నఖండరీతి ను  
 త్కటకరటీంద్రసంగసముదంచితదుందుభినిస్వనంబు పొ  
 కటముగఁబర్వ 'నాశికువుఁ గాంచితే ? నాశికుఁ గాంచితే' యటం  
 చటమటఁజెంది తల్లులు మహాకులతన్ వెదుకంగడంగిరౌ. 64

తే. గీ. గజరథతురంగములు నలుఁగడలఁదనర  
 నొప్పునాసేన రథ్యయందొగిఁ బ్రవేశ  
 కలనఁ దనరారె వియదాపగారురంబు  
 కుల్యయందుఁ బ్రవేశించుకొమరుదోఁప. 65

తే. గీ. రమణ గోమయగోముఖరంగవల్లి  
 గై రికద్రవరేఖలఁ గ్రాలువీధి  
 దనరె హరిదంకుకంబు ముక్తానరములు  
 శోణమణిసరములుగల సుదతిమాడ్కి. 66

క. భుజనాశాంచలవిలస  
 న్నిజకరపంకజవిగళితనిబిడబిసలతా  
 వృజమోయన నటకాంతా  
 వృజకల్పితదివ్యరంగవల్లక లొప్పెన్. 67

ఉ. బాలరౌ చూడుమా నృపుని బల్రయమొప్పుఁగ రమ్ము నెచ్చెలీ  
 తాళమొకింత పల్కవుగదా సుదతీ యిదె వత్తునంచు నీ  
 వీల విశృంఖలమ్ముగ లలిం దమలోఁ దమరాడుకొంచు న  
 క్కాలమునం జెలుల్ నృపుని గన్గొన మేడలనెక్కి రందఱున్. 68

సీ. తనచెలికత్తె హస్తము కేలఁగీలించి  
 నిలిచి భూపతిఁజూచె నెలతయొకతె  
 తనమొగంబు మఱొక్క తన్విమూపున మోపి  
 నరపాలు నీక్షించె నాతి యొకతె  
 చాలమేలగునట్టి జాలాంతరమునుండి  
 విభుని నాలోకించె వెలఁదియొకతె



అదియేమి యని సారెనడుగుచు నబ్బురం

బుగ రాజుఁ దిలకించె బోటియొకతె

తే. గీ. శ్రీమహితుఁడై నభూపాలశేఖరుం డె

చట నెచట నెచ్చ తెచ్చ తెచ్చటయటంచుఁ

గుతుకమొప్పార వేటొక్కయతివఁజూచి

పలుకుచు నృపాలుఁగనె నొక్కపడఁతిమిన్న.

69

చ. 'కనుఁగొనుమీ నృపాలకునిఁ గన్గొనుమీ నృపుమీఁదనేమి గ

న్గొనెదవు రమ్ము ముందట కనుంగుఁ జెలీ మగవారు లేరు ల

జ్జనుగొననేల భర్తృభయసంగతు లిష్టతె ! యత్త లోన ని

న్ననుకొని యేమిసేయు' ననె నంగనయొక్కతె కొత్తకోడలిన్. 70

చ. కనుఁగొన నాకునుండఁ గుతుకమ్మధికమ్ముగ నత్తగారి తి

ట్లను బడలేక నెమ్మది తడంబడుచున్నది బాల్వమంచుఁ దా

మును మనరీతి నిట్లనె సముత్సుకతన్ గనలేదొ, కోడలం

చనినను మచ్చరంబిటుల నత్తల కుండుట కేమిహేతువో.

71

మ. ఇది యెల్లప్పుడునుండుఁ జూడు మిటులేలే బాల సీనెమ్మదిన్

ముదమొప్పారదు మోమువాడె నదియేమోయంచు నూహింతునొ

విదితంబయ్యెఁగదే చెలీయనుచు దా వేమాలు దత్ఫలమం

దొదవున్ ముంగురులంటఁదోసెను మఱింకొక్కర్తు ప్రేమార్ద్రయై. 72

సీ. ఓమత్తురాల నాకొక్కింత చోటిమ్ము

చెలియరో యిచ్చోట నిలువరాదె

ముద్దియరో కొంతమోమెత్తరాదఁతే

కనుఁగొంటినేను గన్గొనుమునీవు

అచటరాజున్న నీవిచటఁజూచెదవేమి

యిటనీకుఁ జోటుండు నిట్లురమ్ము

ఓయమ్మ చోటు నాకీరువా యొక్కింత

నీకెంత కోపమే నీరజాక్షి

తే. గీ. మొగము మటమటలాడింపదగదు నీన  
మీపమున నుండ నిచటికి మేమువచ్చి  
నారమే భారమేల యోనాతిమిన్న  
చూతు మేమును నీవును జూడరాదె.

73

చ. ఉవిదరొ : గుబ్బలన్ బయట నుంచగదే యివి నీక పుట్టెనే ?  
శివశివ యంబరంబు కటిచెంత నమర్చుము వీరలందఱున్  
యువతులుగారె నీవలెనెయుండిరె ? వామభుజంబు నెత్తఁబో  
కు వివశురాల : వామకువకుంభము బైటికి వచ్చు నచ్చుగన్.

74

ఉ. సారెకుముట్టబోకుమని సందడిజేసెడి నీవుసంఘముం  
జేరఁగనేల నేమమునుజెందితివేని దిదృక్షయేలయం  
చీరహినొక్క రొక్కొకరి నెంచుచుఁ బొరసతుల్ విలాసముల్  
మీఱ నృపాలకుం గనుచు మేలుగఁజూచిరి రాజునై న్యమున్.

75

ఉ. ముక్కఱ వామకర్ణము, నముద్దులుగుల్కెడికాంచి కంఠమం  
దొక్కలతాంగితాల్చి నృపునొప్పుగఁ జూచుచుఁ దన్నుఁజూచు బల్  
చక్కనికోడెకాండ్రను వెసన్ గరఁగించెఁ; దమంత సోయగం  
బెక్కుడుగల్గవారు నగ లేగతిఁ దాల్చిన నేమితక్కువ ?

76

ఉ. ఈతనిఁగన్నదే జనని, యీతఁడు బాలకుఁడయ్యు నిష్ఠ నా  
చేతము దొంగిలించె నికఁజెప్పఁగనున్నదె, జవ్వనమ్మునం  
దీతనివంటి మంచిమగఁడే దొరకన్వలె నాకటంచు వి  
భ్యాతిగ వృద్ధులన్ దరుణకాంతలు నెంచిరి కన్నెమిన్నలున్.

77

తే. గీ. ఎవనిసామ్యముగనఁ దపమెనసి తా ర  
మాకుమారుండెదిరియు రమాకుమారుఁ  
డయ్యె నీరాజపుంగవుఁ డాతఁడెయని  
యాదరమ్మున నొకకోమలాంగి జూచె.

78

తే. గీ. మేడతుదనున్న వెలఁదుకమిన్నభాహు  
లతచిగురునుండి పేలముల్ రమణ నృపుఁ

రమున జలజలఁబడియె దరదశితవిమ  
లములయిన మల్లెమొగ్గలక్రమముదనర.

79

చ. క్షితిపతి గన్నకన్నులనె చెన్నుగ నన్యనిఁ జూడనోప నం  
చతివ యొకర్తు పల్క, నొకయంగన తా నిటుబల్కె 'సత్యమే  
యతివరొ : రాజుమోముఁ గనినట్టియొయార మెసంగుకన్నులన్  
మెతకమొగంబు గల్గుమగనిన్ గనినంతనె మొట్టబుద్ధియౌ'.

చ. స్మరుఁ డతిసుందరుండని ప్రజ ల్వచియింతు రతండ భూమిపైఁ  
బరఁగినచో మనోహరత బైటఁబడున్ దదనంగభావమే  
కరము యశమ్ముదెచ్చె, నటుగానియెడన్ మనభూమిపాలుముం  
దఱ నతఁడేమిలెక్క యని తన్వి యొకర్తనె మన్మథార్తయై.

81

క. కవిమిత్రసోమబాలక

భవదుచ్చక్షేత్రమగుచుఁ బరఁగెడికన్యన్  
గవిసియుఁ ద్వల్లగ్నాత్యం  
తవిభవదుఁడ వగుమని యొకతన్వి వచించెన్.

82

క. ఏతత్పద్మశవధూటీ

స్ఫీతకుచద్వయము కనకచిత్రితచోశం  
బై తగెనని కనకపటన  
మేతోన్నతకుంభములయి మెలఁగెఁ గలభముల్.

83

తే. గీ. నైంధవుండీతఁ డేమునునైంధవులమ  
యితనియూర్ధ్వస్థితికి నైతుమే యటంచు  
నబ్బుఁ బడలాగుటకుఁబోలె నశ్వతతు లు  
దగ్రచరణమ్ములగుచు నృత్యమ్మునలిపె.

84

క. ఈరీతి యువతిరమ్యం

బై రాజిలు నాత్మపురము నరయుచు మోద  
శ్రీరాజితుఁడగుచును సీ  
తారామన్మపాలకుండు దరలెన్ వీధిన్.

85

తే. గీ. మఱియు నయ్యాత్మకూర్పురమహితరాజు

సౌధములయున్నతి వచింపశక్యమగునె ?

గగనమంబినిజాగ్రజాగ్రన్మణిపృ

కాండరుచిమండితార్యమమండలములు.

86

శా. ఆరాజావసథాగ్రభూముల గవాక్షంతగ్గతుండై న యా

నీరేజారిని గాంచి యామికులు బల్ నిద్రాలనత్వంబు చె

న్నారన్ ఘంటయటంచు దండమున నత్యంతంబు తాడింపఁ జే

కూరెన్ మండలమధ్యమం దలకిణాంకూరంబు తోరంబుగన్.

87

తే. గీ. ఆపురోపవనోపమ్యమందఁ దపమొ

నర్పు నవనందనవనమ్మునకుఁ దదాప్తి

యెంత తలక్రిందుఁబడినఁ దానెనఁగదాయె ;

నలవడునె కార్యసిద్ధి సురాశ్రతులకు ?

88

క. ఆపురినాత్మపురంబని

కాపుర మొనరించువారు గణించుట యొ

ప్పే ! పరదేశీయులునుం

బాపురె యాత్మపురమనుట బహుచిత్రమగున్.

89

మ. కొమరుంజుక్కలు తత్పురాంగనలతక్కున్దొంగిలన్ జాలమా

ర్గములన్ హర్యగతంబులై నయెడ నిద్రంబోని భృత్యుల్ మహా

ద్యములై సంతెలన్ దగుల్ప శశి తద్వక్త్రైత్తభీతిన్ వద

ల్పమిఁ దత్రత్యులచేతఁ దాల్పఁబడు లీలాతారహారాగిగన్.

90

వ. అట్టిపురవీధిన్ దరలి లోకేకుండగు శ్రీకేశవునకు నతియొనర్చి. శ్రీని

వాసనేవార్థం బేగు నాకు వారుణీసమ్మఖీసంబగు గమనం బనుచితం

బని తలంచియో యనఁ బశ్చిమదిశాగమనంబు మాని కుడికెలనికిం

దిరిగి వీధిని వదలి హరిదిశాగమనం బుచితం బని కొంతతడవు నడచి

సర్వోత్తరుండగు శ్రీనివాసుని నేవకై యుత్తరదిశాశ్రయణంబ మం

చిదియని యెఱింగినదియుంబోలె నుత్తరాభిముఖంబుగా నడచుచున్న

సేన మహోత్సవ సేవాకుతుకంబున నుప్పొంగివచ్చిన కృష్ణాభిధానవాహి  
నినా స్వాధిష్ఠిత కరిరాజపార్శ్వభాగమ్మునం దనరఁ, గనకరత్నమంట  
పమ్మునం దధిష్ఠించియున్న సీతారామభూపాలుండు కుడివైపున జలధి  
పీతంబులగు తోయంబులు జలధియందు దళభాగమ్ములును ధరణి  
యందు స్వల్పభాగంబును నుభిక్షకాలమ్ముననె వర్షించు నీపర్జన్యుండను  
స్వార్జితదౌర్జన్యంబుఁ బోఁగొట్టుకొననుంకించి గగనతలంబు డిగివచ్చి  
సముద్రాభ్రాంతిచేఁ దనలోనంబడి యథేష్టంబుగ మధురజలమ్ము లాస్వా  
దించి యచటఁ గొంచెము మాత్రమే వర్షించుచు నధికాంశమును సస్మా  
భివృద్ధికై భూతలమ్మునం దొదవఁజేయు మేఘద్వయమోయననొప్పి.  
హాలికులు పీనాహాగ్రభాసమానంబగు త్రికాచకమ్మునుండి దింప గృ  
హీతజలమ్ములగుచు వృషభద్వితయస్కంధావనద్దయుగమధ్యమ్మునం  
గట్టఁబడిన రజ్జు వాకర్షించుచుండ వివరాంతరవినిర్గళత్సూక్ష్మతరజల  
ధారాసారంబులగుచు యంత్రాధో మధ్యభాగవిరచితంబగు కుల్యాముఖ  
మ్మునఁ దజ్జలమ్ములు చిమ్ముతఱి నటునిటుఁజెలఁగు జలశీకరమ్ములు  
జీవనప్రదానమ్మున నారామమ్ము బ్రతికించుచుంటివే యని పుష్పాంజలు  
లొసంగుబోలికం దెలుప, సశుండాదండవేదండతుండంబున్ బురణించు  
చున్న మోటలచేఁ జెలువారు రాజవాపికను రాజసంబంధవాత్సల్యంబు  
నఁబోలెఁ జూచుచు, నాగరికకుచంబులచే జయింపఁబడిన మనము  
నగాగ్రమ్మునకుం బోవుదమని యెంచియుంబోలె నారంగనగళాఖల  
నాశ్రయించి యంత నగమ్మును నక్కుచమ్ముల కోడినదియే యను  
సాధ్యసమ్మునంబోలె ననిలకంపమానమ్ములై క్రిందికింబడుచున్నవియు,  
నారామలక్ష్మీక్రీడాకనకతంతుసంతతిదంతురితకందుకంబులన్ బురణిం  
చుచున్నవియు, నుపవనలక్ష్మీ ప్రకల్పితరసభరితమంగళ తుంగభృం  
గారనిచయమ్ముల ననుకరించుచున్నవియు, హరిద్రాపరిలిప్తకర్ణాఱి  
వక్షోజమ్ముల నీనడించుచున్నవియు, నుద్యద్దినకరబింబ దాస్యదాన  
శౌండములునునగు పరిపక్వనారంగఫలమ్ములచేతను, మత్సనామిక  
యగునొక్కతె యూర్ధ్వభాగమ్మున నెసంగుచుండ సిగ్గులేక దాని

కెదురుగా నెట్లుందుమను ననూయంగాని, యంశుమత్పలాభిఖ్యయు  
 శుభచ్ఛాయయునగు నే నుండ ననుదినమ్ము నీయంశుమంతుం డుద  
 యించినతోడనే సుభ్రమరకమలిసినద్యస్తనకుట్మలంబులన్ గరముల  
 మన్నించుచుండు నీతనిం జూడఁదగ దను క్రోధమ్మునంగాని వ్యావర్తి  
 తవదనంబులును, రంభ వారవనితయాయెనను లోకాపవాదమ్మువలని  
 యవమానమ్మునంబోలె నథోముఖంబులును గర్వదుర్విదగ్ధయు నుపరి  
 విహరమాణయు నస్తదభిఖ్యయునగు గణికం జయించి వచ్చెద మమ్మా  
 మమ్ము విడువుమని జననియగు భూమిని యాచించుటకు నవనమి  
 తాంజలిపుటమ్ములై నవియుంబోలెనానమృఫలభరితశాఖాగ్రకుట్మలమ్ము  
 లును, నైకటికనగరఫలసల్లలనాజననిజజై తోరుయుగళస్మరణజనిత  
 భయమ్మునన్ బోలె మందానిలకంసమానదళకదంబమ్ములును నగు  
 రంభాకదంబమ్ములచేతను, నస్తద్భూపాలు నాశ్రయించినవారి కుదగ్ర  
 ఫలసిద్ధికాగలదని సూచించునవియుంబోలె నత్యున్నతశాఖాంచలప్రద  
 ర్శితబహుఫలమ్ములును, మౌక్తికహారగుచ్ఛపరివృత పద్మరాగకలశ  
 ఘటితమూలమరకతతులాపీఠమనోహరమ్ములగు నారామలక్ష్మీ దివ్య  
 భవనవజ్రమయ స్తంభమ్ములునాఁ దనరారునవియు, లంబమానవ్రసూన  
 గుచ్ఛపరికీర్ణ పరిపాకారుణఫలోర్ధ్వభాగామూలాగ్ర హరితతరపత్రశాఖా  
 రమణీయ శిరోభాగమ్ములును, మారుతాందోళనావసరపరస్పరాభిఘట్టన  
 విశీర్ణపరిపూర్ణఫల నివహనిరర్గళవినిర్గళత్పృథుల రసధారాసారసంశయా  
 వహమ్ములునగు నారికేళ ప్రకాండమ్ములచేతను నిబిడితమ్మును, నగ  
 రంగస్థానంబయ్యు నాగరంగస్థానంబును, నముక్తకుసుమాభిరామంబ  
 య్యు నతిముక్తకుసుమాభిరామంబునునగు నారామంబు విలోకించుఘఁ,  
 గించిద్దూరంబతిక్రమించి యచ్చట భగవంతుండగు నుమాకాంతునకుఁ  
 గృతనీరాజనపూర్వకమ్ముగా నమస్కరించి యచ్చోటు గదలి ఆశ్రానం  
 బగుకతనఁ బద్యకర్తమంబగుతటాకకచ్చపప్రాంతమార్గమ్మున నడచుచు  
 న్నదియు, దృఢగృహీతఖలీనరజ్జువులును, గించిదవనమిత పూర్వకాయు  
 లునగుసాదులచే సావధానపేరితంబులై ఘుర్గురళబ్జంబులుచెలంగఁద

టాక సేతువు నారోహించు గుఱ్ఱములచేతను, నస్మదతిభారమ్ము నీ సేతువు  
 నైచునో లేదో యని యూహించినవియుంబోలే మందమందగమన  
 మ్మున నారోహించు వారణములచేతను, నిబిడితంబునగు సేనచే నను  
 గతుండగుచుఁ బార్శ్వభాగమ్మున నాసహధర్మిణీయగు గంగానదిని  
 సర్వజ్ఞుండయ్యు నీశివుండు పరకీయంగాఁ దలఁపక తన జటాజూట  
 మ్మున నెట్లు ధరియించెనో యేనుబోయి యడుగువాఁడనని కోపమ్మున  
 వచ్చి తత్పరమేశ్వరు దివ్యభవనంబు నరికట్టియున్న సముద్రుఁడో  
 యనఁదగినదియు, సేతుకై తవమహావ్యాళపరిరంభణం బాచరించుకొఱ  
 కతివపలాయమానాంతరంగలై శిరోరత్నంబులతోఁ గూడ సహమహా  
 మికతోఁ జనుదెంచు నాగకన్యకలు నాఁదగు ప్రతిబింబితాంబుజబంధు  
 బింబంబులగు తరంగంబులఁ బరస్పరసంఘట్టనంబున నుత్కిర్యమాణ  
 శీకరనికరంబగుకతన నాకును రత్నాకరసామ్యంబు గలదు, నన్నవమా  
 నింపకుమని తనకు ముక్తాంజలు లోనంగుచున్నదియుఁ బోలే నెనంగు  
 చున్నదియు, మహోత్సవదర్శనకుతూహలంబునం బోలే పైకినెగురుచు  
 సర్వంబు నీక్షించి యెంతతలక్రిందుఁబడినను నస్మక్మైతనుండగు మద  
 నుండి భూపాలుని రూపంబులో శతాంశమ్మునుం బోలఁడని సూచించు  
 భంగిఁ దలక్రిందుగాఁ బొరలుచు జలమ్ము లతిస్వచ్ఛమ్ములగుకతన  
 నెంతలోతునకుఁ బోయినం గన్పట్టుచు సంచలన చాపలరభసవ్యా  
 వర్తితాధఃకాయమ్ములగు కతన మెఱుపులుంబోలేఁ బ్రతిక్షణప్రద  
 ర్శితధాళధళ్యమ్ము లగుచు గగనమునుండి జలరామణీయకం బాలా  
 లోకించు నిర్జలాంగనల లోచనప్రతిబింబంబులోయన నలరుచుఁ,  
 బరస్పర గృహీత పదార్థంబులం బరస్పరముం గ్రహించుచు.  
 గ్రహించినదానిం జిందరవందరజేయుచు మరల నద్దానిన్ ముఖాగ్ర  
 మ్మునం బొడుచుచు, సతిచాపల్యమ్మునం దిరుగుచు, జలరాంతరం  
 బనవకాశంబగుకతన బహిఃప్రస్ఫుతంబగు ముక్తాఫలమ్ము నాఁదగు  
 బుద్బుదమున్ ముఖనిస్సానంబున వెడలంగ్రిక్కుచు, భగవంతుండగు  
 శ్రీనివాసుండును నస్మదవతారం బెత్తెనను సంతనంబునంబోలే గంతు

లిడుచు డిండిరమండలమ్ముంగాంచి బకవధూటీభాగ్రింతింజేసి పిల్లలతోఁ  
 గూడ నదఃప్రదేశంబునకుంబోవుచు, దుర్జనులంబోలి స్వజాతిం గబ  
 శించుచు, నానాప్రకారంబులఁ జెలంగు ననుకామీనమ్ములగుమీనమ్ము  
 లచే మనోహరమ్మును, నాత్మప్రతికూలదంతావళవిరోకనసాధ్వసంబు  
 నంబోలెఁ దరంగభంగసంఘసంఘర్షణప్రేంభితమ్ములగుచుఁ గదలు  
 తామరసంబులచే నత్యంతభాసమానమ్మును, బృహస్పతింబోలె శ్రీమ  
 ద్గురుతాచితంబును, సంగరరంగమంబోలె సముచ్చలత్పుష్కత్కం  
 బును, ఘనాఘనమంబోలె శతహ్రీదాంచితంబును, నుషస్సమయముం  
 బోలె నారక్తసంధ్యంబును, మృగయునింబోలె సుత్పలాసక్తంబును,  
 మృగరాజుంబోలె నాకాగ్రీంతకుంభికాంతంబును, సకోకనదంబునునగు  
 తటాకరాజముం దిలకించుచుఁ, గించిద్దూరం బతిక్రమించి, విశ్వధీకృత  
 ముఖరజ్జువులును, సుత్తంభితవక్షస్కులును నగు తురగారోహకులు  
 మందమందమ్ముగా తటాకవరణమ్మునుండి యవతరింపఁజేయ డిగు  
 తురంగమ్ములతోడను, నిమ్నస్థలావతరణమునకై సంశయించుచు  
 నిషాదికరకలితాంకుశఘట్టనవేదన సయితము గణింపక శిరంబుల నటు  
 నిటు గదల్చుచు నెట్టికేల కేకైకచరణవిన్యాసపూర్వకంబుగా డిగుకతన  
 శ్రీనివాసనేవాకుతూహలాగతజనకోపపాత్రమ్ములును, గంభీరవేదులును,  
 మనోరమమ్ములునునగు స్తంభేరమమ్ములతోడను, మహోత్సవదిదృశై  
 చలితభూపాల బలభరభుగ్నఘణభుజంగపుంగవసాహాయ్యకమ్మునకై  
 భూధరత్వాభిమానమ్మున భూమిని వ్రక్కలుజేసికొని రసాతలమ్మున  
 కేగు కైలజాలమ్ములు నాఁదగు స్యుబ్జీభూతపూర్వభాగమ్ముగా డిగు  
 పుష్కరథమ్ములతోడను, దత్తటాకప్రాంత మృతిక్రమించి భగవత్స  
 న్నిధిగమనకుతూహలం బున్నతంబుగాఁ జెలంగ వడివడిగా నంబా  
 పురస్థితరాజమందిరసమీపంబునకుం జనునంతలోఁ దురంగమమ్ములం  
 దాఁటించుచుఁ, గ్రీమేశకమ్ముల నదల్చుచు, వారణమ్ముల ఘోషింపం  
 జేయుచు, వాదిత్యమ్ముల మోయింజేయుచు, దుందుభిభాంకారమ్ముల  
 విస్తరింపఁజేయుచు, భిరుదుపద్యమ్ము లుద్ఘోషించుచు, శరీరమ్ముల



విజుచుకొనుచు, సారసనమ్ములఁ గటితటమ్ములం గీలించుచుఁ, పుర  
స్థితగ్రామీణుల నివారించుచు, సరభసగమనమ్ము నాజ్ఞాపించుచుఁ,  
బిశ్వాద్భృష్టమాతృమ్ములగు పర్వతమ్ముల దూరంబులుగా నొనర్చుచు.  
హర్షాతిశయమ్మునం బొదలుచు, సుత్కంపితకేతనంబుగా నుచ్చలిత  
చామరంబుగా నున్నర్చితజాలకాతపత్రమ్ముగా నుక్షిప్తోత్కంపవసన  
మ్ముగా నున్నస్తకఘంటారవమ్ముగా నున్నూలితధూళిపాళికమ్ముగా  
నుద్దామహేష్ఠాఘోషమ్ముగా నుద్ధూతాలస్యమ్ముగా నజ్ఞాతబహుదూర  
మార్గాతిక్రమమ్ముగా నుదంచితాందోళికావహనధురీణజనవివిధనాద  
మ్ముగా ననన్యమాననమ్ములగు తత్తైన్యంబు లన్నియు నంబాపుర  
మధ్యభాగవిలసితంబును వికామకాంతంబునునగు రాజమందిరప్రా  
తంబున విడిసె.

91

తే. గీ. బలములన్నియు నిట్లు లంబాపురంబు  
నికటమున కేగి మోదవార్నిధి మునింగె,  
నెలమి నంబాపురప్రాంత మెవరికేని  
యధికతరమైన సంతోషమందఁజేయు.

92

తే. గీ. గుఱ్ఱముల డిగి కొంద, తేన్గులను డిగియుఁ  
గొంద అతిరభసమ్మును జెంది యంత  
రక్షివర్గమ్ముతోఁగూడ రాజవర్య  
గజసమీపమ్మునకు వచ్చి కలసికొనిరి.

93

తే. గీ. అంత గజశిక్షకునియాజ్ఞ ననుగుణముగఁ  
గుంచితాంఘ్రికమై యొప్పు కుంజరంబు  
నుండి యొకభృత్యునికరంబు నూతఁగొనుచు  
మంత్రితోఁగూడ డిగియె క్షమావిభుండు.

94

తే. గీ. యోధుల శిరస్థలమ్ముల నొప్పుమీఱు  
నంజలుల పుంజములఁజూచి యాదరించి  
యత్యనర్హమణీరుచు లమరు హర్య  
రాజమును జేరె నంత నారాజసుతుఁడు.

95

తే. గీ. ఎంతదూరమ్ము మనరౌతు లేగువారౌ  
యనుచు ననుకొంటి మిచటనే యాపినార  
లనుచుఁ జుల్కనఁజేసి నవ్వినవిధమున  
హరులు హేషలొనర్చుచు నురుఁగుఁగ్రక్కె. 96

తే. గీ. జీనులనుదీసి మీద భలీనములను  
జాఱవిడిచి పురస్థలిఁ జేరఁజేయ  
హరికిశోరము లంబాపురాంకమున ము  
దంబుచేనొప్పె ననుట యుక్తంబకాదె. 97

తే. గీ. ఇద్దియెంతయు దారుణాకృతి భజించె  
ననుచు భృత్యులు కటకభూమ్మంతరమున  
శంకులను గొట్టసాగి రశ్వగజబంధ  
నములొనర్చుటకై లగుడముల నూని. 98

మ. ఎసఁగన్ సోలుచుఁ గొన్ని, బంధముల నాకృష్టమ్ములై కొన్నియున్  
వసుధన్ మూర్ఛాని డెక్కలన్జొనిపి యుత్పాటించుచుం గొన్నియున్  
వెనమై ముచ్చెలఁదిగ్రిప్పుకొంచును వడి న్నిట్టూర్పుల న్నించుచుం  
బసమై మేయుచు గాత్రముల్ దులుపుచుం బాటిల్లె నా యశ్వముల్. 99

— గ ద్య —

ఇది శ్రీ కింకవీంద్ర ఘటాపంచానన విద్యవక్తవి బాలకలానిధి  
బాలసరస్వతి శతావధాని తిరుపతి వేంకటేశ్వరులచే  
నాంధ్రీకృతంబగు శ్రీనివాసవిలాసమ్మునం  
దృతీయాశ్వాసము సంపూర్ణము.



శ్రీరస్తు

శ్రీమత్పరదేవతామైనమః

శ్రీనివాసవిలాసము



చతుర్థాశ్వాసము

సీ. కందోయినించుచక్కదనమ్ముగల్గి యు  
చ్చెరుపాటునేయుచిత్తరువు లొకట  
బలవైరిమణిభిత్తికలఁ జెలువారు ని  
ద్దపుపెద్దనిల్వటద్దమ్ములొకట  
దర్పణచ్చవిఘనాంతరతటిద్భ్రాంతి నా  
ట్యమునల్పు నీలకంఠమ్ములొకట  
నెమిలికొమ్మల పించియముల తెమ్మెర గ్రమ్మి  
శ్రీమవాయుపండితాగ్రణులనొకటఁ

తే. గీ. దనర రక్షివిచక్షణాధ్యక్షకాభి  
రూపభారికనైష్కికగోపసౌవి  
దల్లివాంశికసంచయమల్లి ముఖ్య  
నుందరంబగు నరపాలమందిరమున.

క. పరిజనకరసరసిజయుగ  
వీరచిత బహుచందనోదబిందువ్యజనాం  
తరమరుదర్శకసంచిత  
పరమానందానుబంధబంధురమతియై.

ప. ఆసీతారామ భూపాలుండు యామమాత్రావశిష్టంబగు దీవాభాగమ్మున  
నకలాధ్యక్షులుం బరివేష్టించఁ దల్లికి నమస్కరించి తదనుమతిఁ బడసి  
నిజమందిరాంగణ నిర్ణిద్రంబగు భద్రగజంబుం బరిజననికరంబు కరా

వలంబం బొసంగ నమాత్యపుంగవుండగు వెంకటరెడ్డితోఁ గూడ  
నధిష్ఠించి చనునెడ. 3

చ. అరుణునివారువమ్ములు తదద్భుతజ్ఞైత్యవరూఢినీలల  
త్తురగకదంబకంబుగతితో సరిదూఁగ మదిం దలంచి స  
త్స్వరగతి మించెనాఁగ నొకదాఁటన దాఁటెను బల్చిమావనీ  
ధరమునమీపభూమికి నదాగతి దాల్చినరూపులోయనన్. 4

వ. ఇట్లరుణుండు చరమాద్రినమీపభూమికింజేరఁబోవుటయు యథాపూర్వ  
మ్ముగఁ జతురంగబలమ్ములు గలిసి కొలువ నానరపాలుండు కురుమతి  
గిరిపరిసరపుష్కరిణీ తటమ్మునకుంజేరి యచట నిజాజ్ఞాప్రపర్తితం  
బగు బ్రాహ్మణాన్ననత్రముఖంబున సుఖమ్ముగనున్నంత. 5

సీ. భుంజానులై నవిప్రులు గోరుకాకాదు  
లెంచి వేర్వేఱ వడ్డించువారు  
వచ్చి కూర్చున్న విప్రచయంబులకు భుక్తి  
భాజనంబుల నేరుపఱచువారు  
భాజనంబుల నేరుపఱచినంతనె వస్తు  
నికరంబుచేత నిండించువారు  
అపోశనంబెత్తునంతనే జారీలు

వంచి నేతినిగ్రుమ్మరించువారు

ఆ. వె. భక్త్యలేహ్యచోష్యపానీయములు చేతఁ

బట్టి వేయిసార్లు పంక్తిపంక్తి

కరిగి 'మీకు మీ' కటంచును వడ్డించు

వారలైరి వంటవార లచట. 6

సీ. నేయిరాల్రవదేమి నీతాతసౌమ్మ యం

చఱచి యొక్కని చేతఁ జఱచెనొకఁడు

పప్పుతెమ్మనఁ దేకపరువెత్తె దేమి రో

గమని యొక్కనిఁ దిట్టఁగడఁగెనొకఁడు

భాత్తరాహులు వీరలనియెఱుంగవెయంచుఁ

దెగువ నొక్కనిఁ జేతఁదిగిచెనొకఁడు

భాత్తరాహులకన్న నధముండనే యంచు

మించి యొక్కని నిరసించె నొకఁడు

తే. గీ. తెమ్ముతెమ్ముని కుయివెట్టి తెచ్చినంత

వలదుపొమ్మనె నొకని నవ్వులకు నొకఁడు

నృపునితోఁజెప్పి నేఁడు నీనిక్కు మాని

పించెద నటంచు నొకని వేదించె నొకఁడు.

7

క. దొన్నెలలోఁగలఘృత మొక

చిన్నమ్మును మిగులకుండఁ జెంబున వేవే

గన్నెలకొలుపుచు లేదని

దొన్నెలు బోర్లించె నొకఁడు దుండగమెనయన్.

8

చ. నను సుగుణాయటంచు స్తవనంబొనరించె నితండు మంచివాఁ

డని మఱికొన్నిభక్త్యముల నాయవనీసురుభాజనమ్మునం

దునిచెను వేగ నంసయుగ ముబ్బ నిరక్షరకుక్షియైన యౌ

దనికుఁదొకండు సూదుఁడని తత్పదవాచ్య మెఱుంగ కెంతయున్.

9

క. నవనీతము తెమ్ముని యొక

యవనీసురుఁ డడుగ నొక్కఁడన్నం బిదిగో

నవనీతం బని యొసఁగెను

నవనీతంబొసఁగె నొకఁడు నవ్వుచు మరలన్.

10

చ. మఱియు నొక్కపాచకుండు నిష్ఠానత్వవిఖ్యాతంబగు తేమనంబిదిగో

యని పరివేష్టింపఁ గేవలవైయాకరణుండగు నొక్క ధరాసురుం డీతే

మనపదమ్మున కేసూత్రమ్మున నిష్ఠానత్వంబుగలిగె నని ఖసూచియ

గుచు భోజనమ్ము వదలి పరిశీలించుచున్నంత సరసతరసాహితీ సౌహితీ

ధురీణులగు కవులెల్ల నాతనింగాంచి.

11

ఉ. చూచుటకే 'మి కోయణచి' సూత్రముగాదది బుద్ధి కేన కా

జాచినటందు పర్వకగణంబులకైన సుసాధమైన యీ

వాచకమెన్నఁడేనిఁగనవా ? యమరంబున, లేదు పాప మీ  
పాపకుఁడైన మేలని యపస్మితముంబొనరించి రెంతయున్.

12

క. ఇవి చూర్ణాపూపిక లీ

యవి మౌద్గము లివి అవణము లివి దాధికముల్

చవిఁజూడుఁ డంచుఁ బాచకు

లవిరళగమనమ్మునల్పిరటు నిటు పంక్తిన్.

13

మ. సురసాలాశినొసంగుఁడంచు నొకఁ డౌత్సుక్యమ్మునంబల్కు ని  
ర్జ్వరలోకమ్మున కేగ మానవులకున్ శక్యంబె మేమెట్లు లా  
సురసాలమ్మును జూడనోపుదు మటంచున్ బాచకు ల్వల్కు భూ  
సురులున్ మార్జికలంచుఁ దెల్పిరి తగన్ సూదాళికి స్సగ్మృతన్.

14

సీ. మోదకమ్ముల నానలేదు పొమ్మునువార

లాజ్యమ్మునకు దండమనెడివారు

చించ నెప్పటికి వాంచింపఁబో మనువారు

తమకడ్చు లొకచేత నిమురువారు

సురభినీరముద్రావి సొమ్మసిల్లెడువారు

తక్రపానమొనర్చి తనియువారు

పద్యము ల్పదివి బొబ్బలువేయువారును

బొబ్బట్లచవి తలపోయువారు

తే. గీ. అన్నవితరణసుకృతము నెన్నువారు

పొట్టఁజూచుచు బ్రహ్మను దిట్టువారు

పాలకుండగు సోమభూపాలసుతుఁడు

పృథివి నేలుతమంచు దీవించువారు.

15

వ. మఱియును జగ్ధార్ధకబళులు నజగ్ధకబళులును జర్వితమనోహరులును,  
భోజనాయాసమ్మున లేవ నశక్తులగు వారింజూచి నవ్వువారును, నవ్వు  
వారల నాక్షేపించువారును, దృప్తులయ్యును నానదీరక భక్ష్యమ్ములవంకఁ  
జూచువారును, నరపతికులాభరణంబగు సీతారామభూపాలుం డనుదినం

బిట్టి సంతర్పణం బొనర్చుచుండ వలయు మేమునుం దినుచుండవలయు  
మీకేలయని నవ్వువారింగాంచి కోపించువారును నగు ధరాసురోత్తము  
లం గని డెందమ్మున నమందానందంబు కందళింప నటనుండి వెడలి  
తద్గిరివరపరిసరతటమ్మున మణికుట్టిమంబగు నొక కనక మంటపాంత  
రమ్మున రత్నకంబలప్రాంతకల్పితంబగు నొక్కభద్రాననంబున సుఖా  
సీనుండై కాంతతరవారకాంతాకలిత నర్తనవిలోకమ్మునం గాలక్షేపం  
బొనర్చుచున్నంత.

16

చ. తతమగు నంబరీషపరితాప మితఃపర ముద్ధురంబుగాఁ  
బ్రతివివణిం జనించునను పల్కులు విన్నదివోలెనంతఁ గు  
ర్మతిగుహనుండి వెల్వడియె మాధవుచక్ర; మవక్రవిక్రమో  
ద్యతుల కనుగ్రహంబు శరణాగతులం దధికంబగుంగదా.

17

చ. సరసులకున్ విరోధులగు జ్ఞాపతియేనుఁగులెల్ల నాత్మపు  
ష్కరిణిఁ గలంచునో యనుచు సారసలోచనుఁడూహఁజేసి పు  
ష్కరిణికిఁ దోడుగమ్మునుచుఁ జక్రమునంపెనొ నాఁగ నుల్లస  
త్వరగతిమీఱఁ జక్రపతివచ్చె సరోవరతీరభూమికిన్.

18

చ. అనుదిన మేగు నియ్యది మహాత్వర నెచ్చటికోయటంచు దాఁ  
గనుఁగొను వేడుకన్ వెడలు కంజవిలోచనుచేతిశంఖమో  
యన రజసిమనోహర మహాప్రతిపక్షిమహామహోదయం  
బునఁ దగుఛక్రముందనరెఁ బొల్పుగఁ జక్రముమీఁద నెంతయున్.

19

ఉ. సాములకున్ విరోధియగు పక్షివిభుండిఁకఁ గుర్మతీంద్రుగ్రీవే  
వామతిరాఁగలాఁ డతఁడు వచ్చిన మద్రీధరజ్ఞానరృప మే  
మేమి యవస్థఁజెంది మఱి యేమయిపోవునొకోయటంచుఁ ద  
ద్వీ మది నెంచెనా రవియు వేగ మునింగెను బిడ్డిమాంబుధిఁ.

20

తే. గీ. శంఖచక్రంబులివిరెండు సరసిజాక్ష

చేతులందుండునని జనుల్ చెప్పుచుందు  
రిచట నే నొంటిగానుంట యుచితమగునె  
యంచుఁ జక్రము గుహలోనికరిగెనంత.

21

తే. గీ. ఎప్పుడు దుర్మతిసంబంధమెనసియుండు  
యుగవిగమమందయిన దానినుడుగఁజ్ఞో ద  
టంచు హరిపరిజనము లహంకరించి  
మోదిరోయన దుందుభి మొట్టవెట్టె. 22

క. ఆదట ఖగరాడాగమ  
నాదరసూచకములగుచు నత్యద్భుతభే  
రీదంధజనాదంబులు  
రోదఃకుహరంబు కరమదుగ్రవః బిక్కుటిలెన్. 23

క. కృతతాత్కాలికపూజా  
రతుఁడై కుర్మతిధరాధరస్వామి దయా  
మతిఖగరాడ్వాహోద్యుత  
మతియై గుహ వెడలె భక్తమండలి వొగడన్. 24

ప. ఇట్లువెడలి చనుదెంచునెడ ద్వారసన్నద్ధంబును, శిరస్సమాటీకమాన  
రత్నకోటీ ఖచితకోటీరమ్మును, సుత్ఫుల్లపతత్రమ్మును, గాఢచనాంచిత  
వర్ణమ్మును నగు గరుడవాహనంబు కురుమూర్తిగిరి శ్రీనివాసనివాసం  
బగుటంజేసి యఖిలకులగిరి శేఖరం బగుఁగానఁ దదనుగ్రహంబువడసి  
నీవును దాదృశంబగు కీర్తి సంపాదింపు మని హేమాచలంబు పనిచిన  
సరత్పశ్యంగవక్షిండగు హేమాద్రితనయుఁడో యనఁ జెలువారె. మఱి  
యును నిఖిలదితిసుతమండలఖండనోద్ధండుం డగు పుండరీకనయ  
నుం డుభయపార్శ్వలంబమానమేచకపై జయంతీపటవిరాజమానం బగు  
నిజవిజయస్తంభాగ్రంబునం దెత్తిన పద్మరాగమణికలశంబునఁజెలఁగు  
నాసామూల సమారద్ధభ్రాయుగాంతరోజ్జృంభిత కుంకుమ తిలకంబును,  
నిఖిలలోకభీకర నాగరాజశిరఃపాటనోచితంబగు సృణియోయన నొప్పు  
దంభోశికాటవ సమపాటవంబగు చంచూపుటంబును గలదియు, నావంటి  
ద్విజరాజగునీతని వదనంబునంగూడ ద్విజరాజోదయంబు కలిగెనని  
జనులు వచించుచుండు రవి నాకంటె నధికశ్రీకంబులో న్యూనశ్రీకం  
బులో చూచెదనని బాల్యచాపల్యంబునం జూడవచ్చి యాజన్మకఠిన



శీలమ్ములగు నామధారణమాత్రమును సంపది తదగ్రదమ్ములచే నుభయ  
 ధాఖండితుండైన బాలచంద్రుని శకలంబులు వికలాంగమ్ములగుటంజేసి  
 పోనేరక నెలపులఁ దగులుకొనెయెనోయనఁ దగుకోరలచే శ్వేతాతసీ  
 కోరకయు గళభాసురంబగు బంధాకకుసుమగుచ్ఛరాశింబోలునదియు,  
 ద్విజరా జను ననురాగంబున వచ్చి గుచ్చి కవుఁగలించుకొనిన తారా  
 వళులు నాఁదగు తారావళులచే నెసంగునదియు, జేజేరాజుకన్న నోజము  
 వం బదిరెట్లుపెద్దయని తెల్పుటంగి బాహుయుగళదశాదశావతార భాసు  
 రంబగు కులిశంబునా నహిగోత్రపక్షవిదళనచణంబగు నఖరనికరమ్ముచేఁ  
 జంద్రకాంతిం ద్విగుణమ్ముగాఁజేయు ప్రసారితకరతలమ్ములచే బ్రహ్మాండ  
 మండలంబైత్తి యొక్కసారి బంతిభాతిఁ గ్రీడింతునని దెలుపుటంగి నున్న  
 దియు, నికుంచితపాదయుగళంబగు కతన మత్సదృశుండగు వలీమఖ  
 శిశువున కళక్యంబగు చండభానుమండలనిగిళనంబు నేనొక్కపదమ్మునం  
 జేనెద జనులారా చూడుఁడని యెగురుచున్నభంగినున్నదియు, మునుపొక  
 కొంతకాలము సురాశ్రయంబు నాకు దూరీకృతంబుగా నొనర్పితివట్లు  
 కలకాల మనుగ్రహింపుము నిన్నాశ్రయించెదనని వేఁడుకొనుసుధయో  
 యనఁదగు సితోత్తరీయమ్ముచేఁ దనరునదియు, రుద్రైకా సక్తంబయ్యు  
 నారాయణై కభక్తంబును, శ్రుతిద్వయమనోహరాంగంబయ్యు ననంతశ్రుతి  
 మనోహరాంగంబును, బన్నగోచ్ఛాటనపక్షవాతంబయ్యు విపన్నగోచ్ఛా  
 టనపక్షవాతంబును, నిఖిలజగద్విజయాయతనంబును, నఖిలతేజంబుల  
 కాధారంబును, నఖండనయమ్మునకగారంబును రెండు దెఱంగుల సుకీర్తి  
 నవలంబించుచున్నదియు, వినతానంద కరమ్మునునగు నాగరుడవాహనంబ  
 ధిష్ఠించి మత్సనామకుండును, ద్రవ్యాశరీరుండును, భగవదాశ్రితుండును,  
 నగుసీవతగేంద్రున కెంతతేజంబుకలదో చూచెదనని యంబరతలమ్మునుండి  
 యుపరిస్థలమ్మునకు వ్రేలుచు నిజరుచిఛిక్కిరణచణతత్తాదృశతదీయతేజో  
 విలోకనసముద్భూతసాధ్వసవిగళతేజోధారాసారంబగు భానుమండలం  
 బునాఁ దనరారు కనకదండాగ్రభాసమానకనకాతపత్త్రంబును, నద్దానితోడ  
 మైత్రింజేయు భంగిఁ దనరారు మణిమకుటంబును దాల్చుకతన నిశయం

దొక్తసారిగా భానుమండలయుగశోదయం బొడగూర్చి నిజశక్తింబ్రక  
 టించువానిభంగి నొప్పుచు, సుధాహరణప్రస్థానసమయంబున ఖగపతిచే  
 సమాసీతంబులగుచు నిజావాసభేదకుండగు నతనింగాంచి భయంబున  
 ముహూర్త్యహః కంపమానంబులగు మౌక్తికపుంజంబులో నాదగు కింక  
 రాందోళిత హంసవర్ణక చామరంబు లిరుప్రక్కలఁ దనరఁ బక్షిరాజముఖ  
 నిష్కూట చర్చితానేకదర్శికర ధూర్వహ మహత్తర శిరోరత్నంబులోయన  
 జాజ్వల్యమానంబులగు ప్రదీప బృదంబుల యమందప్రభచే గిరిప్రాంతం  
 బులు పల్లవితంబులునాజెలువారుచుండ మందమందమ్ముగా బయలు  
 వెడలి భక్తవాత్సల్యంబుం బ్రకటించుభంగి సీతారామాస్థానమంటపకుట్టి  
 మంబునకుం జని సరభసకృతప్రణామండును, సాంజలిబంధుండును,  
 సగద్గదరవుండును, సానందబాష్పండును, సపులకాంకురుండును బాలుం  
 డయ్య భగవద్దివ్యముఖారవిందమరందాస్వాదన స్తిమితమధుకరాయమా  
 ణలోచనుండగు కతన దూరీకృతచాంచల్యండును, నగు నాసీతరామ  
 భూపాలునిచే నేవింపఁబడి కొంతతడవు దశమీవేదికయం దుపచితపూజా  
 పురస్కారుండగుచు నాకురుమతిగిరీశ్వరుండు నిజావాసగుహాంతరంబుం  
 బ్రవేశించు నంతలో నతిశాంతుండగు నా మహీకాంతుండును యథా  
 పూర్వంబుగా సముచ్చలచ్చతురతురగకరివరరథకులనిబిడీకృతపార్శ్వఁ  
 డగుచు మంజులంబగు కుంజరేంద్రంబు నధిష్ఠించి విఖిలజనకదంబాక  
 రంబగు నంబాపురంబుంజేరి బహువిధదర్పణస్ఫారంబగు నిజాగారంబున  
 సుఖమ్ముగఁ గుముదిసీవిటకామినియగు నయ్యామినిం గడపెనంత. 25

ఉ. శౌరికి నాగమార్ఘ్యకలశంబిడి సన్నుతిఁ గాంచఁగాఁ దదా  
 కారముమాత్ర వేఱగునగంబను నేనెటు లూరకుందు బం  
 గారుపయోధరంబొకటి కానుకొసంగెదనంచుఁ దాల్చెనాఁ  
 గా రుచిమీతఁ దూరుపునగమ్ము శిరోగతసూర్యబింబమై.

26

మ. తనకాల్వెట్టినమాత్ర లోకమునమస్తంబున్ శుచింజేయు న  
 బ్బుని దోషాకరుఁ డం ద్రెఱుంగక కరంబుల్ సాచి కోయంచుఁ బా

యని నిశ్చీకమలిన్యవగ్రహణసౌఖ్యంబందుచున్నట్టిసూ  
ర్యుని దోషాకరుడంచుఁబల్కెదము చంద్రుంబల్కఁగాఁబాడియే.

తే. గీ. తేజుగలవానియందు వర్తించునట్టి  
దుర్గుణంబులుబైటికి దొరలవకట !  
కువలయధ్వంసమొనరించు రవియు లోక  
బాంధవుండంచు నుతియింపఁబడుటలేదె !

చ. రవికిరణప్రభావటలరంజితమౌ మహిభృన్నికాయ మె  
క్కువ రహిగా నిజాధిపతి కుర్మతిభూధరనాథునుత్సవం  
బవునని డిక్సరోజముఖులందఱతో నవకుంకుమాంగరా  
గవిలసితాంగకంబగుచుఁ గన్గొనవచ్చెననంగ శోభితెన్.

తే. గీ. అగు నితఁడు నన్నుఁబోలి కంజారి, యిర్పు  
రకు సుహృద్భావమున్న గౌరవముగల్గు  
ననుచుఁ జందురుఁ దలఁదాల్చె ననఁగ రజత  
కలశతో శ్రీకుదరికి నాగమ్ము వచ్చె.

తే. గీ. లచ్చికుచములతోడఁ బోల్పంగవచ్చు  
దీనిననుపేర్మిచేఁబోలె ద్విషసమావృ  
తంబయిన కలశగల జలంబుచేతఁ  
బాద్యమును గొని హరి మోదభరితుఁడయ్యె.

తే. గీ. మెల్ల మెల్లనఁగొందఱు మిగులవేగ  
గరిమఁ గొందఱు జనములు గలసిమెలసి  
కురుమతిగిరింద్రకందరాకరుని హరిని  
గొలువ నరిగిరి కరముల ఫలము లమర.

చ. చరమధరంబునన్నిదికి సారసబాంధవుఁడగునంతలో  
నరపతివారువంబుల స్వనంబున మించిన దుందుభిధ్వనుల్  
కరముఁజెలంగునై న్యములుగ్రమ్మ మదావళ మెక్కియేగె న  
క్కురుమతికై లనాయకునకుం బ్రణమిల్లి ముదంబులందఁగన్.

తే. గీ. నాకుఁగలపేరు ధరియించి నాకు దాన  
చర్యలొనరించుచున్న యాచక్రరాజు  
వచ్చెనో లేదో యని చూడవచ్చెనో య  
నఁగ వెడలెఁ జక్రరాజంబు నగమునుండి.

34

తే. గీ. మాకుఁ దనదర్శనం బిచ్చి మమ్ము ధన్య  
తముల నెన్నఁదొనర్చునో దానవారి  
యనుచు మంత్రులు కవులు చుట్టునుజెలంగ  
మహివరుం డుండె మణిమయమంటపమున.

35

సీ. వలలోఁ బడిన జక్కవలునాఁగఁజందోయి  
దుడుకుమీఱఁగఁదొంగితొంగిచూడఁ  
బడగవిప్పిన నల్లపామునా వెన్నుపైఁ  
బై ని గీల్జెడ బరాబరులునేయ  
పట్టిపిండినఁదేనె పట్టునా గానంపుఁ  
జెలుపువై ఖరి తేనెఁ జిందఁజేయఁ  
దేనెసోనలు నివేదించుచాడ్పునఁ గాళ్ళ  
గజ్జెలు ఘశుఘశు ఘశ్శురనఁగ

తే. గీ. వారకొంతలు మిగులశృంగారగరిమ  
నభినయము కొంతదనుక నాట్యమ్ముకొంత  
దనుక గానమ్ముమఱికొంత దనుకఁజూపి  
మించి భూపాలకుని గరఁగించి రచట.

36

క. కదలక మానసవికృతిం  
బొదలక నలకుసుమశరులఁ బోలేడి తనుసం  
పదలఁబొదలునానరపతి  
పదలకనటియించు వారవనితలఁజూచెన్.

87

ఉ. తమ్మునకున్ బయోనిధిగతమ్మయి యింపెనలారురత్నజా  
తమ్మును దెచ్చియిచ్చి లసితమ్ముఘటింపఁదలంచియోయనన్

దమ్ములఱేనితో నతిద్రుతమ్ముగ పశ్చిమవారిరాశిపా  
తమ్మునరించెఁ గాశ్యపి; సతమ్ములుగావె సగర్భభావముల్. 38

ఉ. నింగినివీడి వారిధిమునింగినభానుని మీనపాశి నా  
రంగఫలభ్రమఁ గదియరాఁ దదపారగభ స్తిరాశి కాఁ  
కం గడునోష్ఠభాగములు కాలఁగఁబోలును, గాకయున్న దే  
నిం గబళింపఁబోయియును నేటికి భీతిమెయిం జలించునే. 39

తే. గీ. సరసియొడ్డునఁజేయుపూజలను గొనుచు  
భేరికారావ మంతట బోరుకలఁగ  
హరి గుడుసువాలు కుర్మతిధరణిధరగు  
హాంతరంబున కంత రయమునఁజనియె. 40

తే. గీ. ఖగుఁడని పతంగుఁడని తన్ను జగములెల్లఁ  
బల్కువల్కులు నిజముగా భాస్కరుండు  
పతంగభావము గనెననఁ బక్షిరాజు  
లచ్చిమగనింటిగుమ్మ మలంకరించె. 41

తే. గీ. కుండలిత్వంబు రెంటికిఁ గొమరుమిగులు  
గానఁ బన్నగమును బతంగమును సమము  
లనుచుఁ బన్నగతల్పకుండయ్య శౌరి  
చెలఁగుచుఁ బతంగమును నధిష్ఠించెనపుడు. 42

చ. ఇవమువిరోధికిం దనయనేనని నల్లనియేరు గర్వమున్  
దవిలిన నాసరస్వతియుఁదా నిజసాదినగర్భ్యనెక్కుమా  
ధవుమహామున్ గనన్ భువికిఁ దారినసూర్యునకున్ జనించెనాఁ  
గ వెలసె ఛత్రమున్ బసిఁడి కామయు శౌరిశిరస్థలంబునన్. 43

వ. ఇట్లు విచిత్రంబగు పత్రరథతురంగమం బారోహించి మించురుచి  
వహించియున్న యక్కురుమతిగిరి పతిఖగనాధమహామహామహీయస్తా  
జనితఘనతరసంతోష నటనచటులంబులగు మరాళంబులునా డంబుమీఱు  
చామరంబులు వీవ సోపానంబులకు మొట్టమొదటినుండి చిట్టచివరవఱ

కిరుదెసలఁ బసమీఱఁ బక్షిభూతంబులగు భక్తజాతంబుల యుదస్తం  
 బులగు హస్తంబుల శస్త్రంబులగు గంధకబంధుర దీపంబు లంతరాంతః  
 ప్రతిఫలితవరస్పరరేఖాభిరామంబులగుటంజేసి నిజాధినాథ శ్రీనివాస  
 సేవార్థంబుగా నిజఖనీజనితమణిగణపతిష్ఠ్యాతపద్మరాగమణీగుంభిత  
 లంబమానై కావళిభూషితంబునాఁ దనరు నక్కురుమతిగిరింద్రంబు  
 నిర్యత్తు నిర్యత్తైర్యత్రికారావమిళితసేవాహేవాకజనకోలాహలదంతురిత  
 భేరికారావముఖరితంబులగుగుహాముఖంబుల నుదంచితంబగు ప్రతిధ్వా  
 నంబును నెపంబున నిజమహోత్సవంబు నుతించుభంగి నెసంగఁగదలి  
 చను దెంచునెడ.

44

శా. దంతిన్ బోధించిననాటిధాటిచెలువొంద నేడు మాతేడు శ్రీ  
 మంతంబైన పతత్రినాయకభుజామధ్యస్థలం బెక్కి మా  
 చెంతంజేరుచునున్నవాడని తలం జేదోయి సంధించి య  
 త్యంతమ్ము న్నుతియించె భక్తతతి తత్ప్రసిద్ధిముల్ బాడుచున్. 45

సీ. బత్తిగల్గినవారి నెత్తిపెంచెడిపేర్కి  
 గలుగుదేవర ! నమస్కారమయ్య  
 పాపరాబువ్వఁజొప్పడుముక్కుగలపక్కి  
 సామిసాహిణి ! నమస్కారమయ్య  
 పొరబల్కుకల్కిపాపటివేల్పురారాతి  
 నగయైనవేల్పు ! దండంబులయ్య  
 జడదారులమదినెప్పుడు కాపురమునేయు  
 నల్లమైసామి ! దండంబులయ్య

తే. గీ. మేము నీవార మిదియెల్ల నీమహత్త్వ  
 మనుచు నానందభాష్యమ్ము లినుమడింపఁ  
 దలల దోసిలులొగ్గి యెంతయును ననున  
 రింపసాగిరి వేంకటరెడ్డిముఖులు.

46

చ. గిరిపత్నిపైకినెక్కి యిరుకేలును నొక్కటిజేసి యౌదలం  
 దిరముగ మోడ్చి తద్వదననీరజరమ్యురుచిప్రవాహభా

స్వరయుషదంపతీభవదపారవిశాలవిలోచనప్రభః  
నరపతియు న్నమస్కృతులొనర్చె ఖగేశవిహారిశౌరికిన్.

47

తే. గీ. రౌతుదినమందు మహము చేరంగవచ్చె  
నంచు నేనాని నెమిలి యూహించి వచ్చి  
పింఛమును విప్పెనోయన వెలసెనపుడు  
పింఛమయమగు గొడుగు భూవిభుశిరమున.

48

సీ. గతనముల్ చెక్కించి పతిసేవకై వసుం  
ధర కానుకిచ్చిన మురుగనంగఁ  
దపనీయమణిగణస్థగితమైయెసఁగు కా  
ననలక్ష్మీరతనంపు నత్తనంగ  
క్షిప్రావతన్నిర్జరప్రమదాకన  
ద్భ్రష్టకాంచీకలాపంబనంగ  
వేల్పురోవెలఁదుల విటులదండలనుండి  
తరలిన పొగడపూదండయనఁగఁ

తే. గీ. గటకవిధమున నునికియె కర్ణమనుచు  
భాసమానప్రదీపముల్ పంక్తిగట్ట  
వలయరూపమ్ముగాంచి చెన్నలరెఁ గటక  
శబ్దవాచ్యమ్ము భూపాలనైన్య మచట.

49

సీ. అఱచేత లోకమ్ము లాడింప జీవమ్ము  
గ్రమ్మివచ్చిన పైఁడిబొమ్మలనఁగ  
జగములెల్ల జయించి జయపత్రమువహింప  
స్మరుఁడు పంపినమంత్రశక్తులనఁగ  
శృంగారరసము జేజేపెద్ద గరఁగించి  
కరువుగట్టినయంత్రకాంతలనఁగ  
వైరాగ్యమును జంపివైవఁగా రతి పంప  
వచ్చిన మృత్యుదేవతలనంగ

తే. గీ. వారకాంతలు చెలులతో వచ్చి రాగ

మాలపించుచుఁ బాడుచు నభినయచ్చ

లమున శుకపికరవనిందలను సలుపుచు

హరియెదుట నాచునలిపి రత్యద్భుతముగ.

50

ప. ఇట్లు మంగళధ్వనపురస్సరంబుగా నూరేగి.

51

తే. గీ. దీపరేఖలతో నిరుదెసలయందు

వాహినీనామ మది సార్థపటిమఁదనరఁ

బజ్జిగాఁబ్రసరించుభూపాలనేన

చేరిగొలువఁగ వేదిఁ గై నేనె శౌరి.

52

ప. ఇట్లుదశమీవేదిక నిషీదనం బాచరించి యర్చకకృతసపర్యలం గటాక్ష  
ప్రసారమ్ములం బరిగ్రహించుచు భవద్వదనారవిందసుందరఘ్నణీలహరీ  
పరాభూతుండగు నస్మద్వల్లభు ననుగ్రహింపవేయని వేడు స్వాతియనఁ  
దగు కర్పూరదీపమ్మునఁ గృతసీరాజనుండై కదలి మరల గుహాగృహ  
ప్రవేశం బొనర్చునెడ.

53

ఉ. నాకు వయస్యయైన దివి నావలెఁగాక సమగ్రిముక్షర

త్నాకులమంచు రత్నములు హస్తమునంగొని రత్నగర్భయా

యాకసమందఁజేయ నవి యందక జాతెననంగనొప్పె బా

జాకృతిగంధకజ్వలనయంత్రగళద్దుటికానికాయముల్.

54

శా. శౌరిశ్రీఁగనవచ్చి చూచియుఁ బునస్స్వస్థానమున్జేరుచోఁ

దారానంతతి తుష్టిభారమునఁ క్రిందన్ రాలెనా రాజిలెం

దారామండలగంధకజ్వలనయంత్రప్రోచ్ఛలద్వోరమా

త్కారధ్వనవియద్గతాగతచలచ్ఛహిమ్ములింగచ్ఛటల్.

55

సీ. భగవంతుతిరునాళ్ళు భక్తిమైఁజూచి సం

తసముపాలై యున్న తల్లితోడ

మాటమాటకుఁ దేనె పోటురా నుతిసల్పు

కలుపుదీరిన మహాకవులతోడఁ



జతురుపాయోపాయమతి రాజకార్యముల్

నెఱవేర్చుగల మంత్రివరులతోడఁ

బులిలైన మీసాలు మెలివెట్టిపెకలించు

చిరుతచేష్టలుగల్గు సేనతోడ

తే. గీ. రాజు కురుమతిధరణీధరమ్మువదలి

కదలిచనుదెంచె జగదంబ కరుణకలిమి

సకలసంపత్సనాధమై సరసకతికి

బాపురేయననోపు నంబాపురంబు.

56

తే. గీ. సప్తమీపతియైన భాస్కరుఁడు నాటి

కురుమతిగిరీశునుత్పవం బరుగుదేఱ

భక్తిమై సేవఁజేయఁగ వచ్చెననఁగ

నుదయగిరిమీఁద రుచిమీఱ నుదయమందె.

57

క. భగవత్సేవయొనర్చిన

జగములరాగంబు లడఁగు జనులకనుచుఁ జె

ప్పఁగనెంచెనొయన సంతట

ఖగరాజు ప్రణవ్వురాగగరిమఁ గాంచెన్.

58

క. అరుణుం డుదయింపఁగ రాం

కురపానముచేసె ననఁగఁ గొలఁకులనెల్లన్

సరసీజము లరుణచ్చవిఁ

బొరసి జలజరాగమణుల పొలుపువహించెన్.

59

చ. సిరిచనుదోయితోడ సరిఁజేయుదు రందఱు కూడియున్న యి

క్కరివరకుంభయుగ్మము నొకండని నన్నన, రొక్కకుంభముం

బరిగొనిసంత నిర్వ్వరసమంబుగఁ జూతురఁటంచు నెంచెనాఁ

గరము కరింద్రకుంభయుగిఁ గ్రాలె రమాపతితీర్థకుంభమున్.

60

తే. గీ. నాకుఁ గుంభయుగంబు నున్నయదికాని

మలినమైయొప్పునంచు నమ్మత్తగజము

కుచియయినకుంభమొకఁడు దాలిచెననంగ  
రజతకుంభంబు గొనుచుఁ దీర్థంబుదెచ్చె.

61

క. కురుపతిఘరణీధరమున

మురవైరి యుషస్సవర్య పూజకులెల్లం  
గరమాచరించునంతటఁ

బరివారముతోడ ధరణీపతియుం దరలెన్.

62

సీ. దుందుభిధ్వని మహీద్యోభాగములు నిండె

మర్దకారవము సమృద్ధమయ్యెఁ

గాహశధ్వనంబు కర్ణంబులు పగిల్చెఁ

గయినేతగనె భద్రగజచయంబు

వారువంబులు వల్లవలనముల్ గావించె

ఫేటకమ్ములు మేళగింపుగాంచెఁ

జామరమ్ములు కరాంచలచాలితములయ్యెఁ

గటకమెంతయు లసద్గులమించె

తే. గీ. ధ్వజములెత్తిరి వీధులు తడిపి మల్లె

పూలు చల్లిరి కత్తులు పొసఁగఁజేసి

రఖిలనైనికు లపుడు నయ్యవనివరుని

యాజ్ఞ తమతమయౌదలలందుఁదాల్చి.

63

తే. గీ. పొగ్గిధమ్మునఁ జతురంగబలముగొలువ

నశ్వమందు యశఃపటహములుచెలఁగఁ

జూపరులు సంతసమ్మునఁ జూచుచుండ

భద్రదంతావళము నెక్కెఁబాద్ధివుండు.

64

చ. ఒడిసి మదీయవంశభవు నొక్కని బాలుని రామనాము నె

క్కుడుతమి లోబిగించుకొనఁగూడునె నీకని కైరవాహితుం

డడుగఁగవచ్చె నాఁగఁ జెలువారెడి చిత్రముతోడఁగూడ న

య్యొడయనివెన్క నెక్కె కరి నొప్పుగ వెంకటరెడ్డి ఛీరుడై.

65

ఉ. దుందుభిరావముల్ నృపునితోఁజెలరేఁగుట లాలకించి చే  
యందగుకృత్యముల్ మఱచి యందఱు మందగతి న్వలందు లా  
నందముతో నృపాలకుఁ గనంజను దెంచుచుఁ జూచునంతలో  
నం దగనేగె వేగ మహినాథుఁడు చామరవీజ్యమానుడై.

66

తే. గీ. వారువమ్ములు వెన్కఁజెన్నార నృపతి  
యంతరానందకలితుడై యఖిలబలము  
చెలఁగి కొలువఁగఁ గురుమూర్తి శిఖరిచెంతఁ  
గలసరసుఁ జేరి యచ్చటఁ గరిని డిగియె.

67

ఉ. స్నానముఁజేసి పుండ్రములు జక్కఁగఁదీరిచి భృత్యసత్తముల్  
మానుగఁదోడరాఁగ నగమధ్యఁ బితామహతండ్రి వేంకటే  
శానుఁడు నిల్పినట్టి కపిచంద్రుని మారుతపుత్రుఁగాంచి యెం  
తేనుతియించి యంతఁ జనియెం గురుమూర్తిగుహాగ్రభూమికిన్.

68

సీ. గోవిందయని పెద్దగోలఁగొల్పెడువారు  
జలజనేత్ర యటంచుఁ జాటువారు  
దేవదేవ యటంచు నేవజేసెడువారు  
మురవై రియనుచును మ్రొక్కువారు  
శ్రీనివాస యటంచుఁ జెలఁగియాడెడువారు  
ఫణిశైలపతియంచుఁబల్కువారు  
కరిరక్షక యటంచుఁ గరమునోమెడువారు  
నిందిరాధవయంచు నెరఁగువారు

తే. గీ. నన్నురక్షింపుమన్మవేడుచున్నవారు  
ప్రజలరక్షింపుమా యనిపల్కువారు  
ప్రోవకున్నను నొట్టనఁబోవువారు  
నై నభక్తులఁగనియె నయ్యవనిభర్త.

69

ఉ. కొందఱు పూలదండలను గొందఱు దివ్యమణిగణప్రభా  
సుందరభూషణంబులను సొంపుగఁ దాలించి శ్రీశు నేవ కా

నందరసమ్ము జైటఁబడెనాఁ జెమటల్ యునిఁగట్టఁ దొందరన్  
ముందట నారికేళఫలముల్ గొనియుండిరి దుష్టులైతగన్.

70

క. జనులహాళాహళిఁజూచుచుఁ

జనె సీతారామన్యపతిచంద్రిఁడు భగవం

తునికందరాగ్రిభాగం

బునకున్ సపరిజనుఁడగుచు ముదమెదబొదలఁ.

71

వ. నిజశిరోవిరాజమానసరోజలోచనచరణాంగుష్ఠమ్మునం జనియించి నికట  
తలపటుతరశ్రీచూర్ణ రేఖాంచలహాటకధరాధరశిఖరంబు తాఁకునం ద్విధా  
భూతమై యధస్థలలల్లదూర్చికుటీయమునమధ్యభాగమ్మునం గలసి వదన  
ప్రభూతలావణ్య సాగరసంగమంబు గనిన గంగాలహరీయుగంబునాఁ  
దగు ప్రకాశితశిఖరనాశితా మూలమిళితస్వచ్ఛోర్ధ్వపుండ్రయుగమ్ము  
మొగమ్మునందనర వకుళమాలాసౌరభీనమాస్వాదనవివశీకృతంబగు  
మధుకరనికరంబునఁదగు సరసీజబీజసరం బురంబునం జెలువార నిరం  
తరలవణజలనిధిసమాలింగనవై రస్యయగుటంజేసి యిందిరాసుందరీ  
సుందరకరారవిందస్యందమానమరందమాధుర్యంబును విజ్ఞానప్రదం  
బును నేతద్విరచితంబును నగు ద్రావిడాగమసాగరంబు కరంబు కరం  
బులం గౌఁగిలింతుకొని నేవించుచున్న గంగానది నాఁదగు శితోత్త  
రీయవల్లక దివ్యదేహంబునం దనర, భగవద్గుణంబులను బంగారు  
దారంబుల నిగమయంత్రంబులం గుచ్చి ధరించిన దివ్యసందంశికా  
యంత్రిక యనఁదగు వ్యాఖ్యానముద్రచే నారాయణపారమ్యంబునకై  
నఖాగ్రీష్ఠధూళీమాత్రంబైన సంశయంబులేదని సూచించుభంగి నెసం  
గుచుఁ బ్రీతిహారునకు దక్షిణభాగమున నిషణ్ణుండును జ్ఞానగరుత్మ  
త్రృప్తదర్శనసముక్తారితానేకభవపన్నగవిపన్నజనుండును ధరణీతలం  
బును సత్పుథం బనిపింపవచ్చిన ద్యుమణియోయనఁదగువాఁడగుకతన  
సంసారసాగరతరణియని నుతింపంబడువాఁడును బ్రపన్నజనకూటస్థం  
డును శతారియు శతారినామకుండును నిఖిలవైష్ణవకులాభరణుండును  
భగవంతుండునునగు వకుళాభరణున కెరఁగి, మఱియు నుభయవి

భూతి ప్రదానమ్మునం జనియించిన యశోరేఖాయుగళంబనఁదగు  
 సితోర్ధ్వపుండ్ర ద్వితయమును దురితపిశాచాపసర్పణంబునకై ధరిం  
 చిన కనకవేత్రింబనఁదగు తిరుచూర్ణరేఖయును నిటలతలంబునం  
 దనర, నిజశుచిత్వద్యోతకంబగు శిఖ శిరంబునంజెలఁగ, ఫణిపతిభా  
 వంబు మనుజావతారపిహితంబయ్యును హృదయంబునం దిముడక  
 వెలుపలికి వచ్చు తరళతరతత్పణామణీరుచియనఁదగు కాషాయశాటిక  
 కటితటంబునఁ దనర హృదయస్థపద్మాక్షసూచకంబు నాఁదగు పద్మాక్ష  
 మాలిక యురంబునఁ గరంబుమెఱయ, నిజాధీనమోక్షలక్ష్మీకరస్థిత  
 కమలకుట్మలమనియు, జగదభయరత్నసంపుటంబనియు నెన్నఁదగు  
 నంజలితో విశిష్టాద్వైత మతస్థాపనంబునంబడసిన సద్వజవిజయస్తం  
 భంబునాఁదగు సజలపవిత్రదండత్రయంబుతో ధవళతరమృణాలసూత్ర  
 విభ్రాంతిం దెలుపు నుపవీతంబుతోఁ దనరు నుజ్జీవితశ్రీవైష్ణవచర్యుం  
 డగు రామానుజాచార్యుం బ్రణుతించి ప్రచురసత్వులగు పేంకటరెడ్డి  
 ముఖులతో, “క్షంతవ్యోమేపరాధ” యని ధ్యానించుచు వెల్లిగొను  
 సంతోషబాష్పమ్ముల నతిమందప్రసారితైకైకపదవిన్యాసుండగుచు  
 భగవన్మందిరకందరాభిముఖుడై చనునవసరమ్మున.

72

తే. గీ. బెత్తములుచేతఁబూని ‘భూవిభుఁడువచ్చె’

నంచురుళిపించి జనుల వారించుకొనుచుఁ

దనకు గొందఱు భృత్యులు దారిదెలుప

నరిగెఁ గురుమతిపతిగుహాద్వారమునకు.

73

తే. గీ. ‘ఇచటనుండుఁడు రాజుగారేగుదెంచి

నారు లోపలఁ జొటులేదు మీరొదలను

మానుఁ’ డని భటులు జనుల మాన్పుచుండఁ

గురుమతీశ్వరుడరికేగె ధరణివిభుఁడు.

74

క. మితపరివారముతో సఁ

తతము న్విచ్చిత్తిలేని నానాదీప

ప్రతివితతకాంతిర

స్కృతగాఢతమస్కమయిన గిరిగుహలోనన్

75

సీ. పదునాల్గులోకముల్ బహునిష్ఠచే నహ

ర్దివమొనర్చినభాగధేయమనఁగ

ముడుపుమూటలుగట్టి మొక్కువారల రోగ

తతులు పాపు మహాషధంబనంగ

కురుమతిక్షోణీధృగుహలోనఁబుట్టిన

లలితమహేంద్రీనీలంబనంగ

ముక్కరాన్వయమందుఁ బుట్టుభూపాలకు

లార్జించుకొన్న పుణ్యమృనంగఁ

తే. గీ. గారుకమ్ములకెనయు నాకారగరిమ

గలిగి దయచిమ్మురూపంబుఁ గలిగి చెలఁగు

విశ్వభరు దివ్యమంగళవిగ్రహంబు

గాంచె వేడుకఁ గన్నుల కలుపుదీఱ.

76

వ. వెండియు సోమబాలపాలనచతురంబగు నిది నన్నుమాత్రము పాలిం  
పదేయని తలపోసి శరణాగతంబగు సోమబాలరేఖయో యనఁదగు  
నఖరేఖచే మనోరమంబును సంపుటికృతంబును నగు పాదయుగం  
బును ఖగనాధోరస్థలమహానీయైకావళీహారాయితంబును, హరివరణంబు  
మజ్జన్మశరణంబని గరువంబుగాంచిన సురతటిని యతిశయంబు  
సహింపక పాదజాతయగు నద్దానికన్న నుత్కృష్టంబగు వైశిష్ట్యంబు  
సంపాదించఁ గటీతటంబునం ద్విజన్మత్వంబుగాంచిన యమున  
నాఁదగునదియునగు నూరుయుగళంబును, దానిం గాళిందీభ్రాంతింజేసి  
చెలియని కౌఁగిలించికొనిన సరస్వతి నాఁదగు పీతాంబరంబును, మదీయ  
ధరణీధరభూషణం బీమహామహుఁ డని సంభ్రమంబునం బరతెంచి  
కౌఁగిలించుకొనిన శేషాహి నాఁదగు వక్షకవచితకటిసూత్రంబును  
వినిమయకలనంబునందును నామవ్యత్యాసంబు లేని మధ్యమమునకుఁ

దగిన భూషణమోనాఁగఁ దాదృశంబై మనోజ మహారాజమణివరణ  
సందేహోవహయగు కౌంచికచే విరాజమానంబగు మధ్యమంబును, మత్స్య  
హజంబగు నీకరంబు వామంబయ్యు భగవద్విజయశంఖాలంకృతం  
బగుచు నన్నీసడించుచున్నదను నవమానంబునంబోలెఁ గట్టితటంబుం  
జేరి యథోముఖంబగు వామకరంబును, సంసారవక్రచిహ్నమున్న  
భిన్నమతులరయి యేలకృశించెద రయ్యయ్యా ఈగిరినున్న మదీయ  
వరణయుగళనేవ యొనర్పుఁ డని సూచించునదియోయన నధఃకృతా  
గ్గింబుగా జనుల కభయమొనఁగు నభయ హస్తంబును, జిరకాలము  
తన బింబాంతరమున నెలకొనియెనను సౌహార్దంబునఁ బరిరంభణంబా  
చరించుకొనిన భానునికరనికరమో లేక యురోవిరాజమానలోక జననీ  
కరారవిందస్యందమానపరాగరేఖయో యను సంశయం బొదవఁజేయు  
ను త్తరీయాకృతపీఠాంబరంబును, వియత్తలంబు జననియగు తననాభి  
కుశలంబు తెలియఁ బుత్తైచిన వచ్చి నిజోరఃకృతనివాసంబులై  
మృలఁ జనని తారకలో నాఁదగు నానాభిలంబమానతారానామకముక్తా  
స్రజంబులును, నిసర్గతేజంబును ద్రవ్యాశరీరంబునుగల నావలెఁ గళంకి  
యగు నీచంద్రిండును భగవన్నయనంబ యగుటంజేసి మత్స్యముం  
డనఁదగె నేనిపుడ తదురంబునం జనియించి తదౌత్కృష్ట్యంబు సంపా  
దించెదనని జనించిన నభోమణియో యనఁదగు కౌస్తుభమాణిక్యంబును,  
దనకుం గల చంద్రోపద్రవంబు తద్భగిని యగు రమకుం దెలిపెదనని  
యురస్థలం బాశ్రయించి యచటఁ గౌస్తుభంబును దీపంబువలన భయం  
పడి సమీపముననున్న నాభి గుహం డాఁగఁబోయి యచటను హారీయ  
నాయకమణిం గని సూర్యుండనుకొని జడిసి పార్శ్వంబునఁ దారావళీ  
భీతంబయి యటుచనలేక కృశించియున్న తమోరేఖ యనఁదగు రోమ  
రేఖయు, బాల్యచాపల్యంబున వనమాల నతిక్రమించి యచటఁ దమ  
యూధముంగానక డాఁగియున్న తిమిరశిఖువనిగాని లేక దివ్యవిగ్రహ  
లవణిమాహస్కరతనయాసముద్భద్ధంబగు సుడి యనియుంగాని పలు  
కంబడు పుట్టుమచ్చయును, నేను మిత్రరూపముగలదాన నే నబ్జరూపం

బుగలదాన నీకేల యహంకృతి నీకేల కోపమని కొంతదనుకం గల  
 హించునవియుంబోలెఁ బ్రత్యేక మబ్జమిత్రరూపంబు లవలంబించి  
 చెలఁగు శంఖచక్రంబులచే విరాజితంబగు దోర్దండంచలంబులును,  
 భార్గ్యద్వయస్థితలగుచు సవతులగు రమయు, భూమియు నిజవదన  
 సౌందర్యావలోకనంబునకై కలహింపుచుండ నిరువురను ననునయించు  
 టకై యిరుప్రక్కలం గట్టుకొనిన ముకురంబులు నాఁదగు కపోలం  
 బులును, గరిరక్షకా మ మ్మనుగ్రహింపుము పిల్లలమని కర్ణంబులందగులు  
 కొని వేఁడుకొనుచున్న నిజవదనలావణ్యజలనిధిం జనియించిన మకర  
 శిశువులోయనఁ దగు నింద్రనీల మణిఖచితంబులగు మకరకుండలంబు  
 లచే మనోహరంబగు గండయుగళంబును, నిజవదనలావణ్యజలనిధిబడి  
 విహరించుతటి నవట నించువిల్కాని రాకపోకలకుం గట్టినగట్టినఁదగు  
 నాసిక కిరుప్రక్కల రెండునుఁబడి యొకదాని నొకఁడు దూచుకొనమిఁ  
 జలితంబులగు మీనదంపతులనఁదగు లోచనయుగంబును, సర్వతో  
 భద్రంబను పేరు తనకుగల్గినను జేదగు తనయాకులకు లోకనాధవద  
 నారవిందమకరంద సేవనంబునం దీపి కఱపింతునని పిచుమందంబు  
 మొదటఁ బరీక్షకై పంపిన పర్ణయుగమునాఁదగియు, ముఖరుచి యను  
 మడుఁగునఁ గస్తూరీతిలకమను చేపపిల్లలం గ్రసించింపవచ్చి పరస్పర  
 లిష్టాజినితకోపమునం గలహింప నుద్యమించి మొగంబులు వంచి  
 యున్న నీటిపాములో నాఁదగియును, మేము సద్వంశప్రభవులము  
 మీరు గోత్రభిదుపలంబులరని కర్ణమౌక్తికంబులు పరిహసింపఁగ నైఁ  
 పక నాసావంశంబున జనియించి యెగిరిపైఁబడి కర్ణమౌక్తికంబుల  
 తోడం గలహింపుటకుఁ జాలుగట్టి యెదుర్కొను నింద్రనీలంపుమణులు  
 నాఁదగు కనుబొమ్మలును, మదన వీరస్థాపితత్రిభువనవిజయసూచ  
 కాగ్ర భాగోభయతోవ్యాలంబిభ్రూపత్రినాసికేక్షు స్తంభాగ్రశుంభత్తద్  
 ధ్వజచిహ్నమీనశాబకంబనిగాని లేక కందర్పవీరభ్రూలతా చాపసమా  
 రోపితనాసావంశాంకురబాణాగ్రఫలకంబని గాని పలుకంబడి ఫాల బాల  
 చంద్రుం గళంకిఁగాఁజేయు కస్తూరీతిలకంబును, నిరుపమానసౌంద



ర్యంబు ఘనీభవింపఁజేయుచుండ నిమ్మహామహు నుత్తమాంగంబు  
 కర్ణాధిష్ఠితం బగుచుండఁగఁ గర్ణజనకుండనగు నే నేతత్పథంబున  
 వసించునే యను నసూయచేఁ దానును నుత్తమాంగవసతి యొనర్చిన  
 సహస్రకిరణుండు నాఁదగు కిరీటంబుచే నుదితరవిమండలాగ్రచుంబి  
 తంబగు ఘనాఘనంబుంబురణించుచున్న నక్కురుమతీశ్వరు నాపాదమ  
 స్తకం బవలోకించి తనివి దీరక గద్గదస్వరంబొదవ నానందబాష్ప  
 ములుగ్రమ్మఁ బులకాంకురమ్ములువొడమఁ గుతూహలం బుష్పతిల  
 నమస్కరింపుచు నుతియింపుచుఁ గదలని యవయవంబులతో, వ్రాలని  
 కనుటెప్పలతో, జలింపని మనంబుతో, నద్దేవుపాదారవిందంబులు  
 మనంబున నునిచి ధ్యానించుచు దివ్యాభయహస్తసరభసవిగళత్రప్తసాద  
 కుసుమసముదయుం డగు కతన భక్తాగ్రగణ్యాత్మకూరుపురభూపతి  
 రాజ్యలక్ష్మీశిరంబునం బుష్పాభిషేకం బొనర్చుపగిదిఁ గాని లేక తదీయ  
 శుభఫలబీజావాపం బొనర్చుచున్న భంగిం గాని చూపట్టునప్పరమేశ్వ  
 రునకు మరల మ్రొక్కి నబాష్పగద్గదులగు కతన నేమియు నననేరక  
 ధ్యానించుచున్న వేంకటరెడ్డి ప్రముఖులతోఁ గూడ నిట్లని విను  
 తింపం దొడంగె.

77

సీ. కురుమూర్తికై లకందరవిహారమొనర్చు

ఫణిశైలనాథ తుభ్యంనమోస్తు

కుర్మతిక్షోణిభృద్గుహలోనవసియించు

హస్తికై లేక తుభ్యంనమోస్తు

కురుమతిజ్యాభృద్దరి రమించుచున్న నీ

లాచలాచీశ తుభ్యంనమోస్తు

కురుపతిజ్ఞైద్రీకందరనున్న శ్రీరంగ

పట్టణాచీశ తుభ్యంనమోస్తు

తే. గీ. భవ్యకరుణాసముద్ర తుభ్యంనమోస్తు

పద్మభవముఖ్యవినుత తుభ్యంనమోస్తు

పరమపురుష రమేశ తుభ్యంనమోస్తు  
భవ్యకరిరాజవరద తుభ్యంనమోస్తు.

78

సీ. చతురంగబల మేకగతి సమగ్రప్రభా

వంబుగైకొంట నీవలనఁగాదె

కాళిదాసునిఁబోలు కవులిచ్చుకావ్యక

న్యలనుగైకొంట నీవలనఁగాదె

నవజాతిమణుల విన్నాణంబుగల కోశ

ములనుగైకొంట నీవలనఁగాదె

ఘనమణిప్రాసాదగణములొప్పురు సం

పత్తిగైకొంట నీవలనఁగాదె

తే. గీ. ప్రాభవముగల్గియుంట నీవలనఁగాదె

బంధువిస్తృతిగనుట నీవలనఁగాదె

బహుళముక్తరవంశభూపాలకులకు

శేషశైలేశ కుర్మతిశ్రీనివాస.

79

తే. గీ. నిన్నుశరణంబువేడెద నిన్నుఁదప్ప

వితర దైవములను నెన్న నేనెఱుంగ

నన్ను నెప్పుడు సంరక్షణంబొనర్ప

శీతలంబగు నీదయఁ జిలుకవలయు.

80

తే. గీ. తతమతినిగాక నే నింతదనుకఁ జేసి

యున్న పాపంబులన్నియు సున్నజేసి

యింక నే పాపములుచేయనీక మించు

గతి ననుంబోవుమయ్య కుర్మతినగేశ :

81

తే. గీ. నిన్ను నుతియింపనేరని చిన్నివాని

నన్నుఁ జపలుని రక్షింతువన్నదైర్య

సాహసంబులు గొనుటకు సాక్షిగాదె

రక్షితకరీంద్ర నీ ధృవరక్షణంబు.

82

౪. రవితనయాచరభ్రమరరాజివిరాజితదేహ దేవదా  
నవనుత శంఖచక్రధర నాకుభవాదికపీండ్రనుత్య భూ  
భువనధరప్రసిద్ధకురుమూర్తిగిరీండ్రదరీకుటీరమా  
ధవ యమ్యుతోపమామితకథావిమలాసమలాలితాఖిలా.

83

మ. మరుదన్నప్రభుమౌళికోటివిలసన్నాణిక్యచారుప్రభా  
కిరణాశీచపలాకులారుణకలాకీలాలదాయాదనుం  
దరనేత్రద్వయ నూతనద్యుమణిరుద్దాయాదధామచ్ఛటా  
ధర పక్షీశనుతా నతాఖిలజగత్సంరక్షణశ్రీరతా.

84

తే. గీ. రాజశేఖరదేవతారాజరాజ

రాణ్ముఖామరవినుతా ! పరాక్రమవిజి

తామరాహిత ! భక్తస్థిరానురాగ

రాధితపరాత్పర ! వరకుర్మతిగిరీశ !

85

క. మందరగిరిధరకిటివర

సుందరవామనన్యసింహ శుభకరవదనా

నందకహస్త ! యశోదా

నందన ! కరిహరణ ! నందనందన శౌరీ.

86

ఉ. తారలఁ గేరుగోరులు సుతారముఁజూప రమావసుంధరో  
దారసుకంకజారవ మనంత ముదావహమైజెలంగ నా  
కారము నీరజంబుల వికారముబైటకుఁ బెట్టుచుండఁ జె  
న్నారు భవత్పదద్వయ మనారతమున్ మదిలోఁ దలంచెదన్.

87

సీ. ప్రాఁబల్కుజవరాలిరాణివాసముగన్న

మునులు గన్గొనఁజాలుగనివి నీవ

పదితలల్ గలసోఁకుఁ బగసోఁకఁ దెగటార్చి

ప్రజలఁగాచిన మగరాజవీవ

రాచయేన్గుల నేలరాచి వారలనల్ల

చెరువుగట్టిన జగాజెట్టివీవ

పదియాఱువేలయెన్నిదిమంది చెలులపై

భుజముసాచినపెద్ద బొజుగువీవ

తే. గీ. మంచుమలచూలుపల్కటాల్ మరులమగల

కొలుపుగనునట్టి వేలుపుతలవునీవ

యిపుడుమాపాలివేల్పువై యెసఁగితయ్య

గుడుసువాల్దాల్పు : పాపరాగుట్టవేల్పు !.

88

చ. అని నుతియించి శ్రీహరికరాజ్ఞమునం దిడి యర్చకుండు కొం  
డనుచు సుమప్రసాద మభయం బొసఁగం దలమీఁదఁ దాల్చి య  
య్యనముపదద్వయంబు హృదయంబునఁ దాలించి భక్తిపారవ  
శ్యనియతచిత్తుఁడై నయనసారసముల్ ముకుళించియుండినన్.

89

చ. తనపతి సోమభూపతి ముదంబున శ్రీహరిఁ జేరువేళఁ జె  
ప్పినవిధమంతయున్ విడిచిపెట్టక పుణ్యమునంద బుద్ధియున్  
జనులయెడం దయామతియు సజ్జనులందుఁ బ్రవర్తయియన్ దనం  
తన దగియున్నలక్ష్మీమయుఁ దన్నుతినేయఁదొడంగె నత్తఱిన్.

90

మ. మిగులన్ నీవు దయాస్వభావుఁడవు లక్ష్మీపుత్రుఁడోనఁబ్రస  
ద్దగుఁజోపేతు భవత్కుమారకుని సీతారామభూపాలు బో  
వఁగదే శ్రీపతి ! పోవకున్న సిరి కోపస్వాంతయోఁజుమ్మి; పె  
ద్దగదా భర్తలకన్నఁ గాంతల కపత్యప్రేమ లోకంబునన్.

91

తే. గీ. జలజలోచన ! మున్ను రక్షకుమార

చంద్రహాసధ్రువాదిరక్షకునినిన్ను

దివిరి మాబాలు నేలుమా దేవ యనుట

నాతి నగుటనుగాని యన్యంబుగాదు.

92

వ. అని నుతియించి పిమ్మట జగన్మాతయగు లక్ష్మీనుద్దేశించి.

తే. గీ. సోమునకుఁ దోడఁబుట్టిన సుదతివీవు

సోమభూపాలవరునకు సుదతి నేను

గానఁ జుట్టాలమగుమమ్ముఁ గరుణఁజూచి

యిందిరాదేవి మాబాలు నేలుమమ్ము.

94

సీ. వలరాజునందుఁ గల్వలరాజునందుఁ గ  
 ల్గినకూర్మి వీని రక్షింపుమమ్మ  
 కలవాని వేల్పుమూకలవాని నిరసించు  
 సిరియిచ్చి వీనిఁ బోషింపుమమ్మ  
 తులలేమియును నరాతులలేమిగల రాచ  
 రికమిచ్చి వీని భరింపుమమ్మ  
 కనికరం బర్థిరాఁగని కరంబర్థిఁగాఁ  
 జేయించి వీనిఁ గై నేయుమమ్మ  
 తే. గీ. సకలనరపాలవందితచరణుఁడైన  
 సీతనూజుని కెసఁగు లక్ష్మీతనూజు  
 నామమది సార్థకముజేసి నామనంబు  
 మోదరత్నాకరమ్మున ముంచుమమ్మ.

95

సీ. భయములేదని యొక్కపల్కు పల్కినఁజాలుఁ  
 బాకారిసిరి తృణప్రాయమనఁగ  
 అతిభక్తిగలదంచు నాదరించినఁజాలు  
 ధనదునిసిరి యదెంతటిదనంగ  
 నావాఁడవని పేర్మిచేవఁజూపినఁ జాలుఁ  
 బశుపతిసిరి గడ్డిపరకయనఁగ  
 మనసుదీరఁగ నొక్కమాటు చూచినఁజాలుఁ  
 గురురాజుసిరి గోటికొనయనంగ  
 తే. గీ. విశ్వజనయిత్రి నీకు నాబిడ్డయందుఁ  
 గరుణగల్గుటకావలెఁగాని నీబ  
 లంబుగలవాని కేమిలోపంబు తల్లి !  
 భార్గవీ ! నీకుఁ బదివేల వందనములు.

96

వ. అని నుతియించుచున్నంత.

97

క. ననుఁజూచెను ననుఁజూచెను  
 ననుఁజూచెను నన్నుఁజూచె నాభాగ్యంబే

మని యందఱుఁ దామనుకొనఁ

గనె నందఱ శౌరి కరుణగలచూపులతోన్.

98

క. నీరాజనంబునకుఁ గ

ర్పారము వెలిగించి తెచ్చి పూజారియుఁగై

వారమొనరింపుఁడన నీ

తాఠామన్యుపాలముఖులు దద్దయుభక్తిన్.

99

ఆ. వె. కనుల నద్దుకొనిరి కన్నులు చల్లగాఁ

జేసి పొోవుమయ్య శ్రీసతీశ :

సకలలోకరక్షణకలాచతురః కుర్మ

తిగిరివాసః దేవదేవః యనుచు.

100

వ. ఇట్లు నీరాజనంబునకు నమస్కరించి.

నీ. భృత్యవర్యులు కొంద ణిడిదారి యిదిదారి

యంచు మార్గమ్ముసూచించుచుండ

అడుగడ్డునకు మాధవావతారంబు క

న్దోయిఁగట్టినఁయట్లు తోఁచుచుండఁ

గరితురంగమసటాకలితభూరజ మభ్ర

మణిహయంబుల రంగు మాన్పుచుండ

‘జయమహారాజరాజ్యంశాధి’యని వంది

జనులు కైవారంబు సలుపుచుండ

ఆ. వె. ధన్యజన్మయైన తల్లితో బాంధవ

ప్రతతితోడ సుకవివితతితోడ

సోమభూమిపాలనుతుఁడు కుర్మతిగిరిం.

ద్రమ్ము డిగియెఁ గడుముద మ్రొలర్ప.

102

తే. గీ. ఇట్లు డిగి భక్తజనముల యెసకమెల్లఁ

బరఁగనరయుచు నరిగి యంబాపురంబు

నందలిభవనమున కేగునంతలోన

నభ్రమధ్యంబునకు వచ్చె నభ్రమణియు.

103

తే. గీ. భోజనముచేసి యారాజపుంగవుండు  
 గాయకులగానములు సుహృద్గణముతోడ  
 వించు హృదయాంబుజము పల్లవింప రమ్య  
 హర్మ్యతలమున విహరించె నతిశయముగ.

104

— గ ద్య —

ఇది శ్రీ కింకపీండ్ర ఘటాపంచానన విద్వత్కవి బాలకలానిధి  
 బాలసరస్వతీ శతావధాని తిరుపతి వేంకటేశ్వరులచే  
 నాంధ్రీకృతంబగు శ్రీనివాసవిలాసమ్మునఁ  
 చతుర్థాశ్వాసము సంపూర్ణము.



శ్రీ రస్తు  
శ్రీమత్పరదేవతాయైనమః

# శ్రీ నివాసవిలాసము

పంచమాశ్వాసము

తే. గీ. వాయువేగమ్ముగల్గెడివారువముల  
నెక్కి యిర్వురు సాహిణు లెనక మెనఁగ  
నలరుధరజీధవునకు నంజలిఘటించి  
పలికి రిట్లని సంతోషభరితులగుచు.

ప. దేవా ! సావధానమనస్కుండవై యాలకింపుము. భవదాజ్ఞాప్రకారంబున నుత్పవాగతజనంబుల నరసివచ్చితి మస్మన్మత్యనుసారంబుగాఁ జూచినంతవట్టు విశేషంబు రెఱింగించెద మెట్లనిన, శ్రీనివాసచరణారవిందనందర్శనంబునకై బృంద బృందమ్ములుగా ననేకదేశమ్ములనుండి వచ్చిన ప్రజ లొకరిమొగ మొక రెఱుంగనికతనఁ బరదేశభాషాదుల నిందించుచు స్వదేశభాషాదులం బ్రశంసించు కొనుచుండిరి. మఱియును ధవళోత్తరీయప్రావృతమస్తకులును వసనగ్రంథికలిత వామకక్షులును బ్రహ్మవర్చసవిప్రులునునగు విప్రులనేకులు వచ్చుచుండిరి. మఱియును గొందఱు తాము ముందువచ్చి దిగినచోటు మఱికొంద తాక్రమింప నుచ్చంఖలమ్ముగాఁ గలహించుచుండిరి. మఱియు నొక్కబజారునఁ గొందఱు పద్మినీవల్లభకరంబులు పుండరీకంబులంబోలెఁ బటమంట మ్ముల విస్తరింపఁజేయుచు నుద్యోగు లుద్యృత్తవిపక్షులంబోలె ధాన్య పరిపూరితమ్ములగుగోనులను వృషభమహిషమ్ములనుండి పడఁద్రోయు చుండిరి. కొందఱు తండులమ్ములు రాసిగాఁ జేసికొని 'యోహో జనులారా ! ఇటురం డిటురం డంతకన్న నే నెక్కుడుగా నిచ్చెదనని చేతులెత్తి పిలుచుచుండ మఱికొంద అంతకన్నను మేమెక్కు డిచ్చెదమని బొబ్బవేయ మరలిపోవు క్రాయకులను మొదటివా రంతకన్నను నెక్కు



డుగా నిచ్చెదమని పిలుచుచుండిరి. మఱియొకచోట మీకుఁ బృథుకా కృతిం గాంచెదము మమ్ము మర్దింపకుఁడని యాకృశించుపగిది సద్యో భరితంబులగుకతన నులూఖలాంతరమునలోగ్రాస్తునంబునఁ జంకారం బొనరించు వీరహాలను నివియుఁగూడ మనలఁబోలెఁ బృథుకంబులే యను సంతసమ్మునంబోలెఁ జలించుచున్నస్తనంబులంబొల్పు శృంగార వతులు మర్దించుచుండిరి. వేరొక్కయెడ నాపణికాంగన లీహరిమంధ కమ్ములు కఠినస్వభావంబులను గోపమ్మునంబోలె వేచి వినరుచుండిరి. మఱియొక్కచోటఁ గొండఱితిపాకంబీయుఁడని యడుగఁ గొండ తాప ణికు లాట్యాశిక్షితచాటువచనులగువారిం గాంచి పృథులగుడంబు కావలయునేయని యడుగఁ దద్వచనశ్రవణమాత్రవలాయమానులగు నవ్వారింగాంచి సహస్తతాళమ్ముగా నపహసించుచుండిరి. 2

సీ. ఒకచోట శర్కరనొసఁగుమంచును గొండ

అడుగ శర్కరలేనియట్టియొక్క

వర్తకుం 'డిదియేమివైఖరి యినుము కా

వలెనే' యటంచునవ్వంగ వారు

'కాదోయి సిత మాకుఁగవలె' ననుటయు

గోధూమపిష్టాశి గొని 'సిత యిదె'

యని చూప వారును 'నారొర యిటు మోస

పుత్తువే యిప్పుని భూపుతోడఁ

తే. గీ. జెప్పెద' మటన్న. నవ్వాడు 'సితయొ కాదొ

కనుఁగొనుఁడు పాజ్జులరు మీరు కనులులేక

యున్న వేఱొక్కరికిఁజూపు కొన్నదెలియు'

ననుచుఁ గలహింపసాగె నోయవనిపాల. 3

సీ. ఒకచోటఁ బణ్యవీధిక నెన్నఁదెఱుఁగని

ఛాందసుండై నట్టిత్మైసురుండు

వచ్చి హింగువు గోర, వర్తకుండొకఁడు ర

మ్మనుచు సురామతమైన మా దు

కాణమునం దేదికావలెననఁ గర్జ

ములు మూసికొనుచు విప్రుఁడు కటకట

యనుచు నిష్ఠీవనంబాచరించుచు జందె

మును నివీతముఁజేసికొనుచు నెన్నఁ

తే. గీ. డేని రాని బజారునకేల వచ్చి

తిని సురామతమఁట యిది, దీనికేమి

నిష్కృతియొ యంచు దాని విందించుచున్న

నతని నాడింపసాగి రోయవనిపాల :

4

వ. మఱియొక్కచోట మహాజనసంఘపారావారతురంగతరంగకౌతుకసమా  
గతరంగ దుత్తరంగ గంగాయమునాసరస్వతీభ్రాంతివల్లి కామతల్లికోప  
ఘ్నయిత క్రోధవిక్రయికానీతసముద్వేల్లనాంసలతరధవళసీలశోణవర్ణ  
మాహాశైధ్యక్షంబులు లక్షలకొలదిగ నక్షీణాక్షీణదానదక్షమ్ములై  
తనరారుచుండె.

5

సీ. ఒకచోటఁ బటమందిరకలితమ్ములగు సం

చులను విప్పుచుఁ గట్టుచునుజెలంగు

నట్టి వర్తకు లిచ్చునట్టి మాంజిష్ఠాది

వస్తువుల్ గొనుచున్నవారిరొదయు

సౌవర్ణతంతువిస్తారితరాంకవా

దికపటపటలమ్ములకునయి తగ

వందలకొలదిగా వచ్చెడిజనముల

కోలాహలమ్మునుగూడి కొండ

తే. గీ. దరుల వ్యాపించి యటనుండు తపసులకును

గర్జనిర్భేదనమొనర్పఁగా బయటికే

వచ్చి వారు మహాశ్చర్యమచ్చుపడఁగఁ

దలలనూచుచుఁ జూతు రుత్సవము నధిప.

6

సీ. కొండనెక్కెడివారు కొండనుదిగువారు

దేవున కెరఁగి మఱించువారు

పరుగెత్తువారును బడువారు తమయంత  
 లేచువారును వారిజూచువారు  
 మోషించువారు సంతోషించువారు ర  
 మృనువారు నటనుండుడనెడివారు  
 ఫలములు గొనువారు పంచదారను గొను  
 వారు కీర్తనములఁబాడువారు

తే. గీ. దానములొసంగి సుకృతమ్ముఁబూనువారు  
 శ్రీనివాసాస్యమెఱుగక చెలఁగువారు  
 నైనజనసంఘములచేత వ్యాప్తమగుచు  
 గొండ కన్నులపండువైయుండెనధిప.

7

సీ. పటమంటపములు ముప్పదివేలకెక్కుడు  
 వృషభంబులవి వేనవేలసంఖ్య  
 నశ్వమ్ము లొకలక్షయైన నుండకపోవు  
 చేలముల్ లెక్కింపఁజాల మేము  
 రూప్యరాసులను నిరూపింపఁగారాదు  
 భక్త్యపుంజములఁజెప్పఁగదరంబె  
 తండులరాసులు తండోపతండముల్  
 రసవస్తువుల లెక్క రాదు చక్క

తే. గీ. నెచటఁజూచిన వర్తకు లెచటదృష్టి  
 నించినను వస్తుజాతమ్ములెంచదరమె  
 చనికనినదేవరకును విశదమకాదె  
 భూమి యీనినయట్లుండె భూపతిలక.

8

క. కల్లులుగావు నవోదన  
 ముల్లసిలఁగ భాండములు మహోన్నతగతిజొ  
 బ్బిల్లఁగ నద్రిప్రాంతము  
 చుల్లీమయమయ్యె భూప : సుందరరూపా.

9

సీ. మార్దంగికధ్వనమాననీయంబులై  
 తాళారవానుబద్ధమ్ములగుచు  
 వల్లకినాదసంపత్తిరమ్యమ్ములై  
 తానప్రతానచిత్రమ్ములగుచు  
 మాననీయానూనగానగమ్యమ్ములై  
 ఘటవాద్యరవసముత్కటములగుచు  
 ముఖవల్లకినాదముఖరవయుతమ్ములై  
 బహుళవైదేశికస్వనములగుచు

తే. గీ. తత్తదనుగుణరీతిఁ జిత్తమున కతుల  
 గతుల సంతనమొనఁగునంగతుల నెఱిఁగి  
 పాడి యాడంగ నేర్చిన పోఁడలున్న  
 వేశవాటములవి వేనవేలు భూప :

10

చ. ఎవఁడవు నీవటంచు వచించెడివా, రెవఁడంచుఁబల్కు నీ  
 కవనరమేమి పొమ్మనుచు నాడెడివారును, దారియిమ్ము మే  
 మవలకుఁ బోవఁగావలెనటంచు వచించెడివారు, నాపయిం  
 గవయకు మదిఁ పెద్దదియ కా యటపొమ్మనువారు భూవరా :

11

చ. నగలివి చూచుచుండుఁడని నమ్మికచేఁ దమ కిచ్చిపోవ నా  
 నగలను గొంచు వారు చనిన న్నగలిచ్చినవారు వచ్చి మా  
 నగలని యేడువందొడఁగినం గని ముచ్చిచ్చులఁబట్టితెచ్చి యా  
 నగల నొసంగుచుందుము జనమ్ములు నిన్ను నుతింప భూవరా :

12

చ. పనిగొని యట్కులున్ నెనగపప్పు నపూపములున్ సుసంభ్రమం  
 బునఁ దినువారు కొందఁ, అనుమోదమునన్ సురత్రావి త్రావి భూ  
 మినిబడి మాటికిం బొరలి మేనులెఱుంగక కారుమాటలన్  
 వినఁ గొఱగానిరీతిఁ బలవించెడువారును గొందఁతో నృపా :

13

సీ. మల్లెపూల్ నీగనిండ నల్లిబిల్లిగఁజుట్టి  
 విడెము పుక్కిటనిండఁ గడలుకొల్పి

తనువెల్ల మంచిగందమ్ముగాఁ గయినేసి  
 చలువబట్టలు పొల్పెనంగదాల్చి  
 యొకరికే లొకరికే లొకటిగాఁగిలించి  
 నుందరీమణులపైఁ జూపునించి  
 యన్నికార్యములు నట్టడవిలో దిగడించి  
 చాంచల్యమును చిత్తసరణిఁబెంచి

తే. గీ కులకుగుబ్బలజవరాండ్రగుంపులోని  
 కరిగి యారాటుపోటుల కాగి నిక్కి  
 నీల్గి విహరించుచున్నట్టి నీటుకాండ్ర  
 వర్జనముసేయ మేమెంతవార మధిప :

14

చ. కురుమతిపర్వతేంద్రమునకుం బ్రీణమిల్లుకతమ్మునం దమోం  
 కురములు పీడుభంగి మఱికొందఱు ముండితమూర్ధమొప్పు బు  
 స్కరిణి మునింగి “పాహి మునినన్నుత దేవ ముకుంద” యంచు ను  
 స్థిరమతులై భజించుచును జేరిరి కొండకుఁ బార్థివోత్తమా :

15

చ. నరవర యేమిచెప్పుదు మనారతసంఘవిదుక్షితంబు పు  
 స్కరిణి తదంబుపాన మవగాహనమున్నిరసించువారి క  
 క్కురుమతినేత శాస్తియొడఁగూర్చు ‘నెఱుంగము పాహి నో’ యనం  
 గరము ననుగ్రహించుఁ గరుణావరుణాలయుఁ డాతఁ డెట్టిదో :

16

ఉ. దేవునిఁ జూచువేడ్కఁ జనుదెంచినవారు సహస్రజిహ్వలం  
 దేవరవారిపుణ్యము గణింతు, రదేమన నీదృశత్వసం  
 భావితుడైన శేషగిరివాసుఁడు కుర్మతి నాయకుండు సం  
 భావనఁజేసి మిమ్ముఁ బరిపాలనఁజేయుటఁగాదె భూవరా :

17

చ. పలుకులు వేయునేల, రవి పశ్చిమదిగ్ధరణీధరావని  
 స్థలనికటమ్ముఁజేరెడు లనద్గతి శ్రీపతిపాదుకోత్సవం  
 బలవడువేళయ్యె నెలవంచు సలామొనరించి యేగి రు  
 జ్జ్వలతురగాధిరూఢులయి సాహిణు లాహరిసేవఁజూడఁగన్.

18

చ. సనకసనఁదనాదిమునిసత్తము లెవ్వని పాదుకాద్వయ  
మును బనిఁబూని చేరి భవము న్నెడఁజాయఁగ నెంతు, రట్టిదే  
వుని వరపాదుకోత్పవముఁబొల్పుగఁ జూడఁగ నిచ్చ పిచ్చలిం  
ప నృపతి కుర్మతీశ్వరుని పర్వతసన్నిధి కేగనెంచుడున్. 19

క. కరులును హరులు పదాతులు  
ను రథమ్ములు మెఱయఁగా ననూనప్రమదా  
కరమై నరపాలకుని చ  
తురంగబల మేగుదెంచెఁ దుందుడుకుమెయిన్. 20

క. లలితమ్ములు సాదికరో  
చ్చలితమ్ము లురశ్శిరఃప్రసారణవిలస  
ద్వలితమ్ములు కలితమ్ములు  
బలితమ్ములునైన కరులు బహముదమొసఁగెన్. 21

క. ఖురగోపనమా మనకని  
శిరమున్ దగవంచి చింతచే సూక్ష్మతులం  
బరపు చయశము విడుచుగతి  
ధరఁద్రివ్వెఁ గులీనతురగతతులు ఖురములన్. 22

క. అంజనగిరిసమ మరికరి  
భంజనమున్ మంజులమును భద్రమునగు మే  
ల్కుంజరము నెక్కి భూపతి  
కంజనయను జూచువేడుకం జనె గిరికిన్. 23

తే. గీ. కరివరములు పదాతులును రథములును  
గురుమతిగిరింద్రీపతినేవ కరుగుచున్న  
నరపతికి ముందు నడచె సుందరతరముగ  
నచ్చపుచ్చమ్ములై నట్టి హరివరములు. 24

తే. గీ. అగము చనుదెంచుచున్నదోయమ్మలార  
యనుచు గజమునుజూచి భ్రాంతివివహించు

నొక్క గ్రామాంగనను జూచి, యొక నిషాది  
నాగ యని పల్కి నగియె విన్నాణముగను.

25

క. సరసిజనయనోత్సవముం

బరికింపఁగ వచ్చినట్టి బహువిధజనులం

బరికించుచుఁ బుష్పితగిరి

వరనికటమ్మునకుఁ జేరెఁ బార్థివుఁ డంతన్.

26

చ. సలలితరీతి నాట్యములు సల్పుచుఁ బాడుచు నీలలోలవృ  
ష్టుల నిగుడించుచు న్నెగడు సుందరులౌ వెలయంచయానలం  
గలయఁ గనుంగొనెన్ నృపతికాంతుఁడు కుర్మతినన్నిధిన్ మహా  
జ్వలతరమంటపోవరిలనన్మణిపీఠసుఖోపవిష్టఁడై.

27

వ. ఇట్లు భూపాలప్రముఖులు నిర్భరానందదంతురితాంతరంగులై యట  
నుండునెడ.

28

చ. అలకురుమత్యగేశుమహిమాతీశయం బది యావహింప ని  
మ్ముల మఱికొంద తాడుచును మ్రొక్కుచుఁ జేతులనూచుచున్ గిరి  
స్థలమున గండశైలముల సారసలోచనునొద్దఁ బఞ్చవీ  
ధుల మఱియచ్చటచ్చటను దోరముగాఁ దిరుగాడిరెంతయున్.

29

క. ఎఱిగియు నెఱుఁగనిగతిఁ గొం

దఱు బంధుల విడచి రాజు దర్శింపక మై

మఱిచియుఁ బలుకక గౌరవ

మెఱుఁగక తిరుగాడసాగి రేమనవచ్చున్ :

30

సీ. విడిపోయి మాటికి వీవుపైఁ బొరలాడు

కురులజూర్ముడి వైచుకొనుటమాని

దిగజారి కాళ్ళకుఁ దగులుకొనెడి పైట

కులుకుగుబ్బల వైచుకొనుటమాని

చిందరవందరై క్రిందుమీఁదునుజోవు

హారమ్ములను జూచుటైనమాని

చెనుట యేరై పాఱఁ జెదరి కాలువగట్టు

బొట్టును సవరించుపూన్నిమాని

తే. గీ. నర్తనం బభ్యసించుచందంబుదోఁపఁ

గులటలనుబోలి లజ్జనుగోలుపోయి

యధికతరమైనయావేశ మావహింప

నెనసియాడిరి తగుకుటుంబినులుగూడ.

31

వ. ఇట్లుభగవన్మహామహిమావేశంబున నొడలెఱుంగక పొరలాడు జనులం

గాంచి యెవరేని వీరలు విడంబనార్థమ్ముగా నిట్లానరింతురుగాని యిట్టి

భగవన్మహిమ కలుగునా దబ్బరయని తమలోఁ దమ రనుకొన్నయంత

మాత్రని వారును భగవన్మహిమావేశంబున,

32

చ. వెనుకటివాఁకన్నఁ బదివేలమడుంగులు గొప్పగాఁగ న

ర్తనమొనరించుచు న్మదపరాధమునైఁపు మటంచు గండతా

డనమొనరించుకొంచు నకటా యిటులెన్నఁడు చేయమంచు న

య్యనఘుని మొక్కిక్కసాగిరి తదద్భుతదివ్యమహత్త్వమెట్టిదో :

33

తే. గీ. కొంద టిలువీడినదిమొదల్కొనియు గంతు

లిడుచుఁ బుష్కరిణింజేరి, యేదియో మ

అచినటుల వెన్నకేగి మరలయు వచ్చి

యుబ్బుచును నొక్కక్షణకాల మూరకొండుగ్గి.

34

ఉ. పాపములార : మాపయికిఁ బాఱఁగఁబోకుఁ డటంచు మీఁదికిన్

రేపెడుభంగి జేతులను నింగికిసాచుచుఁ గొందఱున్, జగ

ద్వాపకుఁడీతఁ డీయనఘుదాఁటినవేలుపులేఁడటంచు వే

చూపెడుభంగి శీర్షములు చొప్పడఁద్రొప్పుచునుండుగ్గి కొందఱున్.

35

ఆ. శ్రీనివాసునేవఁజేయ నుచ్చైర్గతి

యెనఁగుననెడిభంగి నెగురువారు

శ్రీనివాసునిందఁజేయ నధోగతి

బరఁగుననెడిభంగిఁ బడెడువారు.

36



తే. గీ. కురుమతిగిరిశునుత్పవం బరయవచ్చి  
 నట్టిజనములవ్రేగున కాగలేక  
 యిల యొడలు కదలింపఁగా నెగిరి పడిన  
 భంగిఁ గొందఱు పొదలిరి భక్తులపుడు.

37

తే. గీ. శ్రీనివాసుని భక్తులమైనకతన  
 దండపాణికినయితము దండపాణు  
 లమగుదు మనుచుఁదెల్పెడియట్ల చేత  
 దండములు పూని రందుఁగొందఱుజనములు.

38

వ. మఱియు నిశ్వాసశ్వాసననిగళమ్మునకై శ్రీవణవత్మికమ్ములనుండి  
 బయలువెడలి గరుడధ్వజమహిమావేశజనితసాధ్వసమ్మునంబోలెఁ గం  
 పించుచున్న కృష్ణాహికన్యకలునాఁదగు ప్రతిక్షణకంపితభ్రామిలతలచే  
 జనులకు భయహర్షంబులంకురింపంజేయుచు భక్తు లిటునటు తిరుగు  
 నంతట నలుదెసల దృష్టి ప్రసరించునంతవఱకు గుంపుగుంపుగా భగ  
 వన్మహిమాతిశయమ్మున నెగిరిపడుచున్న జనులచే నిబిడితమ్ముగు  
 కతన రమాకాంతుమహిమ నూహించి యూహించి భూమియురోమాం  
 చంబునం బొదలెనో నాఁ జెలువారుచుండ, నీదృశోత్పవసందర్శన  
 మ్మునఁ దామును నావేశితమ్ములోయన భేరీపటపాపణవహూణవాద్య  
 కాహళాదులు సింహనాదంబులంబోని సమగ్రధ్వానంబుల నెసంగు  
 చుండఁ దామును నావేశితమ్ములో యనఁ జామరోత్కంఠవననపతాకా  
 పటలమ్ములు గంధవాహందోళితంబులై కదలుచుండ, సర్వసహ  
 యయ్యు జగదీశదివ్యావేశంబు సహింపనేరక మీఁదికెగిరిపోవు వసు  
 మతియోయన ధూళికాపాళికలు ప్రబలుచుండ, మునుముందు కురు  
 మతిగిరిదనుకం బరుగిడి శ్రీనివాసపాదుకాసమాశ్రయణంబుదక్క  
 ధరణీభృదాశ్రయణం బనుచితంబని తలంచియోయన మరలి పాదు  
 కలదనుక పరుగిడివచ్చు నావేశితజనమ్ములచేఁ బరివృతంబును,  
 శ్రీనివాసదివ్యపాదారవిందయుగళీసమర్పణమ్మునకై తదనుగ్రహవర్ధ  
 మానమ్ముగు వర్ధమానాఖ్యగ్రామమ్ముననుండు భక్తవరునిచే యథా

విధినిర్మితంబును, తచ్చిరోధ్యతంబును, సమగ్రజనభవపాశజడిమవిద  
శనచణుండగు మదావళవరదుని పదారవిందయుగళంబును నిరంతర  
భవపాశసమాఖ్యయును జడాదినాథత్వంబునుగల నన్నుఁబరిపాలించు  
నని నిరంకుశవిశ్వాసమ్మున వరుణుం డభ్యర్థనోపాయనమ్ముగా నంపిన  
సింహరాశియుగళంబనఁ దద్దిశాభాగానీయమానంబును, జలనిధిసుతా  
తనులతానితాంతకాంతి నపహరించి ఘనదుర్గం బాశ్రయించి బలరిపు  
మణినభూయ రమానివాసదివ్యవిగ్రహరుచిప్రాప్తవిగ్రహభేదబహు  
ధవళంబగు నద్దానితోఁగూడ నేతత్పదారవిందయుగళంబుకన్న నన్య  
శరణంబు లేదని ద్వేధాభూతంబై శరణజెందిన విద్యుల్లతామండలం  
బనఁదగికాని లేక నన్నజస్రవిష్ణుపదాభరణమ్ముగాఁ జెప్పుచుందురు  
తత్పదారవిందంబాశ్రయింపని నాకిది యుచితంబుగాదని విరంతర  
తత్పదయుగళోదగ్రభూషణద్వంద్వరూపంబు ధరియించి యిదియేమో  
కనుఁగొందునని శంకితుఁడై యూర్ధ్వభాగమ్ముననుసరించి వచ్చు  
చుండునిచే రమణీయంబగు సహస్రకిరణమండలంబు నాఁదగికాని,  
ధవళతరవితానరమణీయోర్ధ్వభాగకాంచనసూత్రకలితంబును, శుక్రియు  
గళీమకుటీద్వితయాలంబితమ్మునునగు శ్రీనివాసుపాదుకాయుగళంబును  
విలోకించుచున్న మానవులయు, ఎనుంధరాధురందరప్రముఖులయు  
హృదయంబులు సురకార్యం బాచరించి వచ్చిన జానకీహృదయానంద  
నుండగు దశరథనందనుదివ్యపాదుకాయుగళంబు బురస్కరించుకొని  
యెదుర్కొనుచున్న సాకేతనగరవాసులయు, దానింజూచుచున్న విభీష  
ణాదులయు హృదయంబులంబోలే నానందబంధురంబులై చెలఁగె;  
నీ యానందంబు వర్జింప మహాకవి వచనమ్ములకును నసాధ్యం  
బైయుండు.

39

శా. వ్యాప్తోద్దాలకశౌనకప్రముఖ లేపాదూర్వయిం జూడఁగా  
నానల్చెంది తపమ్ముఁజేసి తుదకుంబ్రాపింతురో యట్టిశ్రీ  
వాసాంఘ్రిద్వయరక్షల న్సురవరాప్రాప్యమ్ములం గాంచి యెం  
తోసంతోసముఁజెంది రందఱును దత్ప్రొత్క్రియాధుర్యులై.

40

శా. పాతివ్రత్యముపట్టుఁగొమ్మ కరుణావారాశి బుద్ధిక్షమా  
చాతుర్యంబుల కెల్ల సోమధరణీశానార్దదేహంబు తా  
నోతల్లి ! హరిపాదుకా : సదయవై యొక్కింతరక్షింపుమా  
సీతారామన్యపాలునంచు వచియించెంబేర్పినిండారఁగన్. 41

శా. ఓతల్లి ! హరిపాదరక్షవని నిన్నూహింతుని లోకంబు లీ  
వేతన్మాత్రమకాక మానవసుపర్వేశానముఖ్యమర  
వ్రాతంబున్ దయంబోచుచుండు వతిచిత్రంబంచుఁ గేల్పొడ్చి యా  
సీతారామన్యపాలకుండు నుతియించెం బేర్పిదైవాఁగన్. 42

చ. భరతుని శౌరిపాదయుగబద్ధమనస్కుని రాజ్యమిచ్చి మున్  
గరుణదలిర్పఁబోచినప్రకారమునన్ మమునేలు సోమభూ  
వరసుతు సర్వభూమిపతివంద్య నొనర్చుచుఁబోవుమా దయా  
భిరతినటంచుఁ గేల్పొగిచి వెంకటరెడ్డి నుతించె నెంతయున్. 43

తే. గీ. కురుమతీశ్వరుపాదపుష్కరసుహృత్వ  
గరిమ గను ధామనిధిని నిన్ గాంచి జనులు  
హృదయగుహఁగల తమమును నీసడింతు  
చిత్రమని పాదుక నుతించెఁ జెలఁగియొకఁడు. 44

తే. గీ. అహహ మహదాశ్రియంబు నీ కబ్బుకతనఁ  
గాడె బ్రహ్మాదిదేవతాగ్రణుల మకుట  
తటము లెక్కుచునుండు నిత్యమునటంచు  
శౌరిపాదుక నొక్కఁడు సన్నుతించె. 45

చ. హరి యటులుండుఁగాక మమునారసిప్రోవఁగ నీవ దిక్కును  
మ్మరయ జగత్త్రయావనమహామహిమమ్మునఁబొల్చుకౌరి త  
చ్చరణయుగావనమ్మునకుఁ జాలినమేటివి నీవటంచు న  
త్తిరుమలరాయఁ డంజలివిధించి నుతుల్పచరించెఁబాదుకన్. 46

కవిరాజవిరాజితము.

అనుదినమున్ హరిపాదయుగమ్మున నంటిచెలంగుచుఁ గంటకభా  
ధను నిరసించుట యుక్తమకాని సదా నినుఁ గొల్పెడివారి మనం

బునఁ గలకంటకముల్ హరియించి సమున్నతిఁగంటకముల్ తనువె  
ల్లనుబొసఁగించెడు పాదుక : బల్వరలంబిది యంచొకఁ డెంచెనొగిన్.

తే. గీ. అంబ : నీచే సపదరక్షఁడైన జగద

ధీశ్వరుండు వరదుఁడయి యెసఁగుచుండ

దైత్యులెల్ల విపదరక్షతనుభజింపఁ

బాదుకా : హేతు వేమని పలికెనొకఁడు.

48

తే. గీ. ఇట్లు తన్నెల్లరును నుతియించుచుండఁ

గలితతూర్యస్వనమ్ములు గడలుకొనఁగఁ

బౌర్ధనార క్తులయినట్టిభక్తులెల్లఁ

దోడఁరా గిరికేగెఁ బాదూయుగంబు.

49

క. కురుమతిగిరిపతివరపతి

చరణాసక్తుఁడగుభక్తసత్తముఁ దొకఁ డా

హరిపాదుకలను శిరమున

ధరియించి రయమునఁ దెచ్చెఁదత్స్థలమునకున్.

50

చ. సనకసనందనాదిమునిసత్తమనేవ్య మనంతకాంతియుం

గనకమయంబునున్ సుజనకామదమున్ వరముక్కురాన్వయా

గ్రణియగుసోమభూపభుతుఁ గామము నిచ్చి యనుగ్రహించుక

ల్పనగము పాదుకాయుగము పర్వతమం దొగి నిల్పెనాతఁడున్.

51

శా. ఆవేశమ్మునుజెందియాడుచు మహోద్యద్రావముల్ సేయుచున్

దేవేశాంఘ్రులనెంచు భక్తజనులెంతేనెల్లెడఁ మీఱఁగా

నావేశమ్మునుజెంది వారివలె నాట్యప్రక్రియ న్నొల్పె నా

శ్రీవాసాశ్రయమైనభూమిధరమున్ జెన్నారె విన్నాఁజమై.

52

క. శక్రాదివినుతమగు హరి

చక్రము పుష్కరిణిఁజేరి చయ్యనఁ బూజా

ప్రక్రియలనొప్పఁగా గ్రహ

చక్రాధిపుఁ డరిగెఁ జరమశైలమ్మునకున్.

53

తే. గీ. అలసుదర్శనముంజూచి యఖిలజనులు  
ముందుగా మోదవార్ణిధి మునిగి రంత  
నరుణుడు నపాస్తతాపుడై చరమవారి  
రాశిలోన మునింగెను రయమెలర్చు.

54

మ. మును మన్నామకు నైంధవుందునుమ నంభోజాపునిం గప్పి తా  
ననుకూలక్రియ నొప్పెఁజక్రిమిది కట్టాయంచు లోనెంచి దా  
నిని గెల్వకగమకించియోయనఁగ నెంతే నగ్గిపాదద్వయ  
మ్మును బైతెత్తిచెలంగె నైంధవము కుర్మార్తీకుద్వారమ్మునన్.

55

క. అరియను నామంబూనియు  
నరికర్శనమయి చెలంగు హరివక్రము సుం  
దరమగుకుసుమతిగిరికం  
దరమునకుంజేరె భక్తతతి సుతయింపన్.

56

ఉ. యామినియన్వేలంది యుడుహారముల న్మోడఁదాల్చి కౌముదీ  
క్షేమముగట్టి శౌరికి రకమ్ముగఁ దాఁదిలకమ్ముదిద్దఁగా  
రామగు నర్థచంద్రుఁడను రాజతపాత్రుఁ గళంకమున్గురం  
గీమదమూని వచ్చె హరికిం బరిచర్యయొనర్చుటబ్రీమే.

57

క. తాదృగ్గిక్షోగణశ  
త్రూదారోత్సవమునందునొగి దుందుభి నా  
నాదిగ్వ్యస్తప్రనిజధ్వని  
మోదంబొనరించె జనసముదయంబునకున్.

58

క. మాసుగఁగోణాహతినెం  
తేనిన్ మధ్యస్వరాభివృద్ధింగని యా  
యానకమాయుత్సవమున  
నానాకభ్యాతమయ్యెనట యేమందున్.

59

శా. భేరీభాంకరణమ్మునం జనము లుద్వేలమ్ముగాఁబోవులై  
చేర న్వెన్నెలనల్గడల్దనర నాశ్రీనాధుగుఱ్ఱంబుజె

న్నారెన్ మందరపర్వతేంద్రీ చలితంబై యొప్పు క్షీరాబ్ధి స  
ద్యోరమ్యంబగుకాంతినొప్పెసఁగునాయుచ్చైశ్శ్రవంబోయనన్. 60

మ. తగుదోలాకలనమ్మున నివళలౌతన్వంగులన్ శ్రీలలం  
దగవంచిచి జనారవాకలితమౌ ద్వారమ్మునన్ మాధవుం  
డగళత్తుండను జన్మవత్సలతచే నంపింప నుచ్చైశ్శ్రవం  
బొగిఁ దావచ్చెనొనఁగ నొప్పెసఁగు నశ్వోత్తంస మెక్కె న్వెసన్.

మ. సరవి న్నొల్చె సపద్రురాగకలశచ్చత్రంబు పాపాపహ  
ర్తృరమేశానమహోత్సవంబు గన స్వాతీతారతోఁగూడి చం  
దురుఁ దేతెంచినభంగి నీలమణులన్ నూల్కొన్నదండంబు త  
ద్ధరిసందర్శననిర్గళచ్చశికళాంకాంకూరమో నాఁదగెన్. 62

క. హరిహరినిర్మలతరపు

చ్చరుచిన్ విజితంబులగుచుఁ జామరములు త  
ద్ధరికి సపర్యయొనర్చెడి  
కరణిం జెలువారె లలితకంపితగతులన్. 63

తే. గీ. హరిహయంబయ్యు ధవళమైయలరె దీప  
దీప్తినరుణమయి చెలఁగెదేవదేవు  
నీలనీరదకాంతిచే నీలమయ్యె  
లసితగంధకదీపరుచి సితమయ్యె. 64

తే. గీ. తనకును సనాముఁడై నట్టితార్జ్యునెక్కె  
నితఁడనుచు వై మనస్యంబు నెనసియున్న  
వాజిపతి నతిసంతోషవార్ధి ముంపఁ  
జనె నధిష్ఠించి కుర్మతిక్మైధ్రనేత. 65

తే. గీ. రత్నసానువటన్న పేరన్ దనర్చి  
గర్వముననొప్పు మేరువుగర్వమడఁప  
దీపవజ్జులు నల్గడల్ దేజరిల్లఁ  
దాదృశంబయ్యె గుర్మూర్తిధరణిధరము. 66

తే. గీ. ఇచటనుండిన నీధరాభృత్యనీజ

నితమణుల కోడితిమటంచు నిందవచ్చు

సవతుఁజెందఁగవలెనుంచు సచ్చయంబు

లటఁ బడినరీతి నొప్పె దీపాభులెల్ల.

67

మ. లలి నస్మత్పతియైనచంద్రభగినిన్ లక్ష్మీమహాదేవి ని

మ్ముల నెజ్జన్ దగమోసపుచ్చి యెటకేఁబోనున్నవాఁ డీతనిన్

గలయంజూచెద మంచుఁ దారకలు సన్నాహంబుతోనుండెనా

నెలవొందెన్ గిరినుండి క్రిందిదనుకన్ దీపంబు లిర్వంకలన్.

68

తే. గీ. ఎద్దియోకోర్కె దనమది నెనయుకతన

గండశిల పేర్మి దీపమొక్కటి శిరంబు

నందు ధరియించి చెలువారె నాకతమున

నందఱును గండదీపమటండ్లు దాని.

69

తే. గీ. ము న్నహల్యనుబోచిన పుణ్యమూర్తి

పాదరజమునఁ దనదృశత్వంబుఁబాపు

కొనఁ జిరతపంబునేయ నెక్కొనియె మంట

దీనికనియెంచిరి శిరస్థదీపశిలను.

70

తే. గీ. అరుణగరుడులు సోదరు, లందు గరుడ

మణి శిలాగర్భయై మహిమంబుఁగనియె

నని యరుణమణియును వేడ్క నశ్మగర్భ

మయ్యెనన గండదీప మొప్పారెనచట.

71

మ. ప్రతిబృందమ్మున మాధవాయనుచు బాష్పమ్ము ల్లలిన్ గ్రమ్మ భ

క్తతతుల్ నేవయొనర్ప మెల్లన న గాగ్రమ్ముదగన్ డిగ్గి భూ

పతి వాసస్థలి కేగె శౌరి; యతఁడు భక్తిప్రణామాంజలి

ప్రతిపత్తుల్ దగఁ జూచె నాకురుమతిస్వామిన్ హయరూఢునిన్.

72

చ. అవనిపునాజ్ఞ నేన వలయాకృతిఁజెందఁ దదగ్రమందు ర

త్నవితతి రత్నగర్భఁ దమతల్లిని వంచనఁజేసి యేగు మా

ధవు నరికట్టఁగాఁదలఁచి తద్దయు మాతృదరాంతరంబునుం  
డి వెడలి చుట్టువారుకొనుతీవి నెసంగెను దీపమాలికల్.

73

శా. రాణన్ స్థూజలపేరిబాహువుల నారాచాంగుళుల్ మోడ్చి యా  
క్షోణీకామిని రక్తచామరములన్ జోడించి శ్రీకుర్మతి  
క్షోణీభృతృతి వీచెనాఁగ. నెసంగెన్ సొంపారునిర్వంకలన్  
శోణశ్రీకమరుద్విలోడితజగజ్జ్యోతిఃప్రదీపద్యుతుల్.

74

క. ఓలి నయస్కాంతంబిది

కాలాయసమున్ గ్రహించి ఖ్యాతింగనఁగా

నాలీలనె శోణమణుల్

గ్రారెననం జెలఁగె నాజగజ్జ్యోతులొగిన్.

75

క. నై కవిధగంధకకృత

ప్రాకారవిచిత్రవృక్షబహుచక్రికృతం

బై కడునెసంగె లంకా

ఖ్యాకము యంత్రంబు నేన కావలిప్రక్కఁ.

76

సీ. భుజములల్లలనాడ ముఖము చిర్నగవూనఁ

జెమటచేతను జెక్కు చెమ్మగిల్లఁ

గనులు తల్తళనింపఁ గనుబొమ్మలు చలింపఁ

జనులు గందరగోళమనుసరింపఁ

గాంచి ఘల్ఘళమోయ గజ్జ లల్లరినేయఁ

జిన్నారితలకంబు చెదరిజార

నొయ్యార మెసఁగంగఁ బయ్యెదల్ దూలంగ

మేనికాంతులు మిరుమిట్లుగొలుప

తే. గీ. నలసట జనింప నిట్టూర్పు లలవరింపఁ

గనుఁగొనెడివారి కానంద మినుమడింప

నెట్టుకొని కుర్మతిస్వామి కట్టెడుటను

మేలమాడిరి వారకామినులు చెలఁగి.

77



మ. జగతీమోహనరూప మొప్పు తమరోజువ్వంద్యముందాకి పె  
ల్లుగహారమ్ములు నాట్యమాడె సుగుణాలుల్ గల్లుఁ గాకేమి హృ  
ద్యగతుల్ మించిననేమి సన్మణిచయావ్యాప్తిఁ బ్రవర్తింపనే  
మగు. గుబ్బిల్లనినంత నేరికిని నాహాకారముల్ పుట్టవే.

78

తే. గీ. బుద్ధిమత్తముఁడగు రాజపుంగవాగ్ర  
గణ్ణుచేఁ గొంతవడి నేవ గాంచి, పిదపఁ  
దూర్యఘోషము లెంతయుఁ దోరముగను  
జెలఁగఁ గుర్మతివతియు వేంచేయఁదొడఁగె.

79

క. పుష్కరివరదుండవి నను  
బుష్కరిణీయు నాశ్రయింపఁ బూనెడునని తా  
బుష్కరిణిఁ బ్రోవనోయనఁ  
బుష్కరిణికినేగె బురుషపుంగవుఁడంతన్.

80

వ. ఇట్లు పుష్కరిణీతీరమ్మున కరిగి యటఁ గల్పితంబగు ననల్పసపర్యం  
గ్రహించి సేన కుత్తరదిక్తటమ్మున ననేకముఖాధ్యయగు లంక గన్న  
ట్టుచున్న దిదియేమోయని యనుకొనుచున్న జనులకోలాహలంబు  
విని రోషంబునంబోలె శీఘ్రిమ్ముగానఁగూండి కదలి యుభయపార్శ్వ  
మ్ముల నైన్యంబు శ్రేణీభూతంబై చెలంగ నేమికతమ్మున నిటకిది  
వచ్చెనో యనురోషమ్మున గిరిశిఖరంబునుండి సాక్షాదుత్పత్తుండునా  
దగు నరప్రేరితకృత్రిమమారుతతనయు వాలాగ్నిచే నంటింపఁ బడిన  
దియుఁ. బ్రిదీపరూపమణినిబిడితమహాకోలాహలజనకదంబాంబుది  
మధ్యభూస్థితంబునునగు నాకృత్రిమలంకయం దస్మదధినాథుండగు భగ  
వంతుం డనంతావతారుండగుచుండఁ దత్కరాలంకారంబున కేనును  
ననేకరూపంబు లాశ్రయింపఁ దగినదియే యని యనేకధావత్తిర్రంబగు  
సుదర్శనంబునాఁదగి యభ్రీపరిభ్రీమణనిరవకాశనిష్ఠీవ్యమాన స్ఫులిం  
గసంఘనిబిడితప్రాంతంబులగు చక్రీరూపయంత్రీబృందంబులు కోట్ల  
కొలఁది పరిభ్రమించుచుండ, నొక్కెడ సమున్నతస్తంభామూలాగ్ర  
పార్శ్వద్వయగుంభితగంధకభరితేంగుదీపలరేఖా సముదయంబులు భూ

మిమోదలుకొని కృమముగాఁ బ్రజ్వలించుచు నగ్ని స్వప్నోద్వస్థతం  
 బగు ఫలంబు నాకృమించె నింక విడిపొండు విడిపొండు విడిపొండని  
 చెప్పుపగిది విశరజార్థకఫలధాతులోఁజ్ఞాధ్యమపురుషైకవచనప్రయోగం  
 బునేయుచుఁ దాపసశాఖిజాతంబులైనను గంధపూర్ణంబులైనయెడల  
 విశీర్ణత్వం బలవదకమానదని బోధించుపగిది విశీర్ణమానంబులగు  
 చుండ, నింకొక్కయెడఁ దిర్యగ్గుంభితదారూభయపార్శ్వలంబమాన  
 గంధకయంత్రపిటకయుగ్మంబులు గిరిశిఖరంబు దనుకఁ బ్రజ్వలించు  
 చుండఁ దదదోగళత్రజ్వలనధవళగంధకముటికామాలికాంచితకణకాం  
 తులు గగనంబునంజరించుచు, మహోత్సవవిలోకంబున వివళలైన  
 పురకాంతలు పరస్పరహారావలోకననైసర్గికస్త్రీస్వభావంబునంజేసి హార  
 వినిమయంబొనర్చుకొనుచున్నతటి రెండురెండుగా స్థూలవజ్రపుటి  
 తైకావళిహారంబులు ప్రమాదవళంబునం జారివోవ డిగి, వానిని  
 మరల గ్రహించుచుండిరో యనుపగిది క్షణకాలంబు మాత్రము  
 జూపట్టి నశించుచుండ, పేతోక్కచోటఁ జక్కారయంత్రకతాంతరా  
 శంబులు పార్శ్వద్వయసముద్దీపితంబులైన ప్రత్యేకముగా నేకమార్గం  
 బునం బయలువెడలి మార్గమధ్యమ్మునఁ బరస్పరసమ్ముఖీనంబులగు  
 కతన నివృత్తములగుచుండ, మఱియొకచోట నభిముఖమ్ములగు కతన  
 మరలుచు నట్లనె చిరకాలముపరిభ్రమించు గంధకయంత్రవిశేషద్వయం  
 బులు సమానబలమల్లయుగ్మమండలచంద్రమణరీతింజూపుపగిదిఁ బ్రజ్వ  
 లించుచుండఁ గొన్నినక్షత్రంబులు ముందువచ్చి మహోత్సవంబాలో  
 కించి నభస్థితంబులగు తక్కిన రిక్కలంగూడఁ బిల్చుకొనివచ్చు  
 కొఱకు సల్లాఘావచనరథసమ్ముగా నెగురుచున్నవో నాదగు యాంత్ర  
 కజనదీపితకాశబాణాఖ్య యంత్రంబులు శ్రీంకారశబ్దపూర్వకమ్ముగాగగ  
 నమ్మునకెగయుచుండ, మఱికొన్ని యంత్రంబులు శ్రీనివాసనేవాసమా  
 గతిజనితాపాతకసముదాయంబులంబటాపంచలై పొండని చెప్పుపగిదిఁ  
 బటపటపటయని పటధాతులోఁజ్ఞాధ్యమపురుషైకవచనప్రయోగం బొన  
 ర్చుచుండ, మఱికొన్నియంత్రంబు లియ్యవి సకలజనులకుఁ గురుమతిగి

రిపతియందుదృఢభక్తినుంచుఁడని సూచించుచున్నయవి మహాజనకోలా  
హలమ్మున నెక్కుడగు భేర్యాద్యారవంబు దిట్లుఖముఖరితంబగు కతన  
నల్పప్రాణమ్ములగు దద్వర్ణమ్ములన్నియు వినఁబడక మహాప్రాణంబగు  
నొక ధామనువర్ణము మాత్రము వినఁబడుచున్నదని జనులనుకొనునట్లు  
ధాంకారంబొనర్చుచుండ, లాజనికరంబులపగిదియుఁ దెగిపోయినమాత్ర  
కహారంబులపగిదియుఁ బద్మరాగశకలంబులపగిదియు నింద్రనీలమ్ముల  
పగిదియు సువర్ణకుసుమమ్ముల పగిదియు యంత్రబృందమ్ములనుండి  
అగ్నికణంబులు రాలుచుండఁ గొన్నిగంధకదీపమ్ములు సంపూర్ణచంద్ర  
మండలమ్ములపగిదిఁ జెలువారుచుండ జగదుత్తమోత్తమంబగు నమ్మ  
హోత్సవంబు విలోకించుచు నక్కురుమతిగిరిస్వామి సకలభక్తగణ  
స్తూయమానుండగుచు నద్రిశృంగంబధిష్ఠింప నుంకించుచున్నంతలో  
నుత్సవావలోకనసంతుష్టాంతరంగయు శుభగుణకదంబయు నిజాంబయు  
నగు లక్ష్మ్యంబం బురస్కరించుకొని మంత్రివరుండగు వెంకటరెడ్డితో  
నరవరుండును కరివరంబధిష్ఠించి పుండరీకదళాయతేక్షణుండును, గరుజా  
వరుణాలయుండును, శరణాగతభరణాదరుండును, నఖిల నిగమాభర  
ణుండును, నిఖిలజగద్విపత్తిహరణుండును, శుభకరస్మరణుండును,  
ఘనాఘనరుచినుభగంకరణుండును, గరివరప్రియంకరణుండును సమ  
గ్రదేవతాప్రమోదస్థూలంకరణుండును, సకలకలికంటకోద్ధరణుండును,  
నఖండజగదాద్యంకరణుండును, ప్రపుల్లజలజతల్లజనదృశవరణుండును,  
నిత్యతరుణుండును, భవాంబుధితరణకరణుండును నగునక్కురుమతి  
శ్రీనివాసు ధ్యానించుచుఁ బ్రపన్నులమయిన మాకు నీవేశరణంబగుచు  
మమ్మరక్షింపుమనుచు ననేకవాద్యారవంబులు బోరుకలఁగ సమగ్రభూ  
దేవకుటుంబాకరంబగు నంబాపురంబుఁ బివేళించెనిక నిచ్చట.

మ. ననువంచిచి మహోత్సవంబుగనఁగా న్యాయంబె నీకంచు న  
వ్వనజాతాలయ నన్ను నేమనునో కోపస్వాంతయైయంచు లో  
ననుమానింపక కుర్మతీశ్వరుఁడు తానద్రిస్థలంబెక్కి చ  
క్కని రోయింతు లొనర్చునృత్యమును వేడ్కంజూచుచున్నంతలో. 82

చ. మగఁ దొనరించినట్టియవమానము నైఁపక లక్ష్మి యాతనిం  
దగ నవమానముంబరుపఁ దద్దయు లోనఁ దలంచి యొక్కదొం  
గఁ గడురయమ్మునంబనుపఁగా మఱివాఁడును సింహనాదమొ  
ప్పఁగ నరికితై నాత్మపరివారముతో నలకుర్మతీశ్వరున్. 83

తే. గీ. ఆత్మకచచయముంబోలి యతికుటిలము  
లై నపుండ్రమ్ములొప్పెడి యతనిభటులు  
మెల్లమెల్లన నొదుఁగుచు నల్లభుజగ  
పర్వతాధీశుఁబొదివిరి వక్రగతుల. 84

చ. గొడుగునుగొట్టి చామర లకుంతవిక్రమలీలఁజిమ్మియున్  
సిదములు పాడునేసియును శ్రీకరమౌవనమాల లాగి యె  
క్కుడురుష భేరికాదికము గొబ్బునఁగైకొని వార లెంతయున్  
గడబిడఁజేసి రుత్సవము కంజవిలోచనుఁడున్ దడంబడెన్. 85

శా. భేరీరావము దిక్తటమ్ములను గంభీరమ్ముగాఁమ్రోయ సిం  
హారావమ్ములెసంగఁ జామరములొప్పారన్ సితచ్చత్రమున్  
దారానాథునిపోల్కెఁజెన్నలరఁ బద్మాగేహసాన్నిధ్యముం  
జేరెన్ రెండవకుర్మతీశ్వరుఁడనఁ జెన్నరుచున్ జోరుఁడున్. 86

ఆ. వె. చిన్ననాఁడు గొల్లకన్నెల వంచించి  
వెన్నదిన్నయట్టి వెకలితనము  
కట్టికుడిపెనేఁడు కంజాతనేతుగన  
కితరచోరగతుల నెన్ననేల. 87

క. అతిఖిన్నుండై కుర్మతీ  
పతి తనగృహమేగు నాయవసరమ్మున శ్రీ  
నతియును భూపతితోఁ దన  
పతి కెదురుగవచ్చెఁ దొట్టుపడుసరములతోన్. 88

సీ. తన సితచ్చత్రంబు తన చామరయుగంబు  
తనదు బంగారుచక్కనిసరములు

తనరత్నమాలికల్ తన హేమవసనంబు

తనయొద్దనుండు దీపనికరములు

తనమదావళములు తన తురంగములు

తన భేరికాదివాద్యనిచయములు

తనయగ్రమందునృత్యమునల్పి యానంద

మునునించినట్టి రోహువుబోండ్లు

తే. గీ. సర్వమును భాగ్యవీధరాసతులయొద్ద

నున్నసంగతిఁగనుఁగొని వెన్నుఁదపుడు

సంతసముకొంత యొక్కింత చింత కొంత

యబ్బిపాటొప్ప నిదియేమి యనితలంచె.

89

క. భూమియు లక్ష్మీదేవియు

నామెయిఁగనుచుండ శంకనందక లజ్జా

భామ హరి గొఁగిలించెను;

గామినులకు సాహసంబు గలదెంతైనన్.

90

తే. గీ. సవతులమొగంబుఁ గనుఁగొన్నఁ శౌరి తన్ను

వదలునేమొకొ యనుభీతి పొదలుకతన

నో యనఁగ లజ్జ మొగమెత్తనీయదయ్యె

నిందిరానాథుఁడును దలయెత్తఁడయ్యె.

91

చ. ఇది సతమా యటంచు హరి హ్రీసతి నోసరిలంగఁజేసి య

మ్మదితలవంకఁజూచి కరముల్ ముకుళించి మనమ్ములోపలన్

బెదరుచు మెల్లనన్బలికె; బెండిలియైన సరోజనేత్రులం

దొడవురసంబు వేటొక తలోదరులం దొడవంగనేర్చునే.

92

ఉ. దాసుఁడనైననాయెడలఁ దప్పలుగల్గిన నైఁవరాదె నేఁ

జేసిననేరమేమి ? దయఁజిల్కెడిచూపుల నన్నొకింత గై

సేసినదోసమానె ? ననుఁజిక్కులఁబెట్టిరి దొంగ లింత వి

శ్వాసము దప్పియుంట తగవా మగువా పగవాఁడనైతినే.

93

వ. అనిన లక్ష్మీయిట్లనియె.

శా. నీ చాటూక్తులకేమి నే నెఱుంగనే నీసంగతుల్ క్రొత్తలే  
 యీచాతుర్యముఁజూచి సంతసిలువారెవ్వర లిచ్చోట ? ని  
 న్నేచోరుల్ గని కొట్టి పుచ్చుకొనిరో యెవ్వరి దండించెదో  
 కాచంబైనను నేనెఱుంగనుజుమీ కాంతా ! భుజంగాగ్రణీ ! 95

వ. అనిన కురుమూర్తిస్వామి యిట్లనియె.

శా. నీసాన్నిధ్యమునందు భాస్కరునివన్నెంజెన్నుగన్నట్టిబల్  
 వాసింజొల్పెడి భూషణంబు లవియెల్లన్ లోననూహింపఁగా  
 నాసౌమ్యేయగుఁగాని యన్యమగునా నాయంబు నూహింపుమా  
 హాసశ్రీప్రకటికృతాత్మగతవామ్యాలంకృతీ ! శ్రీసతీ ! 97

వ. అనిన శ్రీదేవి యిట్లనియె.

తే. గీ. మామకీనకటాక్షసంబంధభాగ్య  
 మునలభించెఁగదా లక్ష్మీ మున్ను దాని  
 నే హరించితిఁ జాపల్యమేల నీకు  
 దానినడుగుము పంచాయుధా ! ముకుంద ! 99

వ. అనిన శ్రీనివాసుం డిట్లనియె.

తే. గీ. అట్టిలక్ష్మీవి నీవకాయనితలంచి  
 యడుగుచుంటిని దయనేయు మబ్బపుత్రి !  
 వామలోచన ! కోపమ్మువదలు, మేమి  
 తప్పగల్గె వృథాపవాదమ్ముగాని. 101

వ. అనిన నిందిర యిట్లనియె.

తే. గీ. తగినయుత్తరములులేని తప్పలందుఁ  
 బురుషులకుఁ జతురోక్తులు పొసఁగుచుండుఁ  
 దావకాపరాధముల కంతంబుగలదె  
 త్రాడుబారెడు దార్జ్యంబు దవులుకతన. 103

వ. హరియిట్లనియె.

తే. గీ. లేదు నాయేశ నవరాధలేశమయిన  
 నెవతె కల్పించిచెప్పెనో యిట్లునీకు

భవదధీనుండ దానుఁడఁ బంకజాక్షి

యే నెచటి తేగినఁడ నిన్నెరునుఁజేసి.

105

వ. అబ్ధిపుత్రి యిట్లనియె.

క. చనలేదని బొంకెడు భూ

వనజాక్షిని నన్ను వదలి వడి వేదవధూ

టినిఁగూడఁగఁజనలేదో ?

వనితల కెఱుంగంగఁబడవె వల్లభులమతుల్.

107

వ. శ్రీనివాసుండిట్లనియె.

క. వనితా ! నిను వదలి యనే

కనగమృగాభీలమైనతాంతరమ్మున్

గననేగితి భీతిలేదని

నిను విడిచినతప్పుఁ నైపు నేమొక్కిడుదున్.

109

వ. పద్మాలయ యిట్లనియె.

తే. గీ. పలుకులిక వేయునేల యోపంకజాక్ష !

యంతయును నాదులోపమే యగుటనిజము

నీకువలపైనయెడ కేగు, నేను ముద్ద

రాల నద్దానిఁబోలు గయ్యాళిగాను.

111

వ. కురుమతిపతి యిట్లనియె.

ఆ. వె. నాకు నీవుదక్క నలినాక్షి ! వేటొక్క

పడఁతి లేదు; కష్టవచన రచన

పాలుజేసి రవ్వపాలొనరింతువే

పలుకవేల ? ముద్దుపలుకొకండు.

113

వ. భార్గవియిట్లనియె.

తే. గీ. నిపుణవాక్యమ్ము లొకకొన్ని నేర్పు కతనఁ

దప్పలొనరించియును నన్నుఁ దనిపెడీపు

నిన్ను నలయింపుటకు నిది పన్నలేదు

కుతుకమిదినుమ్ము నమ్ము కుర్మతినగేశ.

115

వ. జలజాక్షుఁ డిట్లనియె.

తే. గీ. అందఱునుగూడ నన్ను రమాధివాసుఁ  
డండుగద యిట్టినాయం దొకప్పుడైన  
నీకు కోపావకాశంబు నెగడుటెట్లు :  
సకియరో ! నాకు మోదమొసంగగదవె. 117

క. ఇటుబల్కుపల్కులకు న  
క్కుటిలాలక కలఁకదేరి కోర్కెదలిర్పన్  
దటుకున హరినెనసెను; నొక  
చిటుకగదా ప్రియులయందుఁ జెలులకుఁ గలఁకల్. 118

తే. గీ. లక్ష్మీ దన్నెనసినంత విలక్షణమగు  
కాంతిచెన్నారె నబ్ధిజాకాంతునకును  
సుగుణవతియైన భార్యపొందుఁ గనఁడేనిఁ  
ద్రిజగదీశునకైనను తేటగలదె ? 119

తే. గీ. కూర్మితో సిరి తన్నెప్పుగూడె నపుడె  
యొప్పె నఖిలవిభవము దామోదరునకు  
శ్రీమహాలక్ష్మి యొక్కింతసేపు మొఱఁగి  
యున్న దేవునకును సిరి సున్నగాదె. 120

తే. గీ. ఏతరుణి యాగ్రహింప దేవేశ్వరునకు  
వైభవంబెల్లబోయె నావైభవంబు  
మఱలనేదేవి కరుణింప మట్టువడియె  
నాజగన్మాతఁ బ్రిణుతింతు నతులభక్తి. 121

క. సుందరదుందుభిరవముల్  
మందరఘనరవము నెసఁగమందముగ జనుల్  
బృందములుగట్టి మాధవు  
కందరమందిరముఁజేరఁగాఁ జనిరంతన్. 122

సీ. మదపుచేనుఁగఁబోలు మందంపుగతివాఁడు  
తులలేనిమహిమఁజెన్నలరువాఁడు



పూర్ణచంద్రునివంటి ముఖవిలాసమువాఁడు  
 కారుకమ్ములనేలు కాంతివాఁడు  
 దయఁజిల్కునట్టిహృదయము చొప్పడువాఁడు  
 ప్రతిలేక జగములఁ బరఁగువాఁడు  
 సుజనులపైఁ బేర్పిఁజూపు చూపులవాఁడు  
 హెచ్చైనకోరిక లిచ్చువాఁడు

తే. గీ. భక్తులొనరించునత్తుల నానక్తిఁగొంచు  
 వనము వెల్వడి కుర్మతిస్వామి దేవ  
 దుందుభులు మోయ మోదమ్ము దొలకరింపఁ  
 దురగమును దిగ్గి కందరాంతరముఁజేరె.

123

తే. గీ. కింకిణులు మోయుఁ జామరల్ పంకజాక్ష  
 లిరుగడలవేయ నాయాసమెల్లఁబాయఁ  
 గుర్మతిస్వామి వేంచేనెఁ గొమరుమిగులు  
 మేలుబంగరు తూఁగుటుయ్యాలకడకు.

124

తే. గీ. బాలికల్ చామరాంచితపాణులగుచు  
 లీలమై వీవ వారాజిబాలతోడ  
 దోలికాకేళి నవ్వనమాలి సోలి  
 చాలమేలగు సౌఖ్యాబ్ధి నోలలాడె.

125

క. నీలాంబుజవనమాలా  
 లీలాభృషపాంగలమితలీలాకమజీ  
 మాలలు శుచిచేలలు వెల  
 బాలలు మేలమ్ములాడి పాడిరి మ్రోలన్.

126

క. ఘనతరమగునబ్జాబి  
 ఖ్యను సార్థకమొనరుపం గరాజ్ఞమునం గై  
 కొని ముక్తామణులవిధం  
 బునఁ జల్లెరి నుమములు చెలహూపుంబోఁడుల్.

127

క. జల్మసిసుతాధరసుధతోఁ  
దులఁదూఁగఁగఁ దనగుణములతో నెగడఁగ భ  
క్తులు పాడునట్టిగీతం  
బులు విని సంతోషమందెఁ బురుషోత్తముఁడున్. 128

తే. గీ. జయవిజయులార ! చండప్రచండులార !  
ధాత ! యోయి విధాత ! భద్రా ! సుభద్రా !  
భక్తులెల్లరు చనెదరు ద్వారమందు  
భద్రా మిఁకమీఁదఁ గాలాతిపాతమయ్యె. 129

తే. గీ. దివ్యసుమశయ్య శౌరి నిద్రించుచుండు  
సార్వభౌముని ననుచరసమితివోలె  
నఖిలరక్షకుడైన యాయంబుజాక్షఁ  
గావవలెఁజుండి యష్టదిక్పాలులార ! 130

తే. గీ. వైజికాగ్రణులార ! సువైఖరులను  
హృద్యముగ మీరు వీణ వాయంపవలయు  
సుత్సవపరిశ్రమంబొందియున్న హరికిఁ  
బటుమృదం గాదివాద్యముల్ పనికిరావు. 131

తే. గీ ఇటుల వేత్రింబుచేఁబూనియెల్లరకును  
దెలియఁగాఁజేసి సూత్రవతీప్రియుండు  
శౌరి కిట్లనె 'నల్లదె సజ్జితమగు  
శయ్య యద్దాన శయనింపఁజనుము దేవ !' 132

తే గీ. దానికంగీకరించి మందగతిమీఁ  
గడలిరాముద్దుకూఁతుతోఁ బుడమితోడఁ  
గోచిసూర్యప్రకాశమై కొమరుమిగులు  
రతనపున్ నెఱ్ఱఁగూర్చుండె రమణ శౌరి. 133

మ. నతులెంతేఁ బచరించిభక్త జనులంతంబోవగేహారర  
ద్వితయమ్మున్ ఘటియింపుడున్ సౌఁగుమై దేవీవ్యమానోదయ

స్థితినొప్పారెడు కేశికాగృహమునన్ శ్రీవాసుఁ డాసప్తరా  
తృతతాయాసమునన్ క్షణావధిగ నిద్రాముద్ర నొప్పెన్వెనన్. 134

ఆ. వె. అంత మేలుకొంచి సంతస మొప్పారఁ  
బుడమితోడఁ గలిమిపడఁతితోడ  
స్వేష్టభోగగరిమ లెనయుచు విహరించె  
నజహరాదినమ్ముఁడై నశౌరి. 135

సీ. మినమిసల్ దేలుకొమ్మించు మించుపసిండి  
డాతెసంగెడిమేటిచేలములును  
అత్యుదారమ్ములై యనవద్యకాంతులై  
యలరారుముత్యాలహారములును  
నిర్దుష్టనవరత్ననిర్మాణమునుగాంచి  
పొలుపారుబంగారువలయములును  
అత్యుజ్జ్వలమ్ములై యత్యనర్హమ్ములై  
సౌరుమీఱెడిచంద్రహారములును

తే. గీ. చాలమేలుజరీయంచు నేలువలును  
గొనబుగలనడగలమంచిగుఱ్ఱములును  
శ్రీనివాసోత్సవాగతులై నకవుల  
కిడియెఁజేర్చి సీతారామనృపవరుండు. 136

ఉ. ఆమలునాఁడు గుర్మతి నగాధిపు నేవను ధన్యులై మహా  
ద్దామరయమ్ముమీఱఁగ యథాస్థితిసంగతులై ననై నికుల్  
నేమమెలర్పఁ గొల్ప నృపశేఖరుఁ డాత్మపురమ్ముఁజేరె నెం  
తోముదమొప్పుఁ దన్నుఁ బురతోయజనేత్రులు చూచి యుబ్బఁగన్. 137

సీ. తిరుమలకెనయైన కురుమూర్తికై లకం  
దరము వాసమ్ము గాఁదనరువాని  
ప్రావృణ్ణవీనాభృపటలకాంతుల గెల్వఁ  
జాలు చక్కనిమేని డాలువాని

కలుములీనెడిపాలకడలిరాపట్టియె

ల్లప్పుడు వక్షమందొప్పువాని

కరుణామృతరసమ్ముదొరగి పారెడి విశా

లములై నకందమ్ము లమరువాని

తే. గీ. హృదయనీరేజమందుఁ దా నెల్లవేళ

విలిపి భజించి తద్దయాకలితుఁడగుచు

రాజ్యమొనరించుచున్నాఁడు రమ్యగతుల

సోమభూపాలసూనుండు సురుచిరుండు.

138

తే. గీ. కురుమతిశ్రీనివాసుని కరుణచేత

భూపమాళి సీతారామభూమిధవున

కాయురారోగ్యసుఖసంపదాత్మజవిజ

యాదికం బెంతయును వృద్ధినందుఁగాత.

139

శా. ఈరీతి న్నతతమ్ము నుత్సవములెంతేనొందుచుం బేర్చి నీ

తారామప్రభు వృద్ధిజేయుటకు నుద్యద్దీక్షచెన్నార సు

శ్రీరమ్యంబయి వేంకటాచలనమశ్రీనొప్పు నక్కుర్మతిం

బేరొప్పార వసించె శౌరి యధికప్రీతిం బ్రియాయుక్తుఁడై.

140

ఉ. బాలుఁడనయ్య నీకృపకుఁ బాత్రుఁడనై నకతమ్మునన్ సుధీ

జాలము మెచ్చ నెంతయు రసమ్ముగ నీకృతిఁజెప్పి సంతత

శ్రీలనెనంగు నీపదముఁ జేర్చితి నయ్య కృపాలవాల ల

క్షీలలనామనోహర క్షమించి గ్రహింపఁగదయ్య మ్రొక్కెదన్.

141

ఉ. ఇంచుక నేర్చుగల్గిన కవీశ్వరులందు నొకండనై న నా

కొంచెపుబుద్ధియేడఁ : గవికుంజరులెల్ల నుతింపలేని నీ

యంచితసద్గుణవ్రజమహత్వమదేడఁ : యథామతిం బ్రిక

ల్పించితి నాదు గ్రంథమును బేర్చిమెయిన్ గ్రహియింపుమోహరీ.

142

తే. గీ. అర్థమునకై నఁ బదములకై నఁగాని

యించుకేనియు యత్నంబు నేనొనర్చ

నెట్లుచేయించుకొంటివో యిట్టినన్నుఁ

జేరణముఁజేసి యీకృతి శ్రీనివాస.

143

ఉ. లెక్కకు నొక్కెడన్ సుగుణలేకము నొందక బల్బమత్కృతిం  
జొక్కక మన్ముఖోద్ధమయి చొప్పుడు నీకృతి నాదరింపఁగా  
నొక్కవచింతు నోపరమనూతనులార, కపింద్రులార ! నా  
మ్రొక్కులు గైకొనుండు కృతి మోదమెలర్పఁగఁ జేకొనుంచొగిన్. 144

క. పొచ్చిన మగు కవనమె స

మీచీనమె ? నూతనము సమీచీనముగా

దే ! చవిచూడుఁడు నూతన

మై చెలువలరారు తేనె యతిమధురంబౌ.

145

మ. కవి ప్రాజ్ఞుండగునేని సొంపుగఁ గృతిం గల్పించి ప్రాచీనమి  
క్కవనంబంచు వచింపఁగావలయు నక్కావ్యంబు దోషైకదృ  
క్ప్రవరుల్ గాంచి 'పురాతను ల్గుకవులప్రాజ్ఞుల్నవీను లృశీ  
కవనంబిట్టిది లే' దటంద్రు స్వకృతింగా వారలూహింపమిన్. 146

ఉ. కొందఱు ప్రాక్కృతిన్ ముదముఁ గొందురు ; దానికి నెంతమాత్రము  
నైంద నసూయ దాని తులఁజెందిన సూత్నకృతిన్ గణింపరే  
మందును : దానలేని గుణమైనను గాంచెద, రిందుఁగల్గుదా  
నిం దిగఁదీతు రక్కట మనీషుల కియ్యది సహ్యమెట్లగున్ ? 147

తే. గీ. పశిత్నసూత్నవిచారము ల్పనికిరావు

సుగుణముండిన గ్రహియింపఁదగు సుకవుల

కహహ యిచ్చోటఁగాని ద్వీపాంతరమునఁ

గాని మణి పుట్టి గ్రాహ్యంబుగాకయున్నె.

148

చ. కుటిలమనీషులార ! కవికుంజరులార ! వినుండు మిమ్ము న  
క్కట కడుదూరినాఁడ నిదికర్జ్జముగా దిట మీదుదోష మొ  
క్కటియునులేదు మీమదినిఁగ్రాలెడి యోరువలేమియు న్నుదు  
ర్భటమగు దయ్య మయ్యది వికారపుఁజేష్టలు మీకు నేర్పెడిన్. 149

క. కవితారసమెఱుంగని దు

ష్కవులు గభీరమగు సుకవిసత్కృతి గుణదో

షవివేకమొనర్పఁగ బు

ద్ధివిశేషముఁ జెందలేమి తెల్లమ జగతిన్.

150

ఉ. చాలు నతిప్రసంగ యొకసంగతిఁజెప్పెదఁ బ్రిత్తునూత్నతల్

చాలవు కావ్యమందొదవు చాతురిరూపణఁజేయ, సద్గుణా

వాలత యొక్కఁటే కృతి కవంధ్యతనేర్పరుపంగఁజాలు స

చ్చీలురు పక్షపాతమునుజెందక దీని గ్రహించుబొప్పగున్.

151

క. కవిసార్వభౌమబిరుద

ప్రవరుఁడు శతమర్షణకులభవకృష్ణుం దే

నవయుల్లాసమ్మును శ్రీ

నివాసునివిలాసమందు నేర్పుగఁజెప్పెన్.

152

సీ. పరకాలగురువర్యపాదసేవామహి

మప్రాప్త కావ్యనిర్మాణచణుఁడ

ప్రత్యగ్గిదుర్గంబు వాసమైతగువాఁడఁ

గవిఘటాసార్వభౌమవిభవుండఁ

గృష్ణనాముఁడనైనయేను భవ్యంబైన

యీకావ్యరత్నమింపెనఁగఁజేసి

శ్రీరాట్నవై బహిరీబహదర్ముఖ

బిరుదసీతారామనరవరునకుఁ

తే. గీ. గృతియిడ నతని విద్వాంసులెల్ల నేగ్గు

పైని నెక్కించి తూర్యరవములునెలఁగఁ

గవిఘటాగండభేరుండ గరిమనొనఁగి

వీధినూరేగఁజేసిరి వేడ్కమెఱయ.

153

సీ. ఎవ్వని మతిలత మవ్వమౌనిజతాత

పూర్ణకృపారసస్ఫూర్తి మొలిచి

గురుతరంగార్యనరసింహతాతన  
 ద్విమలకృపాస్ఫూర్తివేరుబాటి  
 సజ్జయదేశికాచార్యకృపామృత  
 భరముచే సఫలమై పరిధవితై  
 నతఁడు కృష్ణాంబికాతతగర్భకనకసం  
 పుటరాజమానవేంకటకృతీంద్ర

తే. గీ. లనదరుణమణిసహజనీలమ్ము దనరు  
 మహినిశ్రీవత్సగోత్రరామయమనీషి  
 కెన్న దౌహిత్రుడగుచుఁ బ్రపన్నతిలకుఁ  
 డైన రంగార్యునకు మేనయల్లుడగుచు.

154

సీ. పణితైలపతికృపాప్రాప్తమహేశ్వర్య  
 పరిచితవైష్ణవభక్తిచరుఁడు  
 ప్యాపలిగ్రామనివాసుండు రంగాంబ  
 కును బొజ్జకృష్ణునకును దనయుఁడు  
 శ్రీనివాసాచ్యుఁ డెవ్వానిమాతృష్వనే  
 యుండు వెంకటార్యఘనుఁడు నెవనికిఁ  
 దండ్రితండ్రీయగు శ్రీధరణీధరారాత్రి  
 కాన్వయుండగుకొండమార్యుఁడెవని

తే. గీ. కిచ్చె శబ్దాగమం బతికృపదలిర్ప  
 నట్టినినిరుపమితవాక్యప్రపంచ  
 ములకుఁ దలఁకి కుకవులెల్ల మూలఁబడిరఁ  
 బన్న నాకీర్తి పలుమాఱునెన్ననేల.

155

సీ. అమలరామానుజార్యమతరక్షకములౌ  
 మూర్తాండముఖమహామహితకృతులఁ  
 దతకుదృష్టిచయసంతతమస్సంతతు  
 లణఁచుచు నపరవేదాంతదేశి

కాచార్యుడన భూమినలరెడి గంగాల

హరిమదహరవరప్రాథవాగ్ని

భవుడు శ్రీకరబుక్కపట్టణవంశ సం

భవుడు శ్రీవాసాఖ్యపండితునకు

తే. గీ. నస్తయగురంగనాధార్యునకుఁదినూజుఁ

డైనశ్రీబుచ్చివెంకటార్యవరుఁడు సుర

పురమహారాజ వేంకట భూపుగురుఁడు

శాబ్దికుఁడు కార్యవేత్త ప్రశస్తినలరు.

156

సీ. ఆచార్యదీక్షితాఖ్యాకవంశాంబుది

కల్పవృక్షమ్ము దుష్కువికులాగ్ర

గణ్యగర్వహరుండు కలితమోచాఫలో

పమితవాచావిభవప్రధితుఁడు

కవితామహాత్వరక్షణవిచక్షణనిరు

పమవత్సలత్వసంభావితుండు

గద్వాలసంస్థానకవియుఁ బురాణదీ

క్షితపండితుండు నీక్షితి వెలయుత

తే. గీ. ముక్కరకులమ్మునఁ బ్రసిద్ధికెక్కుచున్న

భూపమాళి సీతారామ భూపుఁడెలమి

మన్ననలునేయనొప్పు నీమహితు లిర్వు

రును గణింపఁగ మత్కృతి దనరుఁగాత.

157

తే. గీ. శాలివాహనశకమున కైలదంతి

కైలభూసంఖ్యగలయేండ్లు జనినమీఁదఁ

దనరు రక్తాక్షియందున తపమున సిత

పక్షమున ధాతృతిధిఁ జేయఁబడియె నిదియు.

158

తే. గీ. దాతృసంపద జగమునఁ దనరుఁగాత

సరసకవితావిలాసంబు మెఱయుఁగాత



కుర్మతీంద్రోత్సవము వృద్ధిగొనెడుఁగాత  
వేంకటాద్రిశ్వరుండును వెలయుఁగాత.

159

చ. అరయఁగళాలివాహనశకాబ్జములందున రత్నచంద్రిదిక్  
స్థిరలుపొసంగ నిక్కురుమతిప్రభుదివ్యచరిత్ర భవ్యమై  
పరగఁగ హేమలంబియనువత్సరమందు శతావధానులౌ  
తిరుపతివేంకటేశ్వరులు తెల్గొనరించిరి శాశ్వతంబుగన్.

160

ఉ. సన్నతవాడరేవుకులచంద్రిఁడు వేంకటరత్నమంత్రిమృ  
ష్టాన్నమువెట్టుచున్ సవినయంబుగ గౌరవరీతిఁజూపుచున్  
మన్ననఁజేయఁ దద్భవనమంజులసౌధమునంజరించుచుం  
బిన్నితి మీప్రబంధమును బండితమండలి కింపునింపఁగన్.

161

— గ ద్య —

ఇది శ్రీ కింకపిండ్ర ఘటాపంచానన విద్వత్కవి బాలకలానిధి  
బాలసరస్వతీ శతావధాని తిరుపతి వేంకటేశ్వరులచే  
సాంధ్యీకృతంబగు శ్రీనివాసవిలాసమ్మునఁ  
బంచమాశ్వాసము సర్వమును  
సంపూర్ణము.

